



# కార్తీక లోకం

మాసపత్రిక

సంచిక : 04

సంపుటి : 33

ఏప్రిల్ - 2019

రూ.10/-

**బీజేపీని ఓడించండి  
వామపక్ష ప్రత్యామ్నాయ శక్తులను గెలిపించండి!**



ఉద్యోగాలు  
తొలగింపు

రైతుల  
ఆత్మహత్యలు

దళితులు,  
మైనార్టీలపై  
దాడులు



# వ్యూహపూర్వక ఆశీర్వాదాలు

## కానకదుర్గమ్మ ఎన్నికల ఉద్యమ అభ్యర్థుల ఘన విజయం

విజాయితీ, విలువలకు కట్టుబడి ప్రజా ఉద్యమాలతో  
నిరంతరం పనిచేసి గెలిచిన అభ్యర్థులకు  
సిఐటియు రాష్ట్ర కమిటీ అభినందనలు..

గెలుపుకోసం కృషిచేసిన పట్టభద్రులు,  
ఉద్యోగ, ఉపాధ్యాయ మిత్రులకు,  
ప్రజా సంఘాలకు, శ్రేయోభిలాషులకు ధన్యవాదాలు..



కెఎస్ లక్ష్మణరావు  
కృష్ణా, గుంటూరు



జెల్ల వెంకటేశ్వరరావు  
తూర్పు, పశ్చిమ గోదావరి



పాకలపాటి రఘువర్మ  
ఉత్తరాంధ్ర



అలుగుబెల్లి నర్సిరెడ్డి  
ఖమ్మం, వరంగల్, నల్గొండ

సిఐటియు ఎపి రాష్ట్ర కమిటీ



ఏప్రిల్ - 2019

# కార్మిక లోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 33  
సంచిక : 4  
విడి ప్రతి వెల : రూ. 10/-  
సం. చందా : రూ. 100/-

## విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డాక్టర్ డాక్టర్	6
వినిమయ ధరల సూచిక	7
కవర్ పేజీ కథనం	8,9,10
అంతర్జాతీయం	11
జాతీయం	13, 14, 15
ఎన్నికలు కోణం	16, 17
మట్టపేజీ కథనం	18,19
శ్రామిక మహిళ	20, 21
ఉద్యమ వార్తలు	22-28
సూర్యారావుకు నివాళులు	29
పెన్షన్ పథకం	30, 31
ఈ మాసం కథ	32, 33
పుస్తక సమీక్ష	34

అడ్రస్ :

నేందూరి ప్రసాదరావు భవన్,  
24-24-14, రజకవీధి,  
దుర్గాపురం, విజయవాడ-3

సెల్ : 9490098022 - 0866-2442988

ఎడిటర్ : ఎం.ఐ.గృహర్

వర్కింగ్ ఎడిటర్ : కె.స్వరూపరాణి

ఎడిటోరియల్ బోర్డు :

పి. అజయ్ కుమార్,

కె.ఉమామహేశ్వరరావు,

ఎం.వి.సుధాకర్,

కె.సత్యరంజన్, జి.వి.రంగారెడ్డి

మేనేజరియల్ బోర్డు

మేనేజర్ : యం.బాలకాశి

సభ్యులు : కె.సురేష్

సంపాదకీయం

## జీజేపీని ఓడించడం తక్షణ కర్తవ్యం

దేశంలో లోకసభకు, రాష్ట్ర అసెంబ్లీకి సార్వత్రిక ఎన్నికలు వచ్చేవాయి. ఏప్రిల్, మే మాసాల్లో వివిధ దశల్లో పోలింగ్ పూర్తి చేసుకొని మే 23న ఓట్ల లెక్కింపుతో కొత్త లోకసభకు ప్రజాప్రతినిధులు ఎంపికవుతారు. మెజార్టీని బట్టి కొత్త ప్రభుత్వం ఏర్పడుతుంది.

2014 ఎన్నికల్లో జీజేపీ ప్రభుత్వాన్ని ఏర్పరచిన నాటి నుండి నేటి వరకు కార్మికోరేట్ల ప్రయోజనాలే పరమావధిగా పనిచేసింది. ఏటా 2 కోట్ల ఉద్యోగాల కల్పన, విదేశాల నుండి నల్ల ధనాన్ని తెచ్చి ఒక్కొక్కరికి రూ. 15 లక్షలు చొప్పున పంచడం, అవినీతి రహిత పాలన, రైతు సంక్షేమానికి కృషి, ప్రజలందరికీ మంచి రోజులు వంటి హామీలతో అధికారంలోకి వచ్చింది. కానీ ఆ హామీలు వేటినీ అమలు చేయలేదు. వీటికి తోడు కార్మిక వర్గానికి నష్టదాయక విధానాలను తెచ్చింది.

ప్రభుత్వ రంగాన్ని నిర్వీర్యం చేసింది. పెద్దనోట్ల రద్దు, జీఎస్టీ పేరుతో చిన్న వ్యాపారులను బివాళా తీయించింది. ప్రజలపై భారాలను మోపింది. ఈ విధానాలతో అసంఘటిత రంగ కార్మికులను రోడ్డు పైకి నెట్టింది. ఉన్న ఉపాధిని ఊడగొట్టింది. 90 లక్షలకు పైగా కార్మికులు ఉపాధి కోల్పోయారు. సంస్కరణల పేరిట 44 కార్మిక చట్టాలను రద్దు చేస్తూ 4 లేబర్ కోడ్లను తెచ్చింది. ఫిక్స్డ్ టర్మ్ ఎంప్లాయిమెంట్ బిల్లును తెచ్చి ఉద్యోగుల, కార్మికుల ఉద్యోగ భద్రతకు తీవ్రంగా నష్టం చేసింది.


పీఎఫ్ఐ, ఈఎస్ఐలను కూడా విచ్ఛిన్నంగా అమలు జరిపేలా యాజమాన్యాలకు అవకాశం కల్పించింది. ఆంధ్ర రాష్ట్రానికి కేంద్ర జీజేపీ ప్రభుత్వం తీవ్ర ద్రోహం చేసింది. ప్రత్యేక హోదా ఇవ్వకపోవడమే గాక బడ్జెట్ లోటును భర్తీ చేయకపోవడం, రాజధాని నిర్మాణానికి ఆర్థిక సహాయం చేయకపోవడం, వెనకబడ్డ ప్రాంతాలకు ప్రత్యేక ప్యాకేజీని ఇవ్వకపోవడం వంటి దుర్మార్గపు చర్యలకు పాల్పడింది. ఆదాయం వచ్చే ప్రాంతాలను తీసేసి విశాఖ రైల్వే జోన్ ను ఇటీవలే ప్రకటించింది.

ప్రజావ్యతిరేక పాలన కేంద్రంలో సాగుతుంటే దాంతో నాలుగేళ్లపాటు స్నేహం చేసిన తెలుగుదేశం పార్టీ. ఎట్టిప నుంచి టీడీపీ వైదొలగడాన్ని అవకాశంగా భావించిన వైయస్సార్ సీపీ ప్రస్తుతం జీజేపీ చంకనెక్కి మోడిని మోసే కార్యక్రమం చేపట్టింది. దేశంలో పెరుగుతున్న మతోన్మాదాన్ని మైనార్టీలు, దళితులపై దాడులను వైయస్సార్ కాంగ్రెస్ కనీసం ఖండించడం లేదు. 'ప్రత్యేక హోదా ఇవ్వం' అని తెగేసి చెప్పిన జీజేపీని ఖండించేందుకు వైయస్సార్ సీపీ సిద్ధపడటం లేదు. ఇటువంటి పరిస్థితుల్లో జాతీయ స్థాయిలో జీజేపీ, దాని మిత్రపక్షాలను, రాష్ట్రంలో టీడీపీ, వైయస్సార్ సీపీలను కార్మికవర్గం ఓడించాలి. ప్రజలు, కార్మికులకు నిరంతరం అండగా ఉండే వామపక్షాలను, అవి బలపరిచే పార్టీలను గెలిపించడం తక్షణ కర్తవ్యం.

దేశమంతటా నేడు మోడి విధానాల్లో అసలు రూపం బయట పడింది. దీనికి ప్రత్యామ్నాయంగా లోకీక ప్రజాస్వామ్య శక్తులను గెలిపించాలి. రైతు పండిచిన పంటకు అయిన ఖర్చుకు 50 శాతం అదనంగా ధర నిర్ణయిస్తామని, కార్మికులకు కనీస వేతనం రూ. 18 వేలు, యూనివర్సిటీ ప్రజా పంపిణీ వ్యవస్థను బలోపేతం చేయడం, వృద్ధాప్య పెన్షన్ రూ. 6 వేలు, ఉద్యోగ భద్రత, మహిళలకు భద్రత, చట్ట సభల్లో మహిళలకు 33 శాతం రిజర్వేషన్స్, స్కీమ్ వర్కర్లను కార్మికులుగా గుర్తింపు, ప్రభుత్వ రంగాన్ని కాపాడటం, అవినీతి, అశ్రిత పక్షపాతం లేని ప్రత్యామ్నాయ విధానాలతో ముందుకు వస్తున్న వామపక్ష శక్తులను గెలిపించడం కార్మికవర్గం కర్తవ్యం.



# నోమ్మలు చెప్పిన కథ





ఓ ఈ దేశ పౌరుడా..?!

ఎవరు పిలబోతున్నారనేది కాదు ముఖ్యం

ఓడిన పార్టీలో గెలిచిన వారి యావ చూడు

ఓ ఈ దేశ ఓటరూ..!?

ఏలే పార్టీ వెంటపడే వెంపర్లాటల గోల చూడు

ప్రజాస్వామ్యాన్ని తెగనలికే గెలిచినోళ్ల గత్తర

ఓ ఈ దేశ వాసీ..?!!

ప్రతిపక్షం లేకుండా చేసే ప్రజాసాముకుల తత్తర

ప్రజల వేదనలను ఆ వేదికపై చెప్పే గొంతులేక

ఓ ఈ దేశ నివాసీ..!??

హక్కుల గొంతులుకోసేసే అగంతకుల కుట్ర చూడు

ఎవరి ప్రచారం ఎలా ఉందనే.. ఆ డోలెందుకు

ఎవరు గెలుస్తారని గోలెందుకు పౌరుడా

గెలిశాక రాజ్యాంగాన్ని గొరవిస్తున్నారా లేదా చూడు

రాసుకున్న రాజ్యాంగాన్ని ధ్వంసం చేస్తూ

ఇక్కడ గణతంత్రం ఒక ప్రహసనం

ఎన్నికల రణతంత్రం ఉత్త మోసపూరితం చూడు

రాజకీయం ఈవేళ వ్యాపారం ఆడుతున్న మైండ్ గేమ్

ప్రజలను విడగొట్టే తొండి గేమ్

ఏలికలైనాక దోచుకునేందుకు వేసుకునే గేమ్ ప్లాన్

- తిక్క

## జన జయహో జయగీతి

చూసారా చూసారా సారూ మీరూ

మన పత్రికల ప్రాధాన్యం తీరే వేరు !

ఎక్కెళ్ళీ ఎన్నికలు జరిగిన తీరు

ఎంత వెదికి చూసినా కనుగోలేరు !!

నిజాయితీ అంటేనే నవ్వేవారు

పంపకాలు లేకుంటే పాగిలేవారూ

విధానాలు విలువలూ బోరే బోరు

పరమ బూతు తిట్లుంటే ఫస్టు పేజీలు !

సిగ్గులేని కప్పదాట్లు ఉంటే చాలు

బ్యానర్లో ఫోటోతో పెద్ద కాలాలు

పస లేని రంకిలేస్తే భలే భరి

ఫస్టు పేజీ మొత్తంగా అవును కంగాళీ

అట్టహాస వేషమేస్తే నమ్మిన నెత

పట్టపగలే చూపించును చుక్కల పూత

కార్పొరేట్లను ఓడించి గెలిచిన చరిత

కనపడనే కనపడదు కన్నులు మూత !!

రాతలో మోతలో చేయవు సర్వం

జనం సమ్మతి ఉన్నప్పుడే విజయం సాధ్యం

పత్రికలూ ప్రసారాలూ ప్రతిజంబాలే

విలువ మరిచి వర్తిస్తే ప్రతి బంధాలే !!

ప్రజల కొరకు ప్రగతి కొరకు నిలిచిన వాళ్లు

విలువలను పాటిస్తూ గెలిచిన నాడూ

పర్యవీక్షణ అగును కదా

ప్రజాస్వామ్య భారతికి

ఆలస్యం ఏల మరి

జన జయహో జయ గీతి?!

- సత్యాజీ





## డాక్టర్... డాక్టర్...

ఎసిడిటీ  
వేధిస్తోందా

దాదాపు అందరూ ఏదో సమయంలో ఎసిడిటీ సమస్యతో బాధపడుతుంటారు. కొన్నిసార్లు ఈ సమస్య మరీ తీవ్రమవుతుంది. గ్యాస్, ఎసిడిటీ రెండూ ఆహారం జీర్ణం కాక వచ్చే సమస్యలే. లేదా ఎక్కువ కారం ఉన్న ఆహారం తీసుకున్నా కడుపులో గ్యాస్ ఫామ్ అవుతుంది. ఫలితంగా చాతీలో మంట, కడుపులో నొప్పి వస్తాయి. దీని కోసం రకరకాల మందులు తీసుకునే కన్నా ఇంట్లోనే చిన్న చిన్న నివారణలు తీసుకుంటే మంచిది.

**తులసి:** సాధారణంగా ప్రతి ఇంట్లో ఉండే తులసి ఆరోగ్యానికి చాలా మంచిది. ఇది



ఎసిడిటీకి మంచి ఔషధంలా పనిచేస్తుంది. భోజనానికి ముందు తులసి ఆకులను నమలటం వలన అజీర్ణానికి సంబంధించిన సమస్యలు తొలగి ఎసిడిటీ దరిచేరదు.

**పుదీనా:** చాలా మంది ఇది లేకుండా మసాలా వంటలు చేయడానికి ఇష్టపడరు. పుదీనా పరగడుపున నమిలితే ఎసిడిటీ సమస్య తలెత్తదు. ఇలా నెల రోజులు క్రమం తప్పకుండా చేస్తే ఫలితం ఉంటుంది. భోజనం తర్వాత ఒక గ్లాసు పుదీనా రసం తీసుకుంటే అజీర్ణ సమస్య అదుపులో ఉంటుంది.

**కొబ్బరి నీరు:** కొబ్బరి నీరు ఆరోగ్యానికి మేలు చేస్తుంది. పరగడుపున కొబ్బరి నీరు తాగితే ఎసిడిటీ రాదు. కొబ్బరి నీటిని భోజన సమయానికి 15 నిమిషాల ముందు తీసుకోవడం వల్ల గ్యాస్ రాదు.

**జీలకర్ర:** గ్లాస్ మజ్జిగలో జీలకర్ర పొడిని కలిపి తీసుకుంటే అజీర్ణ సమస్యలు రావు. అంతేకాక ఎసిడిటీ వచ్చినప్పుడు తీసుకుంటే త్వరగా ఉపశమనం లభిస్తుంది. దీర్ఘకాలిక ప్రయోజనాల కొరకు ఇలా వరసగా వారం రోజుల పాటు తాగితే మంచిది.

**నిమ్మ రసం:** ఎసిడిటీకి నిమ్మకాయ బాగా పనిచేస్తుంది. భోజనానికి ముందు ఒక గ్లాసు వేడి నీటిలో రెండు, మూడు చెంచాల

నిమ్మరసాన్ని కలిపి తాగితే మంచిది. ఇలా రోజులో రెండు, మూడు సార్లు చేస్తే సమస్య తగ్గుతుంది.


ఎండల్లో ఎనర్జీ కోసం!

రోజూ ఉదయం నుంచి రాత్రి దాకా ఎలక్షన్ల పని మీద ఎండలో తిరుగుతున్నాం. బయటే తినాల్సి వస్తోంది. ఎండ వేడికి తట్టుకోలేక ఏదంటే అది తాగుతున్నాం. ఇలా రోజంతా బయట తిరిగి వచ్చేసరికి బాగా అలసిపోతున్నాం. గొంతులు బొంగురు పోతున్నాయి. దాహం తీరడం లేదు అంటున్నారు చాలా మంది ఈ రోజుల్లో.

రోజంతా ఎండల్లో బయట తిరిగేవారికి కొన్ని ముఖ్య సూచనలు...

ఉదయం బయటికి వెళ్లే ముందు కడుపునిండా తినాలి. ఈ ఆహారంలో భోజనం లేక డిఫిన్స్ ఉండొచ్చు. దీనితో పాటు ఒక గ్లాసు చిక్కటి మజ్జిగ తాగి వెళ్లండి. దీనివల్ల మీకు కావాల్సినంత శక్తి లభిస్తుంది.

రోజంతా మధ్య మధ్యలో తాగడానికి సబ్జా గింజలు, నిమ్మరసం కలిపిన పల్చటి మజ్జిగ ఒక బాటిల్ మజ్జిగ కలిపిన పలుచటి రాగి జావ ఒక బాటిల్ తీసుకెళ్లండి. ఈ పానీయాలు కావాల్సినంత శక్తినిస్తాయి. మజ్జిగలో ఉన్న కాల్షియం కండ రాలని బలహీనవర చకుండా చూస్తుంది. నిమ్మరసంలో ఉన్న పొటాషియం, మజ్జిగలో కలిపిన ఉప్పు... చెమట ద్వారా బయటకు పోయిన లవణాలను రీఫ్లేస్ చేస్తాయి. సబ్జాగింజలు డీహైడ్రేషన్ నుంచి రక్షిస్తాయి.



బయటి ఆహారం తీసుకోవాల్సి వచ్చినప్పుడు స్టీమ్ చేసిన ఆహారం అంటే ఇడ్లీ లాంటివి, టీ, కాఫీలాంటి పానీయాలు తీసుకోండి.

ఇంటికి చేరాక నిద్రపోయే ముందు ఫ్రూట్ జ్యూస్ లో నానబెట్టిన బాదం (5), ఖర్జూరం (2), నల్ల ఎండు ద్రాక్ష (10) ఒక కప్పు పాలు తీసుకుంటే మంచిది.

ఈ జాగ్రత్తలు పాటిస్తే, ఎండకు అలసిపోకుండా ఉత్సాహంగా ఉండొచ్చు.

- డాక్టర్ బి.జానకి, న్యూట్రిషనిస్ట్.



## వినిమయ ధరల సూచిక (బేస్ 2001=100) 2018

సెంటర్ సిరీస్	నవంబర్	డిసెంబర్	జనవరి	ఫిబ్రవరి
ఆల్ ఇండియా	302	301	307	307
గుంటూరు	283	284	288	287
విశాఖపట్నం	288	289	292	--
విజయవాడ	286	288	292	291
హైదరాబాద్	255	255	257	257
రాష్ట్ర సిరీస్	జూలై	ఆగస్టు	సెప్టెంబర్	అక్టోబర్
విజయనగరం	299	303	305	306
రాజమండ్రి	305	309	310	312
జగ్గయ్యపేట	326	327	327	328
తిరుపతి	294	296	297	298
ఏ.పి	295	297	297	298

రింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

### పాఠకులకు విజ్ఞప్తి

‘కార్మికలోకం’పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నీర్మాహమాటంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నందూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ-520003.  
ఫోన్ : 9494899322, 9490098022, e-mail : karmikalokam@gmail.com,

సర్వశ్రేష్ట వివరాలకు సంప్రదించాల్సిన ఫోన్ నెంబర్లు:

**9490098022, 9494899322**

కొత్త చందాలు కట్టేవారు, పాతవి పునరుద్ధరించుకొనే వారు దయచేసి యూనియన్ బ్యాంక్, విజయవాడ పేరుతో పంపించగలరు.

Karmika Lokam A/c No. : 448802010000833  
(IFSC : UBIN0534641), Governorpet Branch, Vijayawada.

### రచయితలకు సూచన

‘కార్మికలోకం’ పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించొచ్చు. కార్మికులను కదిలించే వాటికి ప్రాధాన్యత. రచనలను 20వ తేదీలోపు ‘కార్మికలోకం’ మెయిల్ లేదా ఫోటో అద్దెనికి పంపించ మనవి.

- ఎడిటర్

**అడ్రస్ చాంస్ అమ్మకేడు**  
కానీ దేశాన్ని దోచిపెట్టే వాడు అమ్మకేడు



1,70,000 హెక్టార్ల అటవీభూమి అధికారిక కట్టబెట్టిన మోరీ

ఉనబడిన జయోతు యూనివర్సిటీ వారిది

పారిశ్రామిక కేంద్రంకు 3,50,000 కోట్ల ముదాలు మాఫీ

గుండుసూరిని కూడా తయారు చేసే సామగ్రిని లేని లాభం అంబాని కంపెనీకి రాఫేర్ ఉప్పుదండం

### ప్రచారానికి బేటి బచావ్

పెని తక్కువ ప్రకటనలు ఎక్కువ



**56 శాతం నిధులు ప్రకటనలకే**



**ప్రచారాలకే ప్రాధాన్యత - పాలనలో లేదు పారదర్శకత**



## బీజేపీని ఓడించండి - ప్రత్యామ్నాయ విధానాలకై పోరాడండి!

మార్చి 5న న్యూఢిల్లీలో జరిగిన అఖిలపక్ష కార్మిక సంఘాల సదస్సు పిలుపు

కార్మికవర్గం, రైతాంగంతో పాటు దేశప్రజానీకం ఎదుర్కొంటున్న సమస్యలపై 2019 మార్చి 5న న్యూఢిల్లీలో కార్మిక సదస్సు జరిగింది. ఈ సదస్సులో దేశ వ్యాప్తంగా కార్మికవర్గానికి ప్రాతినిధ్యం వహిస్తున్న 10 కేంద్ర కార్మిక సంఘాలు, ఇండిపెండెంట్ ఫెడరేషన్లు, అసోసియేషన్స్, యూనియన్స్ నుండి వెయ్యి మంది ప్రతినిధులు పాల్గొన్నారు.

రాబోయే లోక్సభ ఎన్నికల్లో పోటీ చేస్తున్న వివిధ రాజకీయ పార్టీలు కార్మిక వర్గం, రైతాంగం, దేశ ప్రజానీకం ఎదుర్కొంటున్న ప్రధాన సమస్యలన్నింటి పరిష్కారానికై తగు చర్యలు చేపట్టాలని, తమ ఎన్నికల మానిఫెస్టోలో అజెండాగా చేర్చాలని కోరుతూ 46 చార్టర్ ఆఫ్ డిమాండ్స్ పత్రాన్ని ఈ సదస్సులో రూపొందించారు. దేశప్రజానీకానికి, రైతాంగానికి, కార్మికవర్గానికి వ్యతిరేకంగానూ, నయా సరళీకరణ ఆర్థిక విధానాలు అమలు చేస్తున్న బీజేపీని ఓడించాలని సదస్సు సూచించింది. ప్రత్యామ్నాయ విధానాలు అమలు చేయాలని కోరుతూ సదస్సు ఏకగ్రీవంగా తీర్మానించింది.

కేంద్ర బీజేపీ ప్రభుత్వం నయా ఉదారవాద విధానాలను అతి దూకుడుగా అమలు చేస్తోంది. దేశ సంపదకు సృష్టి కర్తలైన రైతాంగం, కార్మికవర్గం ప్రయోజనాలను ఫణంగా పెట్టి, వారి శ్రమ ద్వారా ఉత్పత్తయిన మొత్తం సంపదను కొద్ది మంది కార్పొరేట్ సంస్థల ప్రయోజనాల కోసం, వారి గరిష్ట లాభాల కోసం, వారి సంపద పెరిగేట్లు సరళీకరణ విధానాలను అతి దూకుడుగా బీజేపీ అమలు చేస్తున్నదని సదస్సు గుర్తు చేసింది.

ఈ విధానాల వల్ల హద్దు, అదుపు లేని, అందుకోలేనంత ఎత్తుగా అసమానతలు చోటు చేసుకున్నాయి. అందువల్ల ఈ విధానాలకు ప్రత్యామ్నాయంగా ఈ

సదస్సులో పేర్కొన్న “కోర్కెల పత్రం” (చార్టర్ ఆఫ్ డిమాండ్స్) ద్వారా దేశంలో ఉన్న కార్మికుల్లోకి, రైతాంగం, సామాన్య ప్రజానీకం, ఇతర అన్ని సెక్షన్స్లోకి విస్తృతంగా ప్రచారాలు సాగించాలని తీర్మానించింది.

రాబోయే ఎన్నికల్లో ఏ ప్రభుత్వం వచ్చినా ఇవే నయా సరళీకరణ, ఆర్థిక విధానాలను అవలంబించువానుకుంటే వాటికి వ్యతిరేకంగా ఐక్య పోరాటాలను కొనసాగించాలని సదస్సు పిలుపునిచ్చింది.

ఇటీవల పుల్వామాలో ఉగ్రవాద దాడిలో మరణించిన వీరజవాన్లకు సదస్సు శ్రద్ధాంజలి ఘటించింది.

ఈ సదస్సుకు అధ్యక్ష వర్గంగా సిఐటియు నుండి కా॥హేమలత, ఏఐటియూసీ నుండి కా॥మోహన్శర్మ, ఐఎన్టీయూసీ నుండి కా॥దీపక్శర్మ, హెచ్ఎంఎస్ నుండి కా॥రాజా శ్రీధర్, ఏఐయూటీయూసీ నుండి కా॥ఆర్.కె.శర్మ, టీయూసీసీ నుండి కా॥ప్రాబీర్ బెనర్జీ, ఏఐసీసీటీయూ నుండి కా॥సంతోష్ రాజ్, యూటీయూసీ నుండి కా॥అశోక్ ఫోష్ వ్యవహరించారు.

ముఖ్యవక్తలుగా సిఐటియు నుండి కా॥తపన్ సేన్, ఏఐటియూసీ నుండి కా॥అమరజీత్ కార్, ఐఎన్టీయూసీ నుండి అశోక్ సింగ్, హెచ్ఎంఎస్ నుండి కా॥హరభజన్ సింగ్ సిద్ధా తదితర సంఘాల నాయకులు పాల్గొన్నారు.

**కా॥తపన్ సేన్ ఉపన్యాసంలోని కొన్ని ముఖ్యాంశాలు**

\* దేశంలోని కార్మికవర్గం ప్రధానమైన 12 డిమాండ్స్ సాధనకై అనేక పోరాటాలు నిర్వహించింది. మోడీ అధికారంలోకి వచ్చినప్పటి నుండి 2019 జనవరి 8, 9 తేదీలతో సహా 3 సార్లు దేశవ్యాప్త జనరల్ సమ్మెలు జరిగాయి. జనవరి 8, 9 తేదీల్లో

జరిగిన సమ్మెలో 20 కోట్ల మంది కార్మికులు పాల్గొన్నారు.

\* కార్మికుల న్యాయమైన డిమాండ్స్ వేదినీ బీజేపీ ప్రభుత్వం పరిష్కరించకపోగా మరింత మొండిగా, దుర్మార్గంగా కార్మిక వర్గం పై భారాలు వేస్తోంది. కార్మికవర్గం, శ్రామిక ప్రజానీకం కష్టార్థితాన్ని పణంగా పెట్టి, వారి శ్రమను అప్పనంగా దోచుకోవడానికై కొద్ది మంది కార్పొరేట్ సంస్థల యజమానుల, బడా వ్యాపారవేత్తల సంపదలు మరింత పెరగడానికి పూనుకుంది.

బీజేపీ ఈ 5 సంవత్సరాల పాలనా కాలంలో కాశ్మీర్ సమస్యను పరిష్కరించటానికి ఏ చర్యలూ చేపట్టలేదు సరికదా సమస్యను మరింత జరిలం చేస్తూ, తమ రాజకీయ లబ్ధి కోసం, ఎన్నికల్లో ప్రయోజనాల కోసం దుర్బుద్ధితో మంటలు రేపుతోంది.

పుల్వామాలో ఉగ్రవాద దాడి తరువాత దేశం యావత్తు ఉగ్రవాదానికి వ్యతిరేకంగా పోరాడానికి ఐక్యంగా నిలబడే పరిస్థితులన్నప్పటికీ ప్రధానమంత్రి, బీజేపీ నాయకులు నిస్సిగ్గుగా, నేరపూరితంగాను రాబోయే ఎన్నికల్లో లబ్ధిపొందటం కోసం ప్రజానీకంలో యుద్ధ వాతావరణాన్ని ప్రేరేపిస్తున్నారు.

తమ రాజకీయ లబ్ధి కోసం బీజేపీ చేస్తున్న ఈ చర్యల వల్ల కాశ్మీర్లో, దేశంలో ఇతర ప్రాంతాల్లో జీవనం సాగిస్తున్న కాశ్మీర్ అమాయకపు పౌరులు, విద్యార్థులు, వ్యాపారస్తులపైన దాడులు జరుగుతున్నాయి. ఇటువంటి చర్యలు కాశ్మీర్ ప్రజల్లో మరింత అభిద్రతా భావాన్ని పెంచి, భారత్లో తాము అంతర్భాగం కాకూడదనే ఏర్పాటు వాదానికి తలొగ్గవలసి వస్తోంది. ఫలితంగా దేశ సమగ్రత, సమైక్యతలు ప్రమాదంలో పడనున్నాయి.

“కార్మికవర్గం శాంతిని కోరుకుంటుంది -



యుద్ధాన్ని, విద్వంసాన్ని కోరుకోదు”

జాతి సమైక్యత, సమగ్రతలకు వేఘాతం కలిగించే బీజేపీ లాంటి పార్టీని ఇంత వరకు మనం చూడలేదు. దీన్ని వెంటనే సాగనంపాలి. ఓడించాలి. కార్మిక వర్గ ప్రయోజనాల రక్షణకై ప్రత్యామ్నాయ విధానాలతో కూడి ఉన్న వామపక్ష, లౌకిక పార్టీలను గెలిపించాలి. అందులో కార్మిక వర్గం ముఖ్యపాత్ర పోషించాలి.

ప్రజానీకం సమస్యల పరిష్కారానికై చార్టర్ ఆఫ్ డిమాండ్స్ను (కోర్కెల పత్రం) దేశం అన్ని ప్రాంతాలు, నలుమూలల్లో ఉన్న అందరు కార్మికుల్లోనూ, రైతాంగం, వ్యవసాయ కార్మికులు, ఇతర అన్ని సెక్షన్ల వద్దకు తీసుకుపోయి ప్రచారం చేయాలి.

ఈ ప్రచారంలో రాబోవు రోజుల్లో ప్రభుత్వాలేవి వచ్చినా ఇవే దుష్ట విధానాల అమలుకు పూనుకుంటే కార్మికవర్గం చూస్తూ

ఊరుకోదని, ఈ సరళీకరణ విధానాలకు వ్యతిరేకంగా పోరాటాలు కొనసాగిస్తామని ప్రచారం గావించాలి.

ఈ ప్రజావ్యతిరేక, కార్మిక వ్యతిరేక, సరళీకరణ విధానాలకు వ్యతిరేకంగా వాటిని తిప్పి కొట్టడానికి, ప్రజానుకూల, కార్మిక అనుకూల విధానాల అమలుకై ఐక్య పోరాటాలు కొనసాగించాలని ఈ సదస్సు పిలుపునిచ్చింది.

## పార్టీల ఎన్నికల ప్రణాళికలో ఈ డిమాండ్స్ ఎజెండాగా పెట్టాలని డిమాండ్

1) 15వ భారత కార్మిక మహాసభలో ఆమోదించిన తీర్మానాల ప్రకారం, రాష్ట్రకాన్, బ్రెట్ కేసులో సుప్రీంకోర్టు తీర్పు ప్రకారం, 45వ, 46వ జాతీయ కార్మిక సదస్సుల్లో ఆమోదించిన ప్రకారంగా జాతీయ కనీస వేతనాలను నెలకు రూ.18 వేలుగా విర్ణయించాలి.

2) శాశ్వత స్వభావ పనుల్లో కాంట్రాక్టు పద్ధతిని రద్దు చేయాలి. సుప్రీం కోర్టు తీర్పు ప్రకారంగా శాశ్వత స్వభావ పనుల్లో పనిచేస్తున్న కాంట్రాక్టు కార్మికులందరికీ వర్మినెంట్ కార్మికులతో సమానంగా వేతనాలు చెల్లించాలి.

3) భారత రాజ్యాంగం నిర్దేశించిన ప్రకారం, సుప్రీంకోర్టు తీర్పు ప్రకారం పురుషుల తోపాటు మహిళా కార్మికులకు కూడా సమాన వేతనం కచ్చితంగా అమలు చేయాలి.

4) రైతులు పండించిన పంటలకు స్వామి నాథన్ సిఫార్సుల ప్రకారం కనీస మద్దతు ధర ప్రకటించాలి. ప్రజాపంపిణీ వ్యవస్థను పటిష్టపర్చి మెరుగుపర్చాలి.

5) చిన్న, సన్నకారు, మధ్యతరగతి రైతాంగానికి రుణ సదుపాయాలు కల్పించాలి. రుణమాఫీలను ప్రకటించాలి.

6) వ్యవసాయ కార్మికులకు, పేద ప్రజానీకానికి సాంఘిక భద్రత, జీవన ప్రమాణాలు మెరుగుపర్చటానికి సమగ్ర చట్టం చేయాలి.

7) ఆకాశాన్నంటుతున్న నిత్యావసర

వస్తువుల ధరలను నియంత్రించాలి. నిత్యావసర వస్తువులను దాచిపెట్టే ముందస్తు వ్యాపార పద్ధతిని నిషేధించాలి. జాతీయ ప్రజాపంపిణీ వ్యవస్థను విస్తరించి పటిష్టపరచాలి. ప్రజాపంపిణీ వ్యవస్థను ఆధార్తో లింకు చేయకూడదు.

8) ప్రభుత్వ శాఖల్లో ఉన్న అన్ని ఖాళీలను వెంటనే భర్తీ చేయాలి. ఖాళీగా ఉన్న పోస్టుల భర్తీలపై నిషేధాన్ని వెంటనే ఎత్తి వేయాలి. ఖాళీ పోస్టుల్లో 3 శాతం వరకు భర్తీ చేయకూడదనే నిబంధనను ఎత్తి వేయాలి. నిరుద్యోగాన్ని తగ్గించి ఉద్యోగ అవకాశాలు పెంచడానికి చర్యలు చేపట్టాలి.

9) అందరికీ పెన్షన్ సౌకర్యాలు కల్పించాలి. కనీస పెన్షన్ నెలకు రూ. 6 వేలుగా నిర్ణయించాలి.

10) వివిధ ప్రభుత్వ శాఖల్లో, డిపార్ట్ మెంట్స్లో, వివిధ పథకాల్లో సేవలందిస్తున్న అంగన్వాడీ కార్మికులు, సహాయకులు, ఆశా, మధ్యాహ్నభోజన పథకాల్లో, జాతీయ ఆరోగ్య మిషన్ పథకంలో, పారా టీచర్స్, జాతీయ బాలకార్మిక ప్రాజెక్టుల్లో బోధనా, బోధనేతర సిబ్బంది, గ్రామీణ చౌకీదారులు తదితర వారందరినీ కార్మికులుగా గుర్తించాలి. కనీస వేతనాలు, సాంఘిక భద్రత, ఉద్యోగ భద్రతతో సహా పెన్షన్ సౌకర్యాలు కల్పించాలి.

11) అంతర్జాతీయ కార్మిక సంస్థ 204 తీర్మానానికి విరుద్ధంగానూ, ఉద్యోగ అవకాశాలను దెబ్బతీసే “ఫిక్స్డ్ టర్మ్

ఎంప్లాయ్మెంట్ పద్ధతిని” వెంటనే ఉపసంహరించాలి.

12) ప్రభుత్వ రంగ పరిశ్రమలను ప్రైవేటు పరం చేయకూడదు. ప్రభుత్వరంగ పరిశ్రమల్లో పెట్టుబడి, ఉపసంహరణలను, అమ్మకాలను ఆపాలి. ప్రజల ప్రయోజనాల దృష్ట్యా ప్రభుత్వరంగ పరిశ్రమలను పటిష్టం చేయాలి. ఈ కీలక, ముఖ్యమైన ప్రభుత్వ రంగ పరిశ్రమలకు తగిన ప్రభుత్వ పెట్టుబడి, ప్రోత్సాహకాలు అందివ్వాలి.

13) మూతబడి ఉన్న జనవనార, పంచదార, టీతోటలు తదితర పరిశ్రమలన్నింటినీ వెంటనే ప్రభుత్వం తెరిపించాలి. లాకౌట్లు మూసివేతల వల్ల ఉపాధి పోయి ఆకలి చావులు, పోషకాహార లోపం తదితర వాటితో కష్టాల్లో ఉన్న కార్మికుల నాదుకోవాలి.

14) రైల్వేలు, రక్షణ రంగం, బ్యాంకులు, ఇన్సూరెన్సులు, పోర్టులు, స్ట్రీలు, బొగ్గు తదితర ప్రభుత్వరంగ పరిశ్రమలను ప్రైవేటు వారికి అప్పగించే ప్రయత్నాలను వెంటనే విడనాడాలి.

15) రక్షణ రంగాన్ని ప్రైవేటీకరించవద్దు. ప్రభుత్వరంగ ఆధ్వర్యంలోనే మన రక్షణ రంగ వ్యవస్థను మరింత బలోపేతం చేయాలి.

16) బ్యాంకుల రుణాలు ఎగ్జిట్స్ కార్పొరేట్ సంస్థల యజమానులు, బడా బాబులను ఆర్థిక నేరస్థులుగా పరిగణించి రుణాలు రాబట్టడానికి పటిష్ట చర్యలు తీసుకోవాలి.



బ్యాంకుల అసంబద్ధ విలీనీకరణను ఆపాలి.

17) ప్రభుత్వరంగ పరిశ్రమల్లో పనిచేస్తున్న ఉద్యోగస్తులకు వేతన బకాయి సవరణలను వెంటనే జరపాలి.

18) కేంద్ర ప్రభుత్వం ప్రవేశపెట్టిన నష్టదాయక మోటారు వాహనాల సవరణ చట్టం 2017, విద్యుత్ రెగ్యులేటరీ సవరణ చట్టం 2018 లను వెంటనే ఉపసంహరించాలి.

19) కేంద్ర ప్రభుత్వ ఉద్యోగులకు, కార్మికులకు నష్టదాయకంగా ఉన్న ఏడో వేతన కమీషన్ సిఫార్సులను వెంటనే సరిదిద్దాలి.

20) కార్మికుల ప్రయోజనాలు, హక్కులకు వ్యతిరేకంగా ఉన్న అంశాలను రద్దు చేయాలి.

21) నూతన పెన్షన్ పద్ధతి విధానాన్ని వెంటనే ఉపసంహరించాలి. కార్మికులందరికి పాత పెన్షన్ విధానాన్నే పునరుద్ధరించాలి.

22) కార్మికులకు వ్యతిరేకంగా, యజమానులకు అనుకూలంగా కార్మిక చట్టాల మార్పుల ప్రతిపాదనలను వెంటనే ఉపసంహరించాలి. ఉనికిలో ఉన్న కార్మిక చట్టాలు అన్నింటినీ కచ్చితంగా అమలు చేయాలి.

23) మహిళా కార్మికులకు 26 వారాలు వేతనంతో కూడిన ప్రసూతి సెలవులను ఇచ్చేట్లు చూడాలి. పని ప్రదేశంలో క్రెచ్ సహా ఇతర సౌకర్యాలు కల్పించాలి.

24) పని ప్రదేశాల్లో మహిళా కార్మికుల రక్షణకు ఉద్దేశించిన మహిళలపై లైంగిక వేధింపుల నిరోధక చట్టం 2013ను కచ్చితంగా అమలు చేయించాలి. అంతర్గత కంప్లైంట్ కమిటీలను వెంటనే అన్ని చోట్లా ఏర్పాటు చేయాలి.

పార్లమెంటు, అసెంబ్లీలు ఇతర చట్ట సభల్లో మహిళలకు 33 శాతం రిజర్వేషన్లు కల్పించటానికి వెంటనే తగు చర్యలు చేపట్టాలి.

25) అంతర్జాతీయ కార్మిక సంస్థ (ఐఎల్ఓ) 87, 98 సదస్సు తీర్మానాల ప్రకారం ఉ

మ్మడి బేరసారాలు చేసే హక్కు సంప్రదింపుల యంత్రాంగం ఏర్పాటు, అసోసియేషన్స్ ఏర్పాటు చేసుకునే హక్కులు కల్పించాలి. ఐఎల్ఓ 189 వ సదస్సు తీర్మానం ప్రకారం ఇంటి పనివారలను కార్మికులుగా గుర్తించి హక్కులు ఇవ్వాలి.

26) తప్పని సరిగా అన్ని ఫ్యాక్టరీలు, రంగాలు, సంస్థలన్నింటిలో కార్మిక సంఘాల ఏర్పాటును యాజమాన్యాలు ఆమోదించి గుర్తించాలి. ద్వైపాక్షిక, త్రైపాక్షిక ఒప్పందాలను పటిష్టపర్చాలి.

కార్మిక సంఘాల ప్రతినిధులతో చర్చించకుండా కార్మిక సంబంధాల సమస్యలపై ఎటువంటి నిర్ణయాలు చేయకూడదు.

27) కార్పొరేట్ సంస్థలకిస్తున్న వివిధ రకాలైన పన్ను, ఇతర రాయితీలను తగ్గించాలి.

28) పనిచేసే హక్కు రాజ్యాంగంలో పొందుపర్చేట్లు సవరణలు చేయాలి.

29) మహాత్మాగాంధీ జాతీయగ్రామీణ ఉపాధి హామీ పథకం ప్రకారం సంవత్సరానికి 300 పని దినాలు కల్పించాలి. పట్టణ ప్రాంతాల్లో కూడా ఇటువంటి పథకంతో కూడిన చట్టాన్ని ఏర్పాటు చేసి ప్రభుత్వం నిర్ణయించిన కనీస వేతనాలు చెల్లించేలా చూడాలి.

30) మాన్యువల్ స్క్రావెన్జెర్స్ (చేతుల ద్వారా) మల మూత్రాలు ఎత్తుతున్న పారిశుధ్య పనులను ఆపేయాలి.

సుప్రీంకోర్టు తీర్పు ననుసరించి ఈ పారిశుధ్య పనుల్లో మరణించిన లేదా వ్యాధిగ్రస్తులైన వారికి తగు నష్టపరిహారాలు చెల్లించాలి.

31) షెడ్యూల్డ్ కులాల, షెడ్యూల్డ్ తెగల వివక్షతా నిరోధక చట్టాన్ని కచ్చితంగా అమలు చేయాలి.

32) షెడ్యూల్డ్ కులాల, షెడ్యూల్డ్ తెగలకు రిజర్వ్ చేసిన ఖాళీలన్నింటినీ బ్యాక్లాగ్ పోస్టులతో సహా వెంటనే పూరించాలి. ప్రైవేటు రంగంలో కూడా షెడ్యూల్డ్ తెగల,

కులాల వారికి రిజర్వేషన్స్ అమలు చేయాలి. 33) ఆదివాసీల హక్కుల రక్షణకై ఏర్పాటైన అటవీ హక్కుల చట్టాన్ని కచ్చితంగా అమలు చేయాలి.

ఆదివాసీల సాంప్రదాయ హక్కులను కాపాడాలి. అటవీ సంపద నుండి ఆదివాసీలను దూరం చేయకూడదు.

34) కులాంతర వివాహాలు చేసుకున్న యువతీ, యువకులకు రక్షణ కల్పించి అలాంటి వివాహాలను ప్రోత్సహించాలి. కులాంతర వివాహాలు చేసుకున్న వారిపై పరువు హత్యలకు పాల్పడిన వారిని అత్యంత కఠినంగా శిక్షించాలి.

35) మహిళలపై అత్యాచారాలు, హింసలకు పాల్పడుతున్న వారిపై కఠిన చర్యలు చేపట్టాలి. మహిళా రక్షణకై కట్టుదిట్టమైన చర్యలు చేపట్టాలి. అత్యాచారాలకు పాల్పడుతున్న వారిని కఠినంగా శిక్షించడానికి తగు చట్టాలు చేయాలి.

36) వివిధ భాషలు, ప్రాంతాలు, మతాలు, సంస్కృతి, లింగ బేధాలేవీ లేకుండా, ప్రజలందరి మధ్య శాంతి, సామరస్యాలను, సౌభ్రాతృత్వం కాపాడటానికి ఉద్దేశించిన రాజ్యాంగంలోని 51 ఏ అధికరణాన్ని పటిష్టంగా అమలు పర్చాలి.

37) అందరికీ ఉచిత విద్యను కల్పించాలి. కచ్చితంగా దేశ స్థూల జాతీయోత్పత్తిలో 10 శాతం వరకు విద్య కోసం ఖర్చు పెట్టేట్లుగా బడ్జెట్లో నిధులు కేటాయించాలి.

38) అందరికీ ఉచిత వైద్య సౌకర్యాలు కలుగజేయాలి. గ్రామీణ, షెడ్యూల్డ్ ప్రాంతంలో ట్రైబల్ ఏరియాల్లో వైద్య సౌకర్యాలు మెరుగుపర్చాలి. స్థూల జాతీయోత్పత్తి (జీడిపీ)లో 5 శాతం వరకు వైద్యానికి ఖర్చుకై బడ్జెట్లో నిధులు కేటాయించాలి.

39) భవన నిర్మాణ రంగ కార్మికులకు ఉద్దేశించిన సంక్షేమబోర్డులోని నిధులను వారికి మాత్రమే ఉపయోగించాలి. భవన నిర్మాణ కార్మికులకు సంక్షేమబోర్డులో ఎక్కువ ప్రాతినిధ్యం కల్పించాలి.

అనువాదం : వి.వి.ఎల్.నర్సింహులు



# సామ్రాజ్యవాదుల దురాక్రమణకు వ్యతిరేకంగా, వెనెజులా ప్రజానీకానికి సంఘీభావం

- డబ్ల్యుఎఫ్డీయూ ఆసుబంధ కేంద్ర కార్మిక సంఘాల సెడెన్స్ తీర్మానం

భారత దేశంలోని కార్మికుల్లో తీత్యధిక సంఖ్యాకులకు ప్రాతినిధ్యం వహిస్తూ, కార్మికవర్గ దృక్పథంతో పనిచేస్తూ డబ్ల్యుఎఫ్డీయూ (ప్రపంచ ట్రేడ్ యూనియన్ల సమాఖ్య) కు అను బంధంగా ఉన్న కేంద్ర కార్మిక సంఘాలు 2019 మార్చి 19న న్యూ ఢిల్లీలోని బీటీ ఆర్ భవన్లో నిర్వహించిన సదస్సులో ఈ కింది విధంగా తీర్మానించాయి.

ఇతర దేశాల అంతర్గత వ్యవహారాల్లో జోక్యం చేసుకునే నేరపూరిత సాంప్రదాయాలకు కొనసాగింపుగా బొలివేరియన్ రిపబ్లిక్ ఆఫ్ వెనెజులా అంతర్గత వ్యవహారాల్లో జోక్యం చేసుకో వడం ద్వారా అమెరికా నాయకత్వంలో సాగుతున్న దురాక్రమణను సదస్సు తీవ్రంగా ఖండిస్తోంది.

వెనెజులాలో ప్రజాతంత్రయుతంగా ఎన్నికైన మదురో ప్రభుత్వానికి వ్యతిరేకంగా అమెరికా, దాని మిత్ర దేశాలు పథకం ప్రకారం ప్రచారం చేయడంతో పాటు కుట్ర పూరిత చర్యలకు పాల్పడడం ద్వారా ఆ దేశంలో ద్వంద్వ అధికార కేంద్రాలను ఏర్పాటు చేసే ప్రయత్నాలకు పాల్పడడం “దౌత్యపరమైన సంబంధాలకు సంబంధించిన వియన్నా (అంతర్జాతీయ) ఒప్పందానికి” పూర్తిగా విరుద్ధమైన విషయం. ఇది చట్టవిరుద్ధమైనది. అప్రజాస్వామికమైనది. ఈ చర్యలు సామ్రాజ్యవాదుల ప్రయోజనాల కనుగుణమైన ఆర్థిక విధానాల ననుసరించే విధంగా వెనెజులాపై ఒత్తిడి తెచ్చేందుకు, ఆ దేశ సార్వభౌమత్వానికి ముప్పు వాటిల్లే విధంగా ఆదేశంలో అంతర్యుద్ధాన్ని సృష్టించే వత్తుగడల్లో భాగమేనని సదస్సు భావిస్తోంది.

2002లో వెనెజులాలో ప్రజానాయకుడు హ్యూగో చావేజ్ కు వ్యతిరేకంగా

సైనిక తిరుగుబాటుకు ప్రయత్నించి విఫలమైన సామ్రాజ్యవాదులు, ఆ తర్వాత ఆ దేశానికి వ్యతిరేకంగా అమానుషమైన ఆర్థిక ఆంక్షలు కొనసాగించిన విషయాన్ని సదస్సు గుర్తుచేస్తోంది.

వెనెజులా ప్రభుత్వ ఆధీనంలోని చమురు కంపెనీ (పీడివీఎస్ఎ) కి చెందిన 7 బిలియన్ (700 కోట్ల) డాలర్ల విలువైన ఆస్తులను వెనెజులా వినియోగించుకోకుండా స్తబ్ధపచేయటాన్ని, వెనెజులా ప్రభుత్వానికి చెందిన ఆస్తులను బ్రిటన్ కు అందుబాటులోకి తేవటాన్ని, బ్యాంక్ ఆఫ్ ఇంగ్లాండ్ లో వెనెజులా నిల్వ ఉంచుకున్న 1.2 బిలియన్ (120 కోట్లు) డాలర్ల విలువైన బంగారాన్ని ప్రజాతంత్ర యుతంగా ఎన్నికైన మదురో ప్రభుత్వం తీసుకోకుండా చేయటాన్ని ఖండించింది.

ప్రజామోదం పొందిన భారత విదేశాంగ విధానం నుండి వైదొలుగు తున్న మోడీ ప్రభుత్వ వైఖరిని సదస్సు తీవ్రంగా ఖండిస్తోంది. వెనెజులా ప్రజల సార్వభౌమత్వాన్ని, తమ రాజకీయ నాయకత్వాన్ని ఎన్నుకునే ఆదేశ ప్రజల హక్కుల పరిరక్షణకు సంపూర్ణ మద్దతు నివ్వడానికి మోడీ ప్రభుత్వం నిరాకరిస్తోంది. అంతర్జాతీయంగా వెనెజులా మీద అమెరికా విధించిన ఆర్థిక ఆంక్షల వల్ల వెనెజులా నుండి భారత చమురు దిగుమతులకు తీవ్ర ఆటంకాలేర్పడి భారతదేశ ప్రయోజనాలకు భంగం వాటిల్లే ప్రమాదం ఉంది. భారతదేశానికి వెనెజులా ప్రజానీకానికి మధ్య - సుదీర్ఘకాలంగా కొనసాగుతున్న సుహృద్భావ, స్నేహపూర్వక సంబంధాలు కొనసాగుతాయని భారత ప్రభుత్వం పునరుద్ఘాటించాలని సదస్సు డిమాండ్ చేస్తోంది. వెనెజులాకు వ్యతిరేకంగా డొనాల్డ్

ట్రంప్ దురహంకార పూరిత పిలుపులకు, వారు తెచ్చే ఒత్తిడికి తలవం చరాదని భారత ప్రభుత్వాన్ని సదస్సు కోరుతోంది.

వెనెజులాలో అమెరికా సామ్రాజ్యవాదుల దుష్ట యత్నాలను వెనెజులా ప్రజానీకం, కార్మికవర్గం విఫలం చేసి తీరతాయని సదస్సు దృఢంగా విశ్వసిస్తోంది. తమ దేశ సార్వభౌమత్వాన్ని ప్రజాతంత్రయుతంగా ఎన్నికైన అధ్యక్షుడు మదురో ప్రభుత్వాన్ని పరిరక్షించుకునేందుకు, సామ్రాజ్యవాదుల దురాక్రమణ పూరిత దాడులను ఎదిరించి వీరోచితంగా పోరాడుతున్న వెనెజులా ప్రజానీకాన్ని భారత కార్మికవర్గం, ప్రజానీకం తరపున సదస్సు అభినందిస్తోంది. వెనెజులా రిపబ్లిక్ లోని బొలివేరియన్ ప్రభుత్వానికి వ్యతిరేకంగా కుట్ర పూరితంగా వ్యవహరిస్తున్న వ్రతివక్షాన్ని నమర్దించే విధంగా వక్రీకరణలతో కూడిన కథనాలను ప్రచురిస్తున్న అంతర్జాతీయ, జాతీయ ప్రసార మాధ్యమాల పక్షపాత వైఖరిని సదస్సు తీవ్రంగా ఖండిస్తోంది. ఈ విధమైన వైఖరి నవలంబించడం వల్ల, గతంలో సంభవించినట్లుగా ప్రపంచంలోని వివిధ ప్రాంతాల్లో ఎన్నికైన ప్రభుత్వాలను అస్థిరపరచే సామ్రాజ్యవాద శక్తులకు సహాయపడుతుంది.

తమ దేశ స్వాతంత్ర్యాన్ని, సార్వభౌమత్వాన్ని పరిరక్షించుకునేందుకు సామ్రాజ్యవాద శక్తులకు వ్యతిరేకంగా వీరోచితంగా పోరాడుతున్న వెనెజులా ప్రజానీకానికి, కార్మికవర్గానికి మద్దతుగా ప్రజానీకాన్ని సమీకరించవల్సిందిగా భారత కార్మిక వర్గానికి, ఇతర దేశభక్తియుత ప్రజానీకానికి సదస్సు విజ్ఞప్తి చేస్తోంది.

భారత కార్మిక వర్గం తరపున

ఏఐటియుసి, సిఐటియు,

ఏఐయుటియుసి,

ఏఐసిసిటియు,

టియుసిసి,

యుటియుసి



# ప్రైవేటీకరణతో వైద్యం దూరం

వైద్యం అందరికీ అందుబాటులోకి రావాలంటే వైద్య, ఆరోగ్య వ్యవస్థలను ప్రభుత్వం బలోపేతం చేయాల్సిన అవసరముందని సిఐటియు రాష్ట్ర అధ్యక్షుడు సీహెచ్ నర్సింగరావు పేర్కొన్నారు. మార్కెట్ శక్తులకు వదిలివేయడం వల్ల మొత్తం ఆరోగ్య వ్యవస్థ ప్రైవేటుమయమై సామాన్య, మధ్యతరగతి ప్రజలకు వైద్యం అందు బాటులో ఉండకుండా పోతోందని ఆవేదన వ్యక్తం చేశారు. ఆంధ్రప్రదేశ్ మెడికల్ అండ్ సేల్స్ రిప్రజెంటేటివ్స్ యూనియన్ (ఎపిఎంఎస్ ఆర్యు) 37వ మహాసభలు కాకినాడ నగరంలోని సూర్య కళామందిరంలో ఉత్సాహపూరిత వాతావరణంలో జరిగాయి. మహాసభల ప్రారంభానికి ముందు సూర్య కళామందిరం వద్ద ఎపిఎం ఎస్ ఆర్యు రాష్ట్ర అధ్యక్షుడు పి.శేఖర్ రెడ్డి

యూనియన్ ప్రతాకాన్ని ఆవిష్కరించారు. అనంతరం శేఖర్ రెడ్డి అధ్యక్షతన జరిగిన ప్రారంభ సభలో నర్సింగరావు ప్రసంగించారు. వైద్య వ్యవస్థ బలోపేతానికి కేంద్ర ప్రభుత్వం జీడిపీల్ కనీసం రెండు శాతం నిధులను కేటాయించాలని, మందుల ధరల్ని తగ్గించాలని డిమాండ్ చేశారు. క్యూబా వైద్య వ్యవస్థను నమూనాగా తీసుకుని ప్రభుత్వ రంగంలో మందుల కంపెనీలను పునరుద్ధరించాలన్నారు. ప్రభుత్వాస్పత్రుల్లో వైద్యులు, సిబ్బంది, మందులు, కనీస సౌకర్యాలు కరువయ్యాయని పేర్కొన్నారు. ఏపీఎంఎస్ ఆర్యు రాష్ట్ర అధ్యక్ష, కార్యదర్శులు శేఖర్ రెడ్డి, యువి కృష్ణయ్య మాట్లాడుతూ ప్రభుత్వరంగ వైద్య, ఆరోగ్య వ్యవస్థను బలోపేతం చేసే దిశగా యూనియన్ మహాసభలో ఉద్యమ కార్యాచరణ రూపొందిస్తామన్నారు. ఆయుష్మాన్ భారత్,

ఆరోగ్యశ్రీ వంటి పథకాల్లో లొసుగులను సరిచేయాలని, ప్రాథమిక ఆరోగ్య కేంద్రాలను పటిష్టం చేయాలని, వైద్యులు, పారామెడికల్ సిబ్బంది ఖాళీలను పూర్తిచేయాలని కోరారు. ఆహ్వాన సంఘం చైర్మన్ డాక్టర్ వాడ్రేవు రవి, యునైటెడ్ మెడికల్ అండ్ హెల్త్ ఎంప్లాయిస్ యూనియన్ రాష్ట్ర ప్రధాన కార్యదర్శి పలివెల శ్రీనివాస్ మాట్లాడుతూ మెడికల్ రిప్పే తమ సమస్యలపైనే కాకుండా ప్రజల ఆరోగ్య సమస్యలపైనా పోరాడుతూ సామాజిక సేవా కార్యక్రమాల్లో పాల్గొంటున్నారన్నారు. వివిధ జిల్లాల నుంచి సుమారు 500 మంది ప్రతినిధులు పాల్గొన్నారు. ప్రారంభ సభలో వివిధ కార్మిక, ఉద్యోగ సంఘాల ప్రతినిధులతోపాటు సిఐటియు రాష్ట్ర కోశాధికారి ఏవీ నాగేశ్వరరావు, తదితరులు పాల్గొన్నారు.

## యూపీఏ పాలనలో ఉపాధి రహిత అభివృద్ధి - మోడీ ఆధ్వర్యంలో ఉద్యోగాలు ఊడ్చికే అభివృద్ధి!

- నోట్ల రద్దు, జీఎస్టీల దెబ్బకి పోయిన ఉద్యోగాల గురించి కాదు మేము చెప్పేది.
- 2013-15 కాలంలో మొత్తం 70 లక్షల ఉద్యోగాలు ఊడ్చుకుపోయాయి.
- సెంటర్ ఫర్ మోనిటరింగ్ ఇండియన్ ఎకానమి (సీఎంఐఈ) లెక్కప్రకారం 2018 డిసెంబర్ నాటికి మన దేశ నిరుద్యోగం పెరుగుదల రేటు 7.02 శాతం.
- 2019 ఫిబ్రవరి నాటికి ఇది 7.2కి పెరిగింది.
- మన పాలకులు నోరు తెరిస్తే జీడిపీ పెరుగుదల గురించి చెప్తారు. జీడిపీ పెరిగితే ఉపాధి పెరగాల్సిన అవసరం లేదు.
- 1970, 80ల మధ్య జీడిపీ 3 నుండి 4 శాతం మధ్య ఉండగా ఉపాధి పెరుగుదల 2 శాతం.
- 1990 - 2000 మధ్య జీడిపీ 7-8 శాతం పెరిగితే ఉపాధి పెరుగుదల ఒక శాతమే.
- 2017-18 నాటికి దేశ నిరుద్యోగ రేటు

- గత 40 ఏళ్లలో అత్యధికంగా 6.1 శాతం.
- 15-60 సంవత్సరాల మధ్య వయసు పనిచేసే వారు గాని, పని చేయడానికి సిద్ధంగా ఉండే వారు గాని (దీన్నే లేబర్ ఫోర్స్ పార్టిసిపేషన్ రేట్ అంటారు) 2011-12లో 55.9 శాతం నుండి 2018-19కి 49.8 శాతానికి పడిపోయింది. (అంటే దేశంలో పనిచేయగల్గిన వయసు వారిలో సగం మంది ఏ రకమైన ఆర్థిక కార్యకలాపం చేయడం లేదన్న మాట).
- 2015లో లేబర్ బ్యూరో యొక్క ఉద్యోగుల, నిరుద్యోగుల స్టాటిస్టిక్స్ (ఈయూఎస్) ప్రకారం 13.8 శాతం పట్టభద్రులు 12.6 శాతం పోస్ట్ గ్రాడ్యుయేట్లు నిరుద్యోగులుగా ఉన్నారు.
- ఇది ఎస్సీ, ఎస్టీ, ఓబీసీ తరగతుల్లోనే ఎక్కువగా ఉంది. ప్రభుత్వ ఉద్యోగాలు లేకపోవడం, ప్రభుత్వరంగ పరిశ్రమలు ప్రైవేటీకరణ, మూసివేయడం ప్రధాన కారణం.
- పులిమీద పుట్రలాగా ఈ పరిస్థితిలో నోట్ల

- రద్దు (8.11.2016), జీఎస్టీ (1.7.2017)ల ప్రవేశం. ఫలితంగా ఒక కోటి 27 లక్షల ఉద్యోగాలు హారతి కర్పూరంలా కరిగిపోయాయి. గ్రామీణ భారతం (84 శాతం) ఒక కోటి 10 లక్షల ఉద్యోగాలు పోయాయి.
- పారిశ్రామిక ఉత్పత్తి సూచిక (ఐఐపి) దాదాపు 800 రకాల ఉత్పత్తుల్ని లెక్కించినా ప్రధానంగా విద్యుత్తుత్పత్తి, ఉక్కు, చమురు శుద్ధి, ముడిచమురు ఉత్పత్తి, బొగ్గు, సిమెంటు, సహజవాయువు, ఎరువులు ఈ ఎనిమిదింటిని ప్రధానంగా తీసుకుంటారు.
- ఐఐపీ 2013-14 కంటే 2015లో 2.6కి దిగజారి, 2016లో 5.2కు, 2017లో 3.5కు, 2018లో 5.2గా ఉంది. 2014-16 మధ్య మొత్తం ఫ్యాక్టరీల్లో వచ్చిన ఉద్యోగాలు దేశమంతా కలిపి 7.36 లక్షల ఉద్యోగాలే! 2016లో నోట్ల రద్దు తర్వాత ప్రధానంగా చిన్న, సూక్ష్మ (ఎంఎస్ఎంఈఎస్)లో లక్షల సంఖ్యలో ఉద్యోగాలు పోయాయి.



# ఆంధ్రప్రదేశ్ ప్రభుత్వం

సహకారశాఖ - ఏపీ సహకార సంఘాల చట్టం 1964 నిబంధనల ప్రకారం పీఏసీఎస్ ల మేనేజింగ్ కమిటీలు పీఏసీఎస్ ఉద్యోగులకు హెచ్ఆర్ పాలసీ అమలు - కమిటీ సిఫార్సులకు ఆమోదం - ఆర్డర్స్ - ఇవ్వబడినవి

వ్యవసాయ మరియు సహకార (కోఆప్ - IV) శాఖ

జీ.ఎం.ఎస్.నెం.36

01.03.2019

ఈ క్రిందివి చదవండి

- 1) వ్యవసాయ మరియు సహకార (కోఆప్ - IV) శాఖ జీ.ఎం.ఎస్.నెం.1533 తారీఖు 05-12-2008
- 2) పై శాఖ జీ.ఎం.నెం.151- తారీఖు 22.06.2009
- 3) ఏ.పి.స్టేట్ అగ్రికల్చరల్ కో-ఆపరేటివ్ సొసైటీస్ ఎంప్లాయిస్ యూనియన్ (సిఐటియు) విజయవాడ తారీఖు 04.05.2015 మరియు ఏ.పీ.పీఏసీఎస్ ఎంప్లాయిస్ యూనియన్, విజయనగరం, తారీఖు 14.12.2015 నుండి వచ్చిన వినతులు
- 4) పై శాఖ 28.01.2016న ఇచ్చిన జీ.ఎం.ఎస్.నెం.71
- 5) స్పెషల్ సిసి & ఆర్సిఎస్ నుండి హెచ్ఆర్ కమిటీ రిపోర్టు తేదీ 08.02.2017తో బాటుగా 24.04.2017న వచ్చిన లెటర్ నెం.1843/2014/పీఏసీఎస్ - III
- 6) స్పెషల్ సిసి & ఆర్సిఎస్ నుండి ఆప్కాబ్ మేనేజ్మెంట్ బోర్డు 26.09.2017న చేసిన తీర్మానం నెం.4 తో బాటుగా 20.10.2017 మరియు 09.01.2018న వచ్చిన లెటర్ నెం.1843/2014/పీఏసీఎస్ - III
- 7) 13.12.2018న ఏ.పీ ప్రాథమిక వ్యవసాయ సహకార సంఘాల ఉద్యోగుల యూనియన్ (టిఎన్ టియుసి) మరియు గౌరవ సహకార మంత్రి ద్వారా వచ్చిన వినతిపత్రాలు.
- 8) ఏపీ.జేఏసీ అమరావతి చైర్మన్ నుండి వచ్చిన వినతిపత్రం.

ఆర్డర్:

ఏ.పీ.సహకార సంఘాల చట్టం 1964లోని నిబంధనలు మరియు భారత ప్రభుత్వము మరియు నాబార్డుతో రాష్ట్ర ప్రభుత్వం చేసుకున్న ఒప్పందాన్ని దృష్టిలో పెట్టుకుని పే మరియు అలవెన్యూలకు సంబంధించిన డీసీసీబీ మరియు పీఏసీఎస్ ఉద్యోగుల సమస్యలు మరియు కోర్కెలను పరిశీలించేందుకు ఒకటో నెం. లో చెప్పబడిన జీ.ఎం.ఎస్. తో ఆప్కాబ్ ఎం.డి, సీసీ & ఆర్సిఎస్, హైదరాబాద్ నాబార్డు ప్రాంతీయ కార్యాలయ సీజీఎం లతో ఒక కమిటీ ఏర్పాటు చేయబడింది. ఆ కమిటీ చేసిన సిఫార్సుల ఆధారంగా పీఏసీఎస్ లలో సిబ్బంది సంఖ్య, వారి పే స్కెల్లు మరియు ఇతర అలవెన్యూలను ప్రతిపాదిస్తూ నెంబరు 2 లో పేర్కొన్న జీ.ఎం.ఎస్. జారీ చేయబడింది. ప్రభుత్వ ముందస్తు అనుమతి లేకుండా దానిలో సూచించబడిన పే స్కెల్స్ ను సవరించకూడదని కూడా ఆ జీ.ఎం.ఎస్. ఆదేశించింది.

2) నెంబరు 3 మరియు 7 లో ఉన్న విధంగా భద్రతతో కూడిన హెచ్ఆర్ పాలసీ కావాలని పీఏసీఎస్ ఉద్యోగుల యూనియన్ కోరాయి. 1964 ఆంధ్రప్రదేశ్ సహకార సంఘాల చట్టంలోని 115 డి సెక్షన్ ప్రకారం సహకార సంస్థలు స్వయం ప్రతిపత్తితో నడుస్తాయి. నెం. 2 ప్రకారం ప్రభుత్వ అనుమతితోనే పీఏసీఎస్ ఉద్యోగుల పే స్కెల్లును సవరించాలి లేదా మార్చాలి. తదనుగుణంగా, నెం. 4 లో పేర్కొన్న విధంగా పీఏసీఎస్ ఉద్యోగుల హెచ్ఆర్ పాలసీ పై ప్రభుత్వం ఈ క్రింది సభ్యులతో ఒక కమిటీ ఏర్పాటు చేసింది.

ఎ) ఆప్కాబ్. మేనేజింగ్ డైరెక్టర్ లేదా దాని ప్రతినిధి

బి) హైదరాబాద్ నాబార్డు ప్రాంతీయ కార్యాలయ ప్రతినిధి

సి) జిల్లా సహకార కేంద్ర బ్యాంకుల నుండి ఇద్దరు సీఈఓ లు

డి) హైదరాబాద్ నాబార్డు ప్రాంతీయ కార్యాలయ విశ్రాంత సీజీయం శ్రీ పి.మోహనయ్య

ఇ) ఆప్కాబ్ విశ్రాంత సీజీయం శ్రీ డి.రమేష్ సిన్హా

ఎఫ్) సీసీ & ఆర్సిఎస్ ఆఫీసు జాయింట్ రిజిస్ట్రార్ - II

8.2.2017న కమిటీ తన సిఫార్సులను సమర్పించింది. అవి అనుబంధంలో ఉన్నాయి.

- 3) పైన నెం. 6 లో పేర్కొన్న విధంగా ఆప్కాబ్ మేనేజ్మెంట్ బోర్డు తీర్మానాన్ని సమర్పిస్తూ సహకార స్పెషల్ కమీషనర్ మరియు సహకార సంఘాల రిజిస్ట్రార్ కొన్ని సిఫార్సులను ఈ క్రింది విధంగా చేశారు.



ఎ) పీఏసీఎస్ వ్యాపార స్థాయి ఆధారంగా 2 కోట్ల రూపాయలకు తక్కువ వ్యాపారం కలిగిన పీఏసీఎస్లను డి కేటగిరీలో చేర్చాలని సూచించారు. వాటికి ఒక సీఈఓ, ఒక సబ్ స్టాఫ్ మాత్రమే ఉండాలి.

బి) కమిటీ సిఫార్సులలోని ప్రతి అంశం అమలుపై నిర్వాహణ మార్గదర్శకాలను జారీ చేసే అధికారాలతో రాష్ట్ర స్థాయి సాధికార కమిటీ

సి) కమిటీ మార్గ దర్శకత్వంలో రాష్ట్ర స్థాయి సాధికార కమిటీ పీఏసీఎస్ల వ్యాపారాభివృద్ధి లక్ష్యాలను రూపొందించాలి. జిల్లా స్థాయిలో జిల్లా స్థాయి సాధికార కమిటీ మార్గదర్శకాల అమలును పర్యవేక్షించాలి.

ఈ సిఫార్సులు చేస్తూ పీఏసీఎస్ ఉద్యోగులకు హెచ్ఆర్ పాలసీని ఆమోదించాలని ప్రభుత్వాన్ని కోరారు.

4) జాగ్రత్తగా పరిశీలించిన ప్రభుత్వం పీఏసీఎస్ల మేనేజింగ్ కమిటీలు పీఏసీఎస్ ఉద్యోగులకు జత చేయబడిన హెచ్ఆర్ పాలసీని అమలు చేయాలని ఆదేశిస్తుంది. పై సిఫార్సుల అమలుకు ప్రభుత్వం పై ఎటువంటి ఆర్థిక భారం ఉండకూడదని కూడా ప్రభుత్వం ఆదేశిస్తుంది.

5) ఆంధ్రప్రదేశ్ ప్రభుత్వ గుంటూరు స్పెషల్ సీసీ మరియు సహకార సంఘాల రిజిస్ట్రార్ ఈ విషయాలపై తరువాతి చర్యలు తీసుకుంటారు.

**01-03-2019 జీఓ 36కు అనుబంధం**

**సిఫార్సులు:**

1) సాంవత్సరిక వ్యాపారస్థాయి ఆధారంగా పీఏసీఎస్ లను నాలుగు తరగతులుగా ఈ క్రింది విధంగా వర్గీకరణ.

నెం	వ్యాపార స్థాయి (కో.రూ)	పీఏసీఎస్ల వర్గీకరణ
1	10 కోట్ల రూపాయల పైన	ఏ
2	5 కోట్ల రూపాయలు పైన మరియు 10 కో.రూ వరకు	బి
3	2 కోట్ల రూపాయలు మరియు 5 కో.రూ వరకు	సి
4	2 కోట్ల రూపాయలలోపు	డి

2) సిబ్బంది సంఖ్య

నెం	వర్గీకరణ	సీఈఓ	అసిస్టెంట్ ఎగ్జిక్యూటివ్ కేడర్	సబ్ స్టాఫ్ క్యాడర్
1	ఏ	1	3	2
2	బి	1	2	1
3	సి	1	1	1
4	డి	1	-	1

- గుమస్తా, అకౌంటెంట్, సేల్స్ మాన్, కంప్యూటర్ ఆపరేటర్ మొదలగువారు అసిస్టెంట్ ఎగ్జిక్యూటివ్ కేడర్లో ఉంటారు

- సబార్డినేట్, గోడౌన్ కీపర్, మెషిన్ ఆపరేటర్, డ్రైవర్, నైట్ వాచ్ మేన్ మరియు ఇతర సబార్డినేట్ స్టాఫ్ సబార్డినేట్ స్టాఫ్ కేడర్లో ఉంటారు.

3) పే స్కేల్లు:

ఈ క్రింది పే స్కేల్లు సిబ్బందికి సిఫార్సు చేయబడ్డాయి. ప్రభుత్వ అనుమతి లేకుండా వాటిలో సవరణ లేదా మార్పులు చేయరాదు.

సీఈఓ : రూ. 6975-320/2-7615-425/2-8465-510/2-9485-595/6-13055-680/6-17135-765/6-21725

స్టాఫ్ అసిస్టెంట్ : రూ. 6740-255/2-7250-320/2-7890-425/4-9590-510/6-12650-595/4-15030-680/6-19190

సబ్ స్టాఫ్ : రూ. 6550-215/6-7840-255/5-9115-320/4-10395-425/3-11670-510/2-12690-595/4-15070

4) డీఏ : డీసీసీబీ లలో అనుసరిస్తున్న పద్ధతిన ఇవ్వాలి

5) హెచ్ఆర్ఏ : 10 శాతం. కనిష్టం రూ.700 మరియు గరిష్టం రూ.1500. క్వార్టర్స్ ఇవ్వబడిన వారికి హెచ్ఆర్ఏ ఉండదు.

6) స్టాగ్నేషన్ ఇంక్రిమెంట్లు : మేగ్నిమమ్ స్కేల్కు వచ్చిన తరువాత ఆఖరి ఇంక్రిమెంట్తో సమానంగా రెండు సంవత్సరాలకు ఒకటి చొప్పున మూడు స్టాగ్నేషన్ ఇంక్రిమెంట్లు.

7) ఫిట్మెంట్ : స్టేజ్ టు స్టేజ్ ఆధారంగా సవరించబడిన పే స్కేలులోకి ఫిట్మెంట్ జరుగుతుంది. ఫిట్మెంట్ కారణంగా సాంవత్సరిక



ఇంక్రిమెంట్ తేదీలలో మార్పు ఉండదు.

- 8) ఫిక్సేషన్ : 1.4.2014 నుండి సవరించబడిన పే స్కేలు వర్తిస్తుంది. నగదు ప్రయోజనం మాత్రం 1.4.2016 నుండి మాత్రమే.
- 9) ప్రొఫెషనల్ క్వాలిఫికేషన్ ఇంక్రిమెంట్ : సెంటర్ ఫర్ ప్రొఫెషనల్ ఎక్సలెన్స్ ఇన్ కో-ఆపరేటివ్ బై బర్డ్ లక్నో (సీ-పీఈసీ) సర్టిఫికేట్ వంటి ప్రొఫెషనల్ క్వాలిఫికేషన్ పొందిన వారికి టైమ్ స్కేల్ లో ఒక ఇంక్రిమెంట్ ను అడ్వాన్సుగా పీఎస్ఎస్ అనుమతించవచ్చు.
- 10) గ్రాట్యుటీ : పూర్తి చేసిన ప్రతి సంవత్సరం సర్వీసుకు 15 రోజుల వేతనాన్ని గ్రాట్యుటీగా పొందేందుకు ఉద్యోగికి అర్హత ఉంది. ఇది గరిష్టంగా రూ. 2 లక్షలు.
- 11) మెటర్నిటీ లీవు : సీఈఓ, స్టాఫ్ అసిస్టెంట్, సబ్ స్టాఫ్ కేటగిరీలకు రాష్ట్ర ప్రభుత్వ ఉద్యోగులతో సమానంగా
- 12) ఎరన్స్ లీవు (ఈఎల్) నగదుగా మార్పు: పదవీ విరమణ వయసులో రిటైర్ అయినప్పుడు లేదా చనిపోయినప్పుడు మూడు కేటగిరీల ఉద్యోగులకు జమ అయి ఉన్న ఈఎల్ లో 240 రోజులకు మించకుండా నగదు చేసుకునే అర్హత ఉంది.
- 13) పర్సనల్ లోను : 5 సంవత్సరాల సర్వీసు పూర్తి చేసిన ఉద్యోగులు రూ. 50 వేలు వరకు పర్సనల్ లోనుకు అర్హులు. కమర్షియల్ రుణాలు లేదా రుణగ్రహీతలకు వేసే గరిష్ట వడ్డీని దీనికి వసూలు చేస్తారు.
- 14) నియామకాలకు కనీస అర్హత :  
సీఈఓ - గుర్తింపబడిన ఏదేని విశ్వవిద్యాలయం నుండి గ్రాడ్యుయేషన్. కో-ఆపరేటివ్ మేనేజ్మెంట్ లో డిగ్రీ లేదా డిప్లమా కావాలి. కంప్యూటర్ పరిజ్ఞానం తప్పనిసరి.  
అసిస్టెంట్ ఎగ్జిక్యూటివ్ - గుర్తింపు పొందిన ఏదేని విశ్వవిద్యాలయం నుండి డిగ్రీతోపాటు కంప్యూటర్స్ పరిజ్ఞానం  
సబ్ స్టాఫ్ - ఎస్ఎస్సీ పాస్
- 15) సిబ్బంది రిక్రూట్మెంట్: డీసీసీబీ అధ్యక్షులు, డీసీఓ, నాబార్డు డీడిఎం మరియు డీసీసీబీ సీఈఓ తో కూడిన జిల్లా స్థాయి సాధికార కమిటీ రిక్రూట్మెంట్ చేస్తుంది. డీసీసీబీ సీఈఓ దీనికి కన్వీనర్.
- 16) కంపెనీ నెట్ నియామకాలు : పీఎస్ఎస్ ల నుండి వచ్చిన వినతులను జిల్లా సాధికార కమిటీ పరిశీలిస్తుంది. అర్హత కలిగిన అభ్యర్థులను పీఎస్ఎస్ లలో ఉన్న ఖాళీలలో తగిన వాటికి కేటాయిస్తుంది.
- 17) పీఎస్ఎస్ సిబ్బంది సర్వీసు రిజిస్టర్లు : ప్రతి ఉద్యోగికి సర్వీసు రిజిస్టర్లు తెరవబడి నిర్వహించబడతాయి.
- 18) పీఎస్ఎస్ సిబ్బంది ప్రమోషన్లు : డీసీసీబీ లలోని కేటగిరీ 5 పోస్టుల రిక్రూట్మెంట్ లో 25 శాతం ఖాళీలు పీఎస్ఎస్ ఉద్యోగులకు కేటాయింపు. వీరికి నిర్దేశించబడిన రిక్రూట్మెంట్ ప్రక్రియ ఉంటుంది. ఆంధ్రప్రదేశ్ ప్రభుత్వ రిక్రూట్మెంట్ పాలసీతో సమానంగా వయసు సడలింపు.
- 19) క్రమశిక్షణ విధానం : సీఈఓ మీద తీసుకున్న క్రమశిక్షణా చర్యలపై జిల్లా స్థాయి సాధికార కమిటీ అప్పీలును స్వీకరించి పునర్విచారణ చేసే అధికారం కలిగి ఉంటుంది. పీఎస్ఎస్ ఇతర సిబ్బందికి ప్రస్తుత నిబంధనలు కొనసాగుతాయి.
- 20) పీఎస్ఎస్ ల ఆదాయ నిబంధనలు : ప్రస్తుతం ఉన్నవి.
- 21) విశ్రాంత వయసు : సొసైటీలోని ప్రతి ఉద్యోగి లేదా అధికారి ప్రభుత్వ ఉద్యోగుల విశ్రాంత వయసుకు మించకుండా సర్వీసు నుండి రిటైర్ అవుతారు.
- 22) అంత్యక్రియ ఖర్చులు : సర్వీసులో ఉండగా చనిపోయిన పీఎస్ఎస్ ఉద్యోగులకు రూ. 5 వేలు చెల్లించబడతాయి.
- 23) ఔట్ సోర్సింగ్ స్టాఫ్ : ఎరువులు, విత్తనాలు, పురుగు మందుల పంపిణీ, ధాన్య సేకరణ తదితర సీజనల్ పనులకు అవసరమైన సిబ్బందిని ఏజెన్సీ ద్వారా నియమించుకోవచ్చు. ఈ నియామకాలకు కూడా వేతన ఖర్చు నిబంధనలు వర్తిస్తాయి.
- 24) జిల్లా స్థాయి మద్దతు నిధి : రాష్ట్ర సహకార బ్యాంకు మరియు సంబంధిత డీసీసీబీ ల సమాన చెల్లింపుతో జిల్లా స్థాయి మద్దతు నిధి ఏర్పాటు చేయాలి. నాబార్డు నిబంధనల ప్రకారం వేతనాలను చెల్లించే సామర్థ్యం లేని పీఎస్ఎస్ ల కు మూడు సంవత్సరాలకు 100 శాతం, 75 శాతం, 50 శాతం చొప్పున వరుసగా మొదటి, రెండవ మరియు మూడవ సంవత్సరాలకు ఈ నిధి నుండి చెల్లించబడుతుంది.
- 25) అమలు యంత్రాంగం : అప్కాబ్ అధ్యక్షులు చైర్మన్ గా సీసీ మరియు ఆర్ఎస్ఎస్, నాబార్డు సీజీయం సభ్యులుగా, అప్కాబ్ ఎం.డి సభ్యులు/కన్వీనర్ గా రాష్ట్ర స్థాయి సాధికార కమిటీ మరియు డీసీసీబీ అధ్యక్షులు చైర్మన్ గా, డీసీఓ, నాబార్డు డీడిఎం మరియు డీసీసీబీ సీఈఓ సభ్యులు/కన్వీనర్ గా జిల్లా స్థాయి సాధికార కమిటీలు ఏర్పాటు చేయబడతాయి. హెచ్ఆర్ పాలసీ మీద చేసిన సిఫార్సుల అమలుకు సంబంధించిన మార్గదర్శకత్వాన్ని, సమీక్షను, పర్యవేక్షణను ఈ కమిటీలు చేస్తాయి.

జి.రాజశేఖర్,

ప్రభుత్వ ప్రిన్సిపల్ సెక్రటరీ



# బీజేపీ మరియు దాని మిత్రులను ఓడించడమే లక్ష్యంగా కార్మికవర్గం కృషి చేయాలి

- ఎం.వి.గృహాధికారి

దేశంలో పార్లమెంటుకు సార్వత్రిక ఎన్నికలు వచ్చేశాయి. ఏప్రిల్, మే మాసాల్లో వివిధ దశల్లో పోలింగ్ పూర్తి చేసుకొని మే 23న ఓట్ల లెక్కింపుతో కొత్త లోక్ సభకు ప్రజాప్రతినిధులు ఎంపికవుతారు. మెజార్టీని బట్టి కొత్త ప్రభుత్వం ఏర్పడుతుంది.

2014 ఎన్నికల్లో బీజేపీకి ప్రభుత్వాన్ని ఏర్పరచే బలాన్ని ప్రజలు సమకూర్చారు. సాలీనా 2 కోట్ల ఉద్యోగాల కల్పన, విదేశాల నుండి నల్లధనాన్ని తెచ్చి ప్రజలకు పంచి పెట్టడం, అవినీతి రహిత పాలన, రైతు సంక్షేమానికి స్వామినాథన్ సిఫార్సుల అమలు, ప్రజలందరికీ మంచి రోజులు తదితర నినాదాలు ప్రజల్ని ఆకర్షించాయి. అందుకే వారి బలానికి మించి సీట్లలో ప్రజలు గెలిపించారు. అయితే బీజేపీ విధానాలు దేశానికి ఎంత అరిష్టం చేస్తాయో ప్రజలు అనుభవంలో తెలుసుకున్నారు. ఈ 5 సంవత్సరాలు నిఖార్సయిన కార్పొరేట్ పాలనను ప్రజలు చవిచూశారు. కొత్త ఉద్యోగాల సృష్టి లేకపోగా వీరి పాలనలో అనేక స్వదేశీ పరిశ్రమలు మూతపడి లక్షల ఉద్యోగాలు పోయాయి. 'మేక్ ఇన్ ఇండియా' ఒక ఫాప్ స్క్రీమ్ గా తేలిపోయింది. విదేశాల్లోని నల్ల ధనం ఒక్క రూపాయి కూడా మన దేశానికి రాలేదు. కనీసం విదేశీ బ్యాంకుల్లో నల్ల ధనం దాచుకున్న ధనవంతుల పేర్లను బహిరంగ పర్చడానికి కూడా బీజేపీ ప్రభుత్వం సిద్ధపడలేదు. అంతేగాక స్వదేశంలో రూ.లక్షల కోట్లు బ్యాంకుల ధనాన్ని కొల్లగొట్టిన కార్పొరేట్లను కాపాడే పాత్రను బీజేపీ తీసుకోవడంతో రూ.10 లక్షల కోట్లు ప్రజాధనం నిరర్థక ఆస్తుల జాబితాలో చేరి ప్రభుత్వ బ్యాంకులు తీవ్రంగా నష్టపోయాయి. ప్రభుత్వ రంగాన్ని ప్రైవేటీకరించడంలో కాంగ్రెస్ కంటే దారుణంగా బీజేపీ వ్యవహరించింది. ప్రభుత్వరంగ పరిశ్రమల న్నింటినీ ప్రైవేటుకు ధారాదత్తం చేయడమే

బీజేపీ ధ్యేయం. అందుకే ఒక్కో పరిశ్రమ కాకుండా అనేకపరిశ్రమలను బంచ్ గా చేసి గుత్తగా అమ్మకానికి పెట్టడంలోనే బీజేపీ దేశ సంపదను కారుచౌకగా పెట్టుబడి దారులకు అప్పజెప్పడానికి ఎంతగా తహతహలాడుతున్నదో అర్థమవుతుంది. స్వదేశీ, విదేశీ కార్పొరేట్ల ప్రయోజనాలకై క్యాష్ లెస్ సొసైటీని సృష్టించే ప్రయత్నంలో భాగంగా బీజేపీ అనాలోచిత నిర్ణయం పెద్ద నోట్ల రద్దు. భారత దేశ ఆర్థిక అభివృద్ధికి విఘాతంగా మారిందని ఆర్థికవేత్తలు అంగీకరిస్తున్నారు. ఈ కాలంలో చిన్న వ్యాపారాలన్నీ దివాళా తీశాయి. జీఎస్టీ పేరుతో బీజేపీ ప్రభుత్వం ప్రవేశపెట్టిన పన్నుల భారం ప్రజలు మోయలేనంతగా మారింది. అసంఘటిత రంగంలోని అనేక వ్యాపారాలు తీవ్రంగా నష్టపోయాయి. ఈ రంగాల్లో పెద్ద ఎత్తున ఉపాధి దెబ్బతినింది. బడా కంపెనీలు బలపడటానికి మాత్రమే ఈ పన్నుల విధానం దోహదం చేసింది. ఒకే దేశం ఒకే పన్ను పేరుతో రాష్ట్రాల ఆదాయాలను కేంద్రం కొల్లగొట్టడానికి జీఎస్టీ బాగా ఉపయోగపడింది. రాష్ట్ర ఆర్థిక వనరులు బలహీనపడి కేంద్రంపై ఆధారపడి జీవించాల్సిన దుస్థితి రాష్ట్రాలకు ఏర్పడింది.

కార్మిక సంస్కరణల పేరిట బీజేపీ ప్రభుత్వం కార్మికులపై యుద్ధాన్ని ప్రకటించింది. 4 లేబరు కోడ్లను ఆమోదింప చేసి 45 కార్మిక చట్టాలను రద్దుజేస్తామని బహిరంగంగా ప్రకటించింది. దీని వల్ల స్వాతంత్ర్యం కంటే ముందు నుంచి కార్మికులు సాధించుకున్న హక్కులన్నీ రద్దయిపోతాయి. కార్పొరేట్లకు అనుకూలంగా ఉండే పై కోడ్లు అమల్కొస్తాయి. కార్మికుల ఉద్యోగ భద్రతను దెబ్బతీసేలా ఫిక్స్డ్ టర్మ్ ఎంప్లాయిమెంటు అనే నూతన కేటగిరిని స్టాండింగ్ ఆర్డర్స్ యాక్టులో చేర్చడం ద్వారా బీజేపీ ప్రభుత్వం ఉద్యోగులకు, కార్మికులకు ప్రస్తుతం ఉన్న ఉద్యోగ భద్రతను తీవ్రంగా

నష్టం చేసింది. నూతన పరిశ్రమలకు కార్మిక చట్టాలు వర్తించవని కొత్త చట్టం తెచ్చారు. అప్రెంటీస్ చీత ఎంత కాలమైనా స్టైపెండ్ తో రెగ్యులర్ కార్మికుల పనులు చేయించవచ్చని చట్టాన్ని సవరించారు. అవనరాల ప్రాతిపదికపై వేతనాలు ఇవ్వాలని 15వ జాతీయ కార్మిక మహాసభ తీర్మానాన్ని కేంద్ర సర్కార్ చెత్తబుట్టలో వేసింది. అలాగే స్కీమ్ వర్కర్లను కార్మికులుగా గుర్తించడానికి నిరాకరిస్తూ స్కీమ్ వర్కర్ల పనిని స్వచ్ఛంద సంఘాలకు, పారిశ్రామికవేత్తలకు అప్పగించి కార్మికుల పొట్టగొట్టడానికి బీజేపీ రంగం సిద్ధం చేసింది. కార్మిక చట్టాల అమలును పూర్తిగా నీరుగార్చారు. ఏ పరిశ్రమలనూ తనిఖీ చేయరాదంటూ కార్మికశాఖకు కేంద్ర, రాష్ట్ర ప్రభుత్వాలు ఆదేశాలిచ్చాయి. ఈఎస్ఐ, పీఎఫ్ లాంటి సంక్షేమ పథకాలను కూడా ఐచ్చికంగా అమలు జరిపేలా యజమానులకు ప్రభుత్వం అవకాశం కల్పిస్తోంది. సమ్మెలను నిషేధించేలా కార్మిక సంఘాల రిజిస్ట్రేషన్ ను కఠినతరం చేస్తూ మోడీ ప్రభుత్వం చర్యలు చేపట్టింది.

విభజిత ఆంధ్రప్రదేశ్ రాష్ట్రానికి నరేంద్ర మోడీ చేసిన ద్రోహం మాటలకు అందనిది. ప్రత్యేక హోదా మంజూరు, బడ్జెట్ లోటును భర్తీ చేయడం, రాజధాని నిర్మాణానికి ఆర్థిక సహాయం, కడప ఉక్కు ఫ్యాక్టరీ నిర్మాణం, వెనకబడ్డ ప్రాంతాల అభివృద్ధికి ప్రత్యేక ప్యాకేజీ లాంటి ఏ వాగ్దానాన్నీ మోడీ ప్రభుత్వం అమలు చేయలేదు. ఇటీవల రైల్వే జోన్ ప్రకటించినా వాల్తేరు డివిజనను రద్దు చేయడం ద్వారా నిరుపయోగంగా మార్చారు.

ప్రత్యేక హోదాపై రాష్ట్రవ్యాప్తంగా ప్రతిపక్ష పార్టీలు పెద్ద ఎత్తున ఆందోళనలు నిర్వహించాయి. ప్రజలు మోడీకి వ్యతిరేకంగా స్పందించారు. ప్రత్యేక హోదా కాదు. ప్యాకేజీ ఇస్తామన్న మోడీ మాటలకు



తలవంచిన బాబు ప్రజల స్పందన చూసిన తర్వాత బీజేపీకి వ్యతిరేకంగా టీడీపీ బయటకొచ్చింది. అయితే ఇదే అవకాశంగా భావించిన వైయస్సార్ కాంగ్రెస్ ప్రస్తుతం బీజేపీ చంకనెక్కి నరేంద్రమోడీని మోసే కార్యక్రమం చేపట్టింది. దేశంలో పెరుగుతున్న మతోన్మాదాన్ని, మైనార్టీల పైన, దళితులపైన జరుగుతున్న దాడులను ఖండించడానికి వైయస్సార్ కాంగ్రెస్కు ధైర్యం చాలడం లేదు. ప్రత్యేక హోదా ఎటువంటి పరిస్థితుల్లోనూ ఇవ్వము అని తెగేసి చెప్పిన బీజేపీని ఖండించేందుకు వైయస్సార్ సిద్ధపడటం లేదు. ఆవు పేరుతో, రామజన్మభూమి పేరుతో, ట్రిపుల్ తలాక్తో సహా కాశ్మీర్ పేరుతో మైనార్టీలపై ద్వేషాన్ని చిమ్ముతున్నా, సామూహిక దాడులు జరుపుతున్నా, వైయస్సార్ కాంగ్రెస్ మౌనంగా మోడీ ప్రభుత్వాన్ని బలపరుస్తోంది. ప్రస్తుత పరిస్థితుల్లో వైయస్సార్ కాంగ్రెస్ గెలుపు బీజేపీని అధికారంలోకి తెచ్చేందుకే దోహదం చేస్తుంది. కార్మికవర్గంపై, రాష్ట్ర అభివృద్ధిపై మక్కువ ఉన్న అందరూ వైయస్సార్ కాంగ్రెస్ను ఓడించడం తమ కర్తవ్యంగా భావించాలి.

గత 5 సంవత్సరాలు రాష్ట్రంలో చంద్రబాబు పాలన అవినీతిలో మునిగిన ఒక అరాచక, నిర్బంధ పాలన అనడంలో సందేహం లేదు. జన్మభూమి కమిటీల నుంచి మంత్రులు, ఎమ్మెల్యేల వరకూ దొరికింది దొరికినట్లు మెక్కడమే లక్ష్యంగా పాలించారు. ఇసుకతో సహా రాష్ట్రంలోని ఖనిజ వనరులు, ఉపాధి వనరులు, ప్రాజెక్టులు, కాలువలు, రోడ్లు, భవనాలు అది, ఇది అనే తేడా లేకుండా ఏది దొరికితే దాన్ని స్వాహా చేశారు. అధికార పార్టీకి చెందిన ప్రతి శాసన సభ్యుడు రూ.50 కోట్ల నుంచి రూ.100 కోట్లు సంపాదించారనడంలో అతిశయోక్తిలేదు.

చంద్రబాబు స్వయానా కార్మిక వ్యతిరేకి. ఉద్యమాలపై ఉక్కుపాదం మోపుతానని హెచ్చరించడమే కాదు, ఈ 5 సంవత్సరాల కాలంలో అడుగడుగునా కార్మిక

వర్గం తీవ్ర నిర్బంధాలను రుచి చూసింది. ఆందోళనలు, ధర్నాలు చేస్తే పెట్టుబడులు రావనే అసంబద్ధ సిద్ధాంతంతో.. రాజ్యాంగం ప్రసాదించిన పౌరహక్కుల్ని కూడా దారుణంగా అణచివేసిన చరిత్ర చంద్రబాబుదే. అలాగే కేంద్ర ప్రభుత్వం ముందు మోకరిల్లి వారు చెప్పిన కార్మిక చట్టాల సవరణలను, స్కీమ్ల ప్రవేశీకరణను తు.చ. తప్పకుండా అమలు చేయడంలో బీజేపీ ముఖ్యమంత్రుల కంటే ముందున్న చరిత్ర చంద్రబాబుదే. వ్యాపారాన్ని సులభతరం చేయడమనే ప్రపంచ బ్యాంకు పథకాన్ని అమలు చేయడంలో తాను అందరి కంటే ముందున్నానని సిగ్గులేకుండా ప్రకటించుకుంటున్నారు. పెట్టుబడిదారులకు, బడా కార్పొరేట్లకు అనుకూలంగా పాలనా విధానాన్ని మార్చడమే వ్యాపారాన్ని సులభతరం చేయడం లక్ష్యం. రాష్ట్రానికి అన్యాయం చేసినా బీజేపీని 4 సంవత్సరాలు భజన చేశారు. ప్రత్యేక హోదా సంతోషించినా? అంటూ హేళన చేశారు. 50 లక్షల మంది కనీస వేతనాల రంగాలకు చెందిన కార్మికులకు వేతన సవరణ చేయకుండా అర్ధాకలితో మాడుస్తున్నారు. కార్మికశాఖను నిర్వీర్యం చేయడం, సమ్మెలు, ఉద్యమాలపై పోలీసులచే బలప్రయోగాన్ని చేసి వాటిని విచ్ఛిన్నం చేయడం, భద్రతా చర్యలూ చేపట్టని యాజమాన్యాలకు రాష్ట్ర ప్రభుత్వం వత్తాసు పలకడం వల్ల ఈ కాలంలో అనేక పరిశ్రమల్లో ప్రమాదాలు జరిగి పెద్ద సంఖ్యలో కార్మికులు చనిపోయినా ఏ చర్యలూ చేపట్టలేదు. కాంట్రాక్టు, జిట్సోర్నింగ్ అనే బానిస వ్యవస్థను స్థిరంగా ఏర్పాటు చేయడం, సమాన పనికి సమాన వేతనం ఇవ్వాలనే సుప్రీంకోర్టు తీర్పును పక్కన పెట్టడం, 279 లాంటి జీఓల ద్వారా కార్మికులపై విపరీతంగా పనిభారాన్ని పెంచడం చంద్రబాబు ప్రభుత్వ కార్మిక వ్యతిరేక వైఖరికి నిదర్శనాలు.

ఇటువంటి పరిస్థితుల్లో జాతీయ స్థాయిలో బీజేపీ, దాని మిత్ర పక్షాలను చిత్తుగా ఓడించడం ద్వారా దేశంలో లౌకిక ప్రభుత్వాన్ని ఏర్పాటు చేయడం లక్ష్యంగా

కార్మికవర్గం కృషిచేయాలి.

అహోరాత్రులు కార్మికులతో మమేకమై వారు ఉద్యమాన్ని బలపరుస్తూ వారి పోరాటంలో ప్రత్యక్షంగా భాగస్వాములుగా పోరాడిన వామపక్ష అభ్యర్థులను వీలైనంత ఎక్కువ మందిని గెలిపించడానికి కార్మికవర్గం నడుం బిగించాలి.

అలాగే రాష్ట్రంలో అధికారానికి పోటీలు పడుతూ ఏ సిద్ధాంతం, నీతి నియమాలు లేకుండా కేవలం డబ్బుతో రాజకీయం చేస్తున్న టీడీపీ, వైసీపీలను ఓడించి నీతివంతమైన పాలన, ప్రజాస్వామ్య హక్కుల గ్యారంటీ, ఉద్యోగ కార్మికుల సంక్షేమం, రైతాంగానికి ప్రత్యేక తోడ్పాటు, వ్యవసాయ కూలీలకు పని, నిరుద్యోగులకు ఉపాధి అవకాశాలు పెంచడం, పారిశ్రామికీకరణ, అన్ని ప్రాంతాల సమాన అభివృద్ధి లక్ష్యంగా వామపక్షాలు, జనసేన, బహుజన సమాజ్ పార్టీలు ఐక్య కూటమిగా ఏర్పడి, పాలనా మార్పును కోరుతూ ఎన్నికల బరిలో నిలిచాయి. ఈ కూటమి గెలుపు ఉద్యోగుల, కార్మికుల అభివృద్ధికి దోహదం చేసే మలుపుగా మారుతుంది. చంద్రబాబుకు జగన్ ప్రత్యామ్నాయం కాదు. ఒక వ్యక్తి పోయి మరో వ్యక్తి, ఒక పార్టీ పోయి, మరో పార్టీ అధికారంలోకి వచ్చినంత మాత్రాన ప్రజలకు ఒరిగేదేమీ లేదు. ప్రస్తుత విధానాన్ని మార్చి కార్మికులకు, కర్షకులకు, సాధారణ ప్రజలకు మంచి చేసే విధానాలను అధికారంలోకి తెచ్చుకున్నప్పుడే వ్యవస్థ బాగుపడుతుంది. అందుకోసమే ఈ సార్వత్రిక ఎన్నికల్లో కార్మికవర్గం ప్రేక్షక పాత్ర వహించక చురుగ్గా పాల్గొనాలి. ప్రతి కుటుంబాన్నీ కదిలించాలి. ప్రతి పౌరుణ్ణి చైతన్యపర్చాలి. మార్పు కొరకు పోరాడుతున్న వామపక్షాల జనసేన, బీఎస్పీ అభ్యర్థులను గెలిపించేందుకు కార్మిక సంఘాలు నడుం బిగించాలని కోరుతున్నాం. దేశంలో బీజేపీ దాని మిత్రపక్షాలను ఓడించడమే లక్ష్యంగా అన్ని కార్మిక సంఘాలు కార్యక్రమాలు రూపొందించుకొని ఎన్నికల యుద్ధంలో చురుకైన పాత్ర వహించాలని కోరుతున్నాం.



# మోడీ పాలనలో తీర్మాన్లులన్నీ యాదృచ్ఛికమేనా..?

- బృందాకర్

అనువాదం: పద్మశ్రీ

కేంద్రంలో నరేంద్ర మోడీ ఐదేళ్ల పాలన మహిళల పరిస్థితిని దిగజార్చింది. కార్పొరేట్ల అనుకూల ఆర్థిక విధానాలు; ప్రజాస్వామ్యం, సెక్యులరిజంపై ఘోరమైన దాడి; రాజ్యాధి కారాన్ని ఉపయోగించి హిందూత్వ అనుకూల సిద్ధాంతాల ప్రచారం - మొత్తం కలిసి... మహిళలు ఎన్నో పోరాటాలు, త్యాగాల ద్వారా సాధించుకున్న హక్కులూ సౌకర్యాలనూ నాశనం చేస్తున్నాయి. ఆర్థిక రంగం: లైంగిక వేధింపులను ఎదిరించడం, స్వతంత్రంగా జీవించే ధైర్యం ఇవ్వటమే కాదు కుటుంబ సభ్యులు, సమాజం నుంచి కూడా కొద్దో గొప్పో గౌరవం అందే దుకు ఆర్థిక స్వాతంత్ర్యం మహిళలకు తోడ్పడుతుంది. ఇంటిపని నుంచి, ఆంక్షలు కట్టుబాట్లు నుంచి కొంతైనా విముక్తి కలిగి స్వీయ అభివృద్ధి సాధించుకోవటానికి వీలుపడుతుంది.

గత ఎన్నికల సమయంలో బీజేపీ చేసిన 2 కోట్ల ఉద్యోగాల కల్పన హామీ అమలులో ఘోర వైఫల్యం చెందింది. సెంట్రల్ స్టాటిస్టికల్ ఆర్గనైజేషన్ విడుదలకు సిద్ధం చేసిన నిరుద్యోగ నివేదికను తొక్కిపెట్టడానికి చేసిన ప్రయత్నం ఇద్దరు ధైర్యవంతుల రాజీనామాకు దారితీసింది. భారతదేశంలో గత 45 ఏళ్లలో ఎప్పటికంటే అత్యధిక నిరుద్యోగం నేడు ఉందని ఆ నివేదికలో ఉంది.

పెద్దనోట్ల రద్దు ఉద్యోగాలపై అత్యంత దుష్ప్రభావాన్ని చూపింది. 2018లో 110 లక్షల మంది ఉద్యోగాలు కోల్పోగా దాంట్లో 8 లక్షల 80 వేల మంది మహిళలే. వీరిలో గ్రామీణ ప్రాంత మహిళలు ఆరున్నర లక్షల మంది, పట్టణ ప్రాంతాల మహిళలు 2 లక్షల 30 వేల మంది. ఒకే ఏడాదిలో ఇంతమంది ఉద్యోగాలు పోవటం గతంలో ఎప్పుడూ జరగలేదు. ఉద్యోగాల కొరతకు తక్కువ వేతనాలు కూడా తోడయ్యాయి. దేశంలో 82 శాతం పురుషులు, 92 శాతం మహిళలు నెలకు రూ.10 వేల కన్నా తక్కువ వేతనం పొందుతున్నారు. MNREGA కి నిధులను

తగ్గించడమే కాక గత సంవత్సరం MNREGA లో పనిచేసిన కార్మికులకు (వారిలో అత్యధి కులు మహిళలు) చెల్లించాల్సిన రూ.5 వేల కోట్ల వేతనాలను చెల్లించనేలేదు.

దేశంలో యాభై లక్షలకు పైగా స్కీమ్ వర్కర్లు ఉన్నారు. తమను ప్రభుత్వోద్యోగులుగా గుర్తించాలని, కనీస వేతనాలు అమలు చేయాలని కోరుతూ పోరాటాలు చేస్తున్నారు. అంగన్వాడీల సుదీర్ఘ పోరాటాల ఫలితంగా కేంద్ర ప్రభుత్వం గతేడాది వర్కర్లకు రూ.1500, హెల్పర్లకు రూ.750 గౌరవ వేతనం పెంచుతున్నట్టు ప్రకటించింది. కానీ ఈనాటి వరకు ఏ మాత్రం చెల్లించలేదు. గత బడ్జెట్తో పోలిస్తే ఈ ఏడాది ప్రవేశ పెట్టిన మధ్యంతర బడ్జెట్లో ఐసీడీఎస్కు కేవలం రూ.1900 కోట్లు నిధులు మాత్రమే పెంచారు. ప్రభుత్వం నిధులు జారీచేయ కుండా ప్రకటనలకు మాత్రమే పరిమితమై ఐసీడీఎస్ వర్కర్లను మోసగిస్తోంది.

పెరుగుతున్న హింస: గత ఐదేండ్లలో మహిళలపై హింసా నేరాలూ పెరిగాయి. భారతదేశం మహిళలకు ఏమాత్రం సురక్షితమైన ప్రదేశం కాదని ప్రపంచ దేశాలు భావిస్తున్నాయి. తాజాగా ప్రచురించిన గణాంకాల ప్రకారం 2016లో మహిళలపై 3.39 లక్షల నేరాలు జరిగాయి. వీటిలో లైంగికదాడులే 38,947 ఉన్నాయి. ప్రతి గంటకీ నాలుగు లైంగికదాడులు జరుగుతున్నాయి. వీటిలో మూడోవంతు పిల్లలపైనే. నేరాల పెరుగుదలతో పోలిస్తే శిక్షలు పడుతున్న వారి సంఖ్య చాలా తక్కువ. కేవలం 18.9 శాతం శిక్షలు మాత్రమే అమలయ్యాయి. లక్షలాది కేసులు ఏళ్ల తరబడి పెండింగ్లో ఉన్నాయి. దళితులు, ఆదివాసీ మహిళలపై జరిగిన దాడుల్లో శిక్ష పడిన నేరస్తుల సంఖ్య నామమాత్రం. ఇప్పటికే లింగ వివక్ష, పేదరికం, కులవివక్ష మొదలైన భారాల్ని మోస్తున్న మహిళలకు చట్టాల అమలులో కూడా అన్యాయమే జరుగుతోంది.

2013లో నాటి కేంద్ర ప్రభుత్వం

ఏర్పాటు చేసిన 'నిర్భయ నిధి' మోడీ ప్రభుత్వం హయాంలో దాదాపు వినియోగించలేదనే చెప్పాలి. 2016లో సమాచార హక్కు చట్టం కింద ఇచ్చిన జవాబు ప్రకారం కేవలం 30 శాతం నిధుల వినియోగమయ్యాయి. నిధుల కేటాయింపు నామమాత్రంగా ఉంది. కేటాయించిన డబ్బును కూడా ఇతర మంత్రిత్వ శాఖలకు మళ్లించారు. ఉదాహరణకి రైల్వేస్టేషన్లలో సీసీ టీవీల ఏర్పాటుకు రూ.500 కోట్లు నిర్భయ నిధుల నుంచి రైల్వే మంత్రిత్వశాఖకు మళ్లించారు. చివరికి భవనాల నిర్మాణానికి కూడా ఈ నిధుల్నే ఉపయోగించారని 2019 పార్లమెంటరీ కమిటీ నివేదికలో తప్పుపట్టారు.

మోడీ పాలనలో లైంగికదాడులు కూడా మతం రంగు పులుముకుంటున్నాయి. భయంకరమైన కతువా అత్యాచారం కేసులో దుర్మార్గానికి బలి అయిన పసిబాలిక ముస్లిం మతస్తురాలైనందున హిందూ మతానికి చెందిన నేరస్తులకు బీజేపీ రాష్ట్ర నాయకులు మద్దతుగా రోడ్లపైకి వచ్చి ప్రదర్శనలు చేయటం దేశ ప్రజానీకాన్ని దిగ్భ్రమకు గురిచేసింది. యూపీ సీఎం యోగి ఆదిత్యనాథ్ పాల్గొన్న ఒక బహిరంగసభలో అతని అనుచరులు "ముస్లిం మహిళల మృతదేహాలను సమాధుల నుంచి బయటకు ఈడ్చి లైంగిక దాడులు చేయాలి" అనే క్రూరమైన మాటలు మాట్లాడుతుంటే వారించకపోగా ఆదిత్యనాథ్ మౌనంగా కూర్చున్నారు.

గృహ హింస: వరకట్న హత్యలు నహా మహిళలపై అనేకరకాల గృహహింసలు నానాటికీ పెరుగుతున్నాయి. జాతీయ నేర రికార్డుల బ్యూరో లెక్కల ప్రకారం ఒక్క ఏడాదిలోనే 7,634 మంది మహిళలు అగ్నికి ఆహుతయ్యారు. మహిళల పోరాటాల ఫలితంగా 498 ఏ సెక్షన్ అమల్లోకి వచ్చింది. కుటుంబ వ్యవస్థను ఉన్నతమైనదిగా పరిగణిస్తూ, దాని విషయంలో న్యాయ వ్యవస్థ జోక్యాన్ని సహించలేని బీజేపీ మాత్రం ఈ



చట్టాన్ని స్వాగతించలేదు. పైగా ఈ చట్టం దుర్వినియోగమవుతోందని దుష్ప్రచారం చేస్తోంది.

కట్నం కోసం హింసకు పాల్పడే జబ్బు నేడే అన్ని మతాలకూ వ్యాపించినప్పటికీ ఈ చర్యలకు హిందూ యువతులు ఎక్కువగా బలౌతున్నారు. అయినా ఈ ఐదేళ్లలో బీజేపీ ప్రభుత్వం కానీ, వారి నాయకులు కానీ ఒక్క మాట కూడా మాట్లాడలేదు.

**బ్రిపుల్ తలాక్ :** ముస్లిం మహిళల తలరాతలు మారుస్తామని మోడీ మొసలి కన్నీరు కారుస్తున్నారు. పురుషులు ఏకపక్షంగా విడాకులు పొందే తలాక్-ఎ-బీదాత్ (బ్రిపుల్ తలాక్)ను సవాలు చేస్తూ కొందరు ముస్లిం మహిళలు సుప్రీంకోర్టులో పిటిషన్ వేశారు. భర్త మూడుసార్లు 'తలాక్' అని చెప్పినంత మాత్రాన అది విడాకులు తీసుకున్నట్టు కాదు. తన పిల్లలతో కలిసి అదే ఇంట్లో జీవించేందుకు ఆ మహిళకు పూర్తి హక్కు ఉంటుంది. ఒకవేళ భర్త ఆమెను ఇంట్లోంచి గెంటేయాలని చూస్తే గృహహింస నిరోధక చట్టం, తనతో పాటు పిల్లల సంరక్షణకు భర్తాణం చట్టం మొదలైనవన్నీ ఆమెకు రక్షణగా నిలుస్తాయి. అలాకాకుండా అతడే ఇల్లు విడిచి వెళ్లిపోతే పారిపోయినట్టు భావించి శిక్ష పడుతుందని సుప్రీంకోర్టు తీర్పునిచ్చింది. ఈ తీర్పును సీపీఐ(ఎం) ఆహ్వానించింది. గతంలోనే ఐదవ వంటి మహిళా సంఘాలు బ్రిపుల్ తలాక్ కు వ్యతిరేకంగా చేసిన పోరాటాలకు పార్టీ మద్దతు ఇచ్చింది.

సుప్రీంకోర్టు తీర్పును ఉద్దేశపూర్వకంగా పక్కదోవ పట్టిస్తూ మోడీ ప్రభుత్వం బ్రిపుల్ తలాక్ చెప్పిన పురుషులను అరెస్ట్ చేయాలనే ఆర్డినెన్స్ తెచ్చింది. అంటే ఒక సివిల్ అంశాన్ని క్రిమినల్ నేరంగా చిత్రించడానికి ప్రయత్నిస్తోంది. పారిపోవడమే క్రిమినల్ నేరమైతే భార్యను వదిలేసిన ప్రధానమంత్రి కూడా శిక్షార్హుడే. ఇది ఒక మతాన్ని దోషిగా చూపేట్లేందుకు ఎన్నుకున్న పద్ధతి తప్ప నిజంగా ముస్లిం మహిళలకు ఏదో మేలు చేయాలని కానే కాదు.

ఉసేలేని మహిళా రిజర్వేషన్ బిల్లు: గెలిస్తే మహిళా రిజర్వేషన్ బిల్లు తీసుకొస్తామన్న హామీని బీజేపీ తుంగలో తొక్కింది.

పార్లమెంట్ లో అతిపెద్ద పార్టీగా స్థానం దక్కించుకున్నప్పటికీ మహిళా రిజర్వేషన్ బిల్లును తీసుకురావడానికి నిరాకరిస్తోంది. పైగా దేశానికి ఒక మహిళను రక్షణశాఖ మంత్రిని, మరో మహిళను విదేశీ వ్యవహారాల మంత్రిని చేసిన ఘనత తమదేనని గొప్పలు చెప్పుకుంటోంది. మహిళలకు ఆ పదవులివ్వడం ఆహ్వానించదగిన అంశమే. కానీ వాస్తవంలో ఆ రెండు శాఖలనూ ప్రధాని తన గుప్పిట్లో పెట్టుకున్నారు. అలాగే రక్షణమంత్రికే సరైన సమాచారం లేదన్నది 'రాఫెల్ డీల్' సందర్భంగా స్పష్టంగా బయటపడింది. విదేశీ వ్యవహారాల మంత్రి స్థాయిని కేవలం విదేశాల్లో ఆపదలో ఉన్న వారిని ఆదుకునే పనికి ప్రధాని కుదించేశారు.

చట్టసభల్లో మహిళా ప్రాతినిధ్యం గణనీయంగా తగ్గటం గమనార్హం. రాష్ట్ర అసెంబ్లీల్లో మహిళలు సగటున 9 శాతం కన్నా తక్కువే. కుల దురహంకార హత్యలకు వ్యతిరేకంగా చట్టం తీసుకురావడంలో కూడా సర్కార్ విఫలమైంది. మతాంతర కులాంతర వివాహాలు చేసుకున్న యువతీ యువకులు సాంఘిక బహిష్కరణకు, మూకదాడులకు, హత్యలకూ గురవుతున్నారు. కులాంతర వివాహాలు చేసుకున్న వారిపై కట్టుబాట్లను కాపాడే పేరుతో దాడులకు తెగబడుతున్న కుల వంచాయతీలకు బీజేపీ మద్దతుగా నిలుస్తోంది.

మహిళా హక్కుల పట్ల మోడీ ప్రభుత్వం చేసిన తప్పుపులన్నీ ఆరెస్సెస్ సిద్ధాంతాల అమల్లో భాగమే కానీ యాదృచ్ఛికంగా జరిగినవి కావు. లైంగికత కుల మత సమానత్వం దేశ పౌరులందరికీ హక్కుగా చేసిన రాజ్యాంగాన్ని ఆరెస్సెస్ ఎప్పుడూ ఆమోదించలేదు. మనుస్మృతి ఆధారంగా దేశాన్ని హిందూరాజ్యంగా మార్చాలనేది వారి లక్ష్యం. దానికనుగుణంగానే చట్టాలు, విధానాలు కూడా శాస్త్రాలు మతగ్రంథాల ఆధారంగానే ఉండాలనుకుంటారు. అందు వల్లే బీజేపీ రాజ్యాంగం ప్రాముఖ్యతను తగ్గిస్తూ సిటిజెన్ షిప్ ఎమెండమెంట్ బిల్ తెచ్చింది. ఇతర మతస్తులు, దేశస్తులు ఈ దేశపౌరులుగా కొనసాగాలంటే తాము హిందువులమని వారు ఒప్పుకోవాలని ఒత్తిడి తెస్తోంది.

శతాబ్దాల తరబడి మత ఆచారాలను కాపాడే పేరుతో పితృస్వామ్య విధానాలూ అపోహలూ వ్యవస్థీకృతం చేశారు. అనేక మతాల్లో తలెత్తిన సామాజిక ఉద్యమాలు ఈ అపోహల్ని సవాలు చేశాయి. మహిళా హక్కుల్ని అణచివేసే క్రమంలో అన్ని మతాల్లోని మితవాదశక్తులు ఏకమవుతాయనే విషయం అనేక సందర్భాల్లో రుజువైంది. పార్లమెంట్ లో అప్పటి న్యాయమంత్రి బాబాసాహెబ్ అంబేద్కర్ హిందూ కోడ్ బిల్లులో నవరణలను ప్రతిపాదించగా కాంగ్రెస్ పార్టీలోని మితవాదులు, ముస్లిం మత ఛాందసవాదులు ఏకమై హిందూ మహిళలకు లబ్ధి చేకూర్చే ఆస్తి, వివాహ హక్కులను బిల్లులో చేర్చడాన్ని వ్యతిరేకించారు. కుల దురహంకార హత్యలను నిషేధిస్తూ చట్టం తీసుకు రావటానికి ఇప్పుడు బీజేపీ నాయకులు వెనకముందాడ్డానికి కూడా అదే కారణం. మనువాదాన్ని నరనరానా జీర్ణించుకున్న ఆరెస్సెస్ దృష్టిలో మహిళలు ఎప్పటికీ పురుషులకన్నా తక్కువే. వారి ఉద్దేశ్యంలో ఆడవారు ఇంట్లో ఉండి కుటుంబ ఆలనా పాలనా చూడాలి. మంచి హిందూపౌరుల్ని అదికూడా వీలైతే మగపిల్లల్ని కనాలి. రాజ్యాంగం పైన, సెక్యులరిజం, ప్రజాస్వామ్యం పైన బీజేపీ సంఘ పరివార్ దాడులు మహిళా హక్కులపై దుష్ప్రభావం చూపుతున్నాయి. మనం ఇప్పటివరకు పోరాడి సాధించుకున్న హక్కుల్ని దూరంచేసి మళ్లీ చీకటి రోజుల్లోకి నెట్టేయాలని చూస్తున్నారు. బూజుపట్టిన ఆచారాలను ప్రశ్నిస్తూ, స్వంత ఆశయాలను అభిప్రాయాలను నిర్భయంగా వెల్లడిస్తున్న యువతులను ఈ శక్తులు తమ లక్ష్యంగా చేసుకుంటున్నాయి.

ఒకవైపు సమాజంలో మహిళల్ని ఇప్పటికీ పురుషులకన్నా తక్కువగా పరిగణిస్తున్నారు. మరోవైపు మహిళా సాధికారత సాకారం కోసం ప్రత్యామ్నాయ విధానాలను నిర్మించాలని వామపక్ష ప్రజాతంత్ర శక్తులు రాజీలేని పోరాటం చేస్తున్నాయి. రాబోయే రోజుల్లో దేశప్రజలు తిరోగమన బీజేపీ, ఆరెస్సెస్ విధానాలను సమర్థవంతంగా తిప్పికొడతారని, వామపక్ష శక్తుల్ని బలోపేతం చేస్తారనేదాంట్లో ఎటువంటి సందేహం లేదు.



## మహిళలకు సమాన వేతనమేదీ ?

సమాన వేతనం సహా అనేక విషయాల్లో మహిళల పట్ల చిన్నచూపు ఇంకా కొనసాగుతోందని సిఐటియు జాతీయ అధ్యక్షురాలు డాక్టర్ హేమలత చెప్పారు. 'శ్రామిక మహిళలు - సమానత్వం - గౌరవం - పనిభద్రత - కనీస వేతనాలు' అనే అంశంపై తూర్పుగోదావరి జిల్లా కాకినాడ ఇంద్రపాలెంలో నిర్వహించిన సదస్సుకు శ్రామిక మహిళా సమన్వయ కమిటీ జిల్లా కన్వీనర్ జి.బేబీరాణి అధ్యక్షత వహించారు. ఈ సందర్భంగా హేమలత మాట్లాడుతూ వివక్షను తిప్పికొట్టేందుకు మహిళలు ఐక్యంగా ఉద్యమించాలని కోరారు. అంతర్జాతీయ మహిళా దినోత్సవం ప్రకటించడానికి అనేక సంవత్సరాల ముందే సమాన పనికి సమాన వేతనాలు, పని గంటలు తగ్గించడం, ప్రసూతి ప్రయోజనాలు, ఓటు హక్కు వంటి అనేక అంశాలపై ప్రపంచవ్యాప్తంగా శ్రామిక మహిళలు పోరాడారని గుర్తు చేశారు. అసంఘటిత రంగంలోనే కాకుండా సంఘటిత రంగం

లోనూ మహిళల పట్ల వివక్ష కొనసాగుతోందన్నారు. తక్కువ వేతనాలిచ్చేందుకే వారిని వనిలో పెట్టుకుంటున్నారని తెలిపారు. భారత్ సహా వివిధ పెట్టుబడిదారీ దేశాల్లో మహిళలకు సమాన వేతనాలు అమలు చేయడం లేదని గర్హించారు.. పురుషుల కంటే మహిళల స్థాయి తక్కువ అనే చిన్న చూపు ఇంకా కొనసాగుతుండటం బాధాకరమన్నారు. ఆంధ్ర విశ్వవిద్యాలయం న్యాయ విభాగం ప్రొఫెసర్ ఎన్.నిర్మల 'మహిళలు-చట్టాలు' అనే అంశంపై మాట్లాడుతూ భావితరాల పోరాటాలకు మహిళలే నాంది పలకాలన్నారు. సమాన పనికి సమాన వేతన చట్టం సక్రమంగా అమలు కావడం లేదన్నారు. బీజేపీ పాలిత రాష్ట్రాల్లో మహిళలపై మతపరమైన హింస బాగా పెరిగిందనీ, నిర్భయ చట్టం అమల్లో ఉన్నప్పటికీ మహిళలపై వేధింపులు పెరుగుతూనే ఉన్నాయనీ వివరించారు. పని ప్రదేశంలో భద్రత, ఆర్థిక భద్రత కోసం పోరాడాలని ఆమె పిలుపునిచ్చారు.

'శ్రామిక మహిళలు - ఉద్యమాలు' అనే అంశంపై శ్రామిక మహిళా రాష్ట్ర కన్వీనర్ కె.ధనలక్ష్మి మాట్లాడుతూ మహిళల హక్కులను కాలరాస్తున్న ముఖ్యమంత్రి మహిళలకు పెద్ద పీట వేస్తున్నట్లు చెబుతూ రాష్ట్రంలో మహిళా దినోత్సవాలను నిర్వహించడం హాస్యాస్పదంగా ఉందని విమర్శించారు. 'మహిళలు-లింగ వివక్ష' అనే అంశంపై ఐదవ రాష్ట్ర అధ్యక్షురాలు బి.ప్రభావతి మాట్లాడుతూ మహిళలపై దాడులు, అత్యాచారాలు పెరిగిపోయాయన్నారు. వాటికి పాల్పడే వారిపై కఠిన చర్యలు కానరావడం లేదన్నారు. మహిళలపై హింస పెరిగినా టీడీపీ ప్రభుత్వం కఠినంగా వ్యవహరించడం లేదని నిరసించారు. వచ్చే ఎన్నికల్లో మహిళల రక్షణకు, మహిళల హక్కుల్ని కాపాడేందుకు తీసుకునే చర్యలను ఆయా పార్టీలు తమ మేనిఫెస్టోలో చేర్చాలని డిమాండ్ చేశారు.

## పెంచిన వేతనం చెల్లించాలని ఆశాల ధర్మా

పెంచిన వేతనాలను చెల్లించాలని, ఇతర సమన్యలను పరిష్కరించాలని కోరుతూ సిఐటియు ఆధ్వర్యాన ఆశా కార్యకర్తలు విశాఖ జిల్లాలోని పలు పిహెచ్సీల ఎదుట ధర్నా నిర్వహించారు. విశాఖ ఏజెన్సీలోని అనంతగిరి మండలం లుంగపర్తి, భీమవరం, పినకోట, డుంబ్రీగుడ

మండలం కిల్లోగుడ, డుంబ్రీగుడ, అరకులోయ మండలం సుంకరమెట్ట, పెద బయలు, జి.మాడుగుల మండల కేంద్రాలతో పాటు మైదానప్రాంతంలోని దేవరా పల్లి, రావికమతం, చీడికాడ, అనకాపల్లి, కశింకోట తదితర మండలాల్లోని పిహెచ్సీల వద్ద ఆశా వర్కర్లు ఆందోళన చేపట్టారు.

ఈ సందర్భంగా ఆశా వర్కర్స్ యూనియన్ నాయకులు మాట్లాడుతూ ఆశా కార్యకర్తలకు రూ.5,600 వేతనంతోపాటు, రూ. 3 వేలు ప్రోత్సాహకాన్ని కలిపి నెలకు రూ. 8,600 చెల్లిస్తామని ప్రభుత్వం హామీ ఇచ్చిందని, కానీ నేటికీ ఆ హామీ అమలుకు నోచు కోలేదని తెలిపారు. అర్జులైన ఆశా కార్యకర్తలను సెకండ్ ఎఎన్ఎంలుగా నియమించాలని కోరారు. పీఎఫ్, ఈఎస్ఐ, టీఎ, డీఎ, ఇతరత్రా సౌకర్యాలు కల్పించాలని, కార్మిక వేతన చట్టం ప్రకారం ఆశాలకు రూ.18 వేలు వేతనం చెల్లించాలని డిమాండ్ చేశారు. ఐటీడీఏ ఆధ్వర్యంలో కొత్తగా నియమితులైన ఆశావర్కర్లు, సీహెచ్డబ్ల్యులకు ఇదే వేతనాన్ని ఇతర సౌకర్యాలను కల్పించాలని విజ్ఞప్తి చేశారు.





# అంగన్వాడీ కార్యకలాపాలు

అంగన్వాడీ సెంటర్లను వేసవిలో ముధ్యాహ్నం 3 గంటల వరకు నడపాలని

వలన వారు అనేక ఇబ్బందులు పడుతున్నారు. మినీ సెంటర్లను ఆ సమయంలో వేరే వాళ్లకు ఇన్చార్జ్ ఇచ్చి వేసవిలో మినీలకు కూడా 15 రోజులు సెలవులు ఇవ్వాలని ఐసీడీఎస్ కమీషనర్కు, అన్ని ప్రాజెక్టుల్లో సీడీపీఓలకు వినతిపత్రాలు ఇచ్చారు.



- నెల్లూరు జిల్లా బుచ్చి ప్రాజెక్టులో అనారోగ్యానికి గురైన అంగన్వాడీ వర్కర్కు నెల్లూరు జిల్లా ఏపీ అంగన్వాడీ వర్కర్స్ అండ్ హెల్పర్స్ యూనియన్ ఆర్థిక

సెంటర్కు రానివ్వకుండా రికార్డులు తీసుకొని సెంటర్కు తాళాలు వేశారు. ఫీడింగ్ను వేరే సెంటర్లో వేసి లబ్ధిదారులకు పంచుతున్నారు. ఈ నేపథ్యంలో ఆమె



సర్క్యులర్ జారీ చేశారు. ఈ సంవత్సరం వర్షాలు తక్కువగా ఉండటం వలన ఎండల తీవ్రత చాలా ఎక్కువగా ఉంటుంది. ఆ సమయంలో ఇంటికి వెళ్లడానికి వర్కర్లు, హెల్పర్లు, మినీ వర్కర్లు వడదెబ్బకు గురై అనారోగ్యం పాలవుతారు. గత సంవత్సరం వేసవిలో సంతనూతలపాడు మండలం మైనంపాడు గ్రామానికి చెందిన హెల్పర్ సెంటర్ నుండి ఇంటికి వెళ్లే సమయంలో వడదెబ్బకు గురై చనిపోయింది. అంగన్ వాడీలు కొంత మంది వడదెబ్బకు గురై అనారోగ్యం పాలయ్యారు. ఈ నేపథ్యంలో అంగన్వాడీ సెంటర్స్కు సమయాన్ని వేసవిలో ముధ్యాహ్నం 12.30 గంటలకు వరకు నిర్వహించాలని కోరుతున్నారు. మినీ వర్కర్లు సెంటర్లో వర్కరు పని, హెల్పర్ పని చేస్తున్నారు. కానీ వీరికి ఇప్పటి వరకూ వేసవిలో సెలవులు ఇవ్వడం లేదు. దీని

సహాయాన్ని అందించింది.




- అంతర్జాతీయ మహిళా దినోత్సవం సందర్భంగా సమానత్వం, గౌరవం, భద్రత కొరకు రాష్ట్రవ్యాప్తంగా స్కీం వర్కర్లతో కలిపి అన్ని జిల్లాల్లో అంతర్జాతీయ మహిళా దినోత్సవ సభలు ఉత్సాహంగా జరిగాయి.  
- గుంటూరు జిల్లా నాదెండ్ల ప్రాజెక్టులో పద్మ అనే వర్కర్కు డిసెంబర్ నుండి

రికార్డులు వెంటనే అప్పగించాలని, సెంటర్ తాళాలు తీసి ఆమెకు రికార్డులు అప్పగించాలని గుంటూరు జిల్లా పీడీ, సీడీపీఓ, జేడీలకు వినతిపత్రాలు ఇచ్చారు.

- పెండింగ్ వేతనాలు, బిల్లులు బకాయిలు వెంటనే ఇవ్వాలని, హెల్పర్లకు, మినీ వర్కర్లకు ప్రమోషన్ అమలు చేయాలని, అంగన్ వాడీ సెంటర్ కరెంటు బిల్లులు

ప్రభుత్వమే చెల్లించాలని, సెల్ఫోన్లు బదులుగా ట్యాబ్లు ఇవ్వాలని, అన్ని జిల్లాల్లో జాయింట్ మీటింగ్లు జరపాలని. అంగన్వాడీ సెంటర్లకు వేసవిలో ప్రభుత్వ పాఠశాలల సమయాన్ని అమలు చేయాలని తదితర సమస్యల మీద కమీషనర్కు వినతిపత్రం ఇచ్చారు.





# మున్సిపల్ వర్క్స్ ఎంప్లాయిస్ ఫెడరేషన్ 13వ రాష్ట్ర మహాసభ విశేషాలు

మున్సిపల్ వర్క్స్ & ఎంప్లాయిస్ ఫెడరేషన్ పదమూడో రాష్ట్ర మహాసభలు విశాఖనగరం గాజువాకలో కామ్రేడ్ కగ్గా తిరుపతయ్య నగర్ లో ఫిబ్రవరి 28, మార్చి 1, 2 తేదీల్లో జయప్రదంగా జరిగాయి.

ఫిబ్రవరి 28న కొత్త గాజువాకలోని లంకావారి గ్రౌండ్ లో బహిరంగసభ జరిగింది. ప్రదర్శనలో మహిళా కోలాటదళం, తీన్యార్, డప్పుల దళాలు ఆకర్షణగా నిలిచాయి. ప్రదర్శనలో 2200 మంది పాల్గొన్నారు.

మహాసభలో తెలంగాణ మున్సిపల్ వర్క్స్ అండ్ ఎంప్లాయిస్ ఫెడరేషన్ (సిఐటియు) రాష్ట్ర ప్రధాన కార్యదర్శి కా॥ పాలడుగు భాస్కర్, ఏపీ శ్రామిక మహిళా సమన్వయ కమిటీ కన్వీనర్ కె.ధనలక్ష్మి, అంగన్ వాడీ వర్క్స్ అండ్ హెల్పర్స్ యూనియన్ రాష్ట్ర ప్రధాన కార్యదర్శి కె. సుబ్బరావమ్మ, కేవీపీఎస్ రాష్ట్ర ప్రధాన కార్యదర్శి అండ్ర మాల్యాద్రి, విశాఖనగరం సిఐటియు ప్రధాన కార్యదర్శి కా॥ ఎం జగ్గునాయుడు సౌహార్ద సందేశాలిచ్చారు.


తీర్మానాలను మహాసభ ఏకగ్రీవంగా ఆమోదించింది. మహాసభ ముగింపులో సిఐటియు రాష్ట్ర అధ్యక్షులు కామ్రేడ్ సీహెచ్ నర్సింగరావు “కార్మికులు-రాజకీయాలు” గురించిన వివరణతోపాటు శ్రవరలో జరగబోయే అసెంబ్లీ, పార్లమెంట్ ఎన్నికల్లో వామపక్షాలు, జనసేన, బీఎస్పీ పార్టీలను బలపర్చాల్సిన అవసరాన్ని, కర్తవ్యాలను వివరించారు.

మహాసభలో పాల్గొన్న మహిళా ప్రతినిధులతో ప్రత్యేక సమావేశం నిర్వహించారు. మహిళా సమస్యలపైన ఈ సమావేశంలో చర్చ జరిగింది.

21 మంది ఆఫీసు బేరర్స్ తో, మొత్తం 71 మందితో నూతన రాష్ట్ర కమిటీని మహాసభ ఏకగ్రీవంగా ఎన్నుకుంది.

గౌరవాధ్యక్షులు : కా॥పి.వెంకటరెడ్డి (విశాఖ), అధ్యక్షులు : కా॥జి.సుబ్బారావు (విశాఖ), వర్కింగ్ ప్రెసిడెంట్ : కో-ఆప్షన్ (మహిళ-గుంటూరు), ఉపాధ్యక్షులు: కా॥కె.సామ్రా జ్యం (ప్రకాశం), కా॥పి.రామ చంద్ర రావు (గుంటూరు), కా॥ ఎం.దేవిడ్ (కృష్ణా), కా॥బి.సోమయ్య (పశ్చిమ గోదావరి), కా॥వి.మార్తమ్మ (కృష్ణా), కా॥ శ్రీనివాసులు (నెల్లూరు), కా॥ ఎన్.వై.నా యుడు (పార్వతీపురం), కో-ఆప్షన్ (కడప)

ప్రధాన కార్యదర్శి : కా॥కె. ఉమామహేశ్వరరావు (సెంటర్), కార్యదర్శులు : కా॥ కె.నాగభూషణం (అనంతపురం), కా॥ ధనాల వెంకట్రావు (పశ్చిమగోదావరి), కా॥ఎస్.ఇందీవర (విశాఖ), కా॥టి.నూక రాజు (విశాఖ), కా॥కె.నాగేంద్రబాబు (కడప), కా॥కొర్నేపాటి శ్రీనివాసరావు (ప్రకాశం), కా॥బి.భాస్కరరావు (విజయ నగరం), కా॥ఎం.బాలకాశి (సెంటర్), కోశాధికారి : కా॥ఎస్.జ్యోతిబసు (కృష్ణా)



మహాసభకు 183 మంది ప్రతినిధులు హాజరయ్యారు. ప్రతినిధుల్లో 80 శాతం మంది యువతీ, యువకులు కావడం విశేషం. మహాసభలకు కా॥ పి.వెంకటరెడ్డి, కా॥ పి.శంకరావు, కా॥ కె.నాగభూషణం, కా॥ ఎం.శివలక్ష్మి, కా॥ వి.మార్తమ్మ అధ్యక్షవర్గంగా వ్యవహరించారు. సంతాప తీర్మానాన్ని ఎం.దేవిడ్ ప్రవేశపెట్టారు.

మహాసభను సిఐటియు రాష్ట్ర ప్రధాన కార్యదర్శి ఎం.ఎ.గవూర్ ప్రారంభించారు. ఎఐటియుసి యూనియన్ రాష్ట్ర అధ్యక్షులు కా॥ కిర్ల కృష్ణారావు సంఘీభావం తెలిపారు.

279 జీవో రద్దు కోసం, సంస్కరణలకు వ్యతిరేకంగా ఐక్య ఉద్యమాలు నిర్వహించాలని రాష్ట్ర ప్రధాన కార్యదర్శి తీర్మానాన్ని ప్రవేశపెట్టారు. కార్యదర్శి నివేదిక పైన వివిధ జిల్లాల నుండి 14 మంది చర్చల్లో పాల్గొని విలువైన సూచనలు చేశారు. 1. జీవో 279 రద్దు చేయాలి 2. మున్సిపల్ కాంట్రాక్టు, ఔట్ సోర్సింగ్ కార్మికులందరినీ పర్మినెంట్ చేయాలి. 3. సుప్రీం కోర్టు తీర్పు ప్రకారం సమాన పనికి సమాన వేతనం చెల్లించాలి. 4. దళితులు, మహిళలపైన దాడులను అరికట్టాలి. 5. సీపీఎస్ విధానాన్ని రద్దు చేయాలి. తదితర 12



# కరెంటోళ్లపై ఖాకీల దాష్టీకం

విజయవాడ: సమస్యలు పరిష్కరించాలంటూ ఆందోళన చేపట్టిన విద్యుత్ కాంట్రాక్టు కార్మికులపై రాష్ట్ర ప్రభుత్వం నిర్బంధం ప్రయోగించింది. దొంగలను వెంటబడి అరెస్టు చేసినట్లు కార్మికులను తరిమితరిమి మరీ పోలీసులు అరెస్టులు చేశారు. తమను రెగ్యులర్ చేయాలని, టైం స్కేల్ వర్తింపజేయాలని కార్మికులు చేపట్టిన ఉద్యమాన్ని పోలీసులతో కర్కశంగా అణచివేశారు, కాంట్రాక్టు కార్మికులను సంస్థలో విలీనం చేయడంతోపాటు వారిని క్రమబద్ధీకరించి నేరుగా వేతనాలు చెల్లించాలని, మంత్రిమండలి నిర్ణయించిన టైం స్కేలును అమలు చేయాలని, 2018

పీఆర్సీ ప్రకారం వేతనాలు పెంచాలని, పీన్రేటుపై పనిచేస్తున్న మీటర్ రీడర్స్, బిల్ కలెక్టర్లు, హమాలీ, ఎన్పీఎం కార్మికులను సంస్థలో విలీనం చేసుకొని స్కిల్డ్ వేతనం ఇవ్వాలని డిమాండ్ చేస్తూ చలో సీఎం క్యాంపు కార్యాలయానికి ఏపీ విద్యుత్ కాంట్రాక్టు కార్మికుల ఐక్య వేదిక పిలుపునిచ్చింది. కార్మికులు ముందుగా అలంకార్ సెంటర్ లోని ధర్మా చౌక్ వద్ద ధర్మా నిర్వహించారు. అనంతరం సీఎం క్యాంపు కార్యాలయానికి బయలుదేరడంతో పోలీసులు వారిని అడ్డుకొని అరెస్టులు చేసేందుకు ప్రయత్నించారు. దీంతో కార్మికులు, పోలీసులకు మధ్య తోపులాట

జరగడంతో ఆ ప్రాంతంలో కొద్దిసేపు ఉద్రిక్తత నెలకొంది. అరెస్టు చేసిన వారిని వివిధ పోలీస్ స్టేషన్లకు తరలించారు. అరెస్టు చేసిన వారిలో ఐక్య వేదిక చైర్మన్ ఎం.బాలకాశి, సెక్రటరీ జనరల్ కె.మల్లిఖార్జునరెడ్డి, కన్వీనర్ వి.గంగయ్య, చీఫ్ కో-ఆర్డినేటర్ కట్టా నాగరాజు, కో-ఆర్డినేటర్ కె.నారాయణ రెడ్డి, ఏపీ కాంట్రాక్టు ఉద్యోగుల జేఏసీ చైర్మన్ ఏవీ నాగేశ్వరరావు, ఐక్య వేదిక వైస్ చైర్మన్ రామయ్య, వేదిక నాయకులు అనిల్, మణిపాల్, సత్యనారాయణ, శ్రీను, భాదర్ వలీ, సంజరు, రవి తదితరులు ఉన్నారు.

## ఇకనైనా ఈఎస్ఐ ఆసుపత్రిని నిర్మించాలి

విశాఖపట్నం: విశాఖలో ఈఎస్ఐ ఆసుపత్రిని నిర్మించకుండా ఏపీ ప్రజలకు ముఖ్యంగా ఉత్తరాంధ్ర కార్మిక వర్గానికి నరేంద్ర మోడీ, చంద్రబాబునాయుడు తీవ్ర ద్రోహం చేశారని, ఈ ఎన్నికల్లో టీడీపీ,

ఆర్టీసీ కాంప్లెక్స్ మీదుగా జీవీఎంసీ గాంధీ విగ్రహం వరకూ కార్మికులు నిరసన ర్యాలీ చేపట్టారు. ర్యాలీలో విశాఖ, విజయనగరం, శ్రీకాకుళం నేతలు, పెద్ద సంఖ్యలో కార్మికులు పాల్గొన్నారు. రాష్ట్రంలో ఈఎస్ఐ

ఆసుపత్రిని విశాఖలోని షీలానగర్లో నిర్మించేందుకు 2016 ఏప్రిల్ 11న ఆనాటి కేంద్ర కార్మిక మంత్రి బండారు దత్తాత్రేయ, పట్టణాభివృద్ధి మంత్రి, ప్రస్తుత ఉప రాష్ట్రపతి వెంకయ్య నాయుడు, ముఖ్యమంత్రి చంద్రబాబు శంకుస్థాపన

పరికరాలు కూడా లేవని తెలిపారు. కార్మికుల జేతాల్లోంచి నెలనెలా కట్ చేస్తున్న నిధులు రూ.20 వేల కోట్లు ఈఎస్ఐ వద్ద ఉన్నా ఆసుపత్రి నిర్మించడానికి ముందుకు రాకపోవడం సిగ్గుచేటన్నారు. అందులోంచి రూ.450 కోట్లతో 500 పడకల ఆసుపత్రిని నిర్మించాలని శంకుస్థాపన చేసి మూడేళ్లయినా అయినా పది ఎకరాల స్థలాన్ని రాష్ట్ర ప్రభుత్వం కేటాయించక పోవడంపై వక్తలు ఆగ్రహం వ్యక్తం చేశారు.

కార్యక్రమంలో సిఐటియు విశాఖనగర జిల్లా అధ్యక్ష, కార్యదర్శులు ఎం.జగ్గునాయుడు, జి.కోటేశ్వరరావు, విజయనగరం ప్రధానకార్యదర్శి టి.వి.రమణ, శ్రీకాకుళం జిల్లా కార్యదర్శి తేజేశ్వరరావు, స్టీల్ ప్లాంట్ కాంట్రాక్టు ఎంప్లాయిస్ యూనియన్ గౌరవాధ్యక్షులు శ్రీనివాసరాజు, జీవీఎంసీ మున్సిపల్ ఎంప్లాయిస్ యూనియన్ ప్రధాన కార్యదర్శి, శ్రామిక మహిళా యూనియన్ నేత మణి ప్రసంగించారు.



బీజేపీలను ఓడించి బుద్ధి చెప్పాలని సిఐటియు రాష్ట్ర అధ్యక్షులు సీహెచ్.నర్సింగరావు కార్మిక వర్గానికి విజ్ఞప్తి చేశారు. నగరంలోని షీలానగర్లో ఈఎస్ఐ 500 పడకల సూపర్ స్పెషాలిటీ ఆసుపత్రిని నిర్మించాలని కోరుతూ రైల్వే స్టేషన్ నుంచి

చేసినా నేటికీ వనులు ప్రారంభం కాలేదన్నారు. కార్మికులు రక్తాన్ని చిందించి సంపద సృష్టిస్తున్నారని, వారికి పని చేసే క్రమంలో దెబ్బలు తగిలినా, అనారోగ్యం పాలైనా డిస్పెన్సరీల్లో తగినంత మంది వైద్యులు, మందులు, వైద్య పరీక్షల



## బకాయి పడిన జీతాలు సాధించుకున్న కోచింగ్ కాంప్లెక్స్ కార్మికులు

విశాఖపట్టణంలోని న్యూ కోచింగ్ కాంప్లెక్స్ (ఎన్సీసీ) లో పనిచేస్తున్న 250 మంది రైల్వే కాంట్రాక్టు కార్మికులకు జీఎన్ఐఎస్ అనే సంస్థ కాలపరిమితి పూర్తయినా సరే 2017 అక్టోబర్, నవంబర్,

డిమాండ్ చేస్తూ రైల్వే కాంట్రాక్టు వర్కర్స్ యూనియన్ (సిఐటియు) ద్వారా డిఆర్ఎం ఆఫీస్, లేబర్ డిపార్ట్మెంట్, సీడీఓ కోచింగ్ వద్ద 4 సార్లు ధర్నాలు, రెండు సార్లు నిరసన ప్రదర్శనలు చేపట్టారు. లేబర్ కమిషనర్ వద్ద

జీతాల డీడీ లను యూనియన్ సమక్షంలో కార్మికులకు అందించింది. ఈ సందర్భంగా న్యూ కోచింగ్ కాంప్లెక్స్ వద్ద జరిగిన సమావేశంలో యం.జగ్గునాయుడు, వి.వి.ఎల్.నరసింహులు మాట్లాడుతూ హక్కుల కోసం కార్మికులు ఐక్యంగా పోరాడాలని సిఐటియులో మరింత ఎక్కువ మంది కార్మికులను సభ్యులుగా చేర్పించాలని సూచించారు.

కార్మికుల హక్కుల రక్షణకు, ఉద్యోగ భద్రత, ఉపాధి అవకాశాల కోసం పోరాడుతున్న కార్మికులకు నిత్యం అండగా ఉంటున్న సిఐటియు బలపర్చిన వామపక్ష పార్టీల అభ్యర్థులను లోక్సభ, శాసనసభ ఎన్నికల్లో గెలిపించాలని రైల్వే కాంట్రాక్టు వర్కర్స్ యూనియన్ సిఐటియు రైల్వే కాంట్రాక్టు కార్మికులకు విజయవాడ, నరసాపురం, కాకినాడ తదితర చోట్ల జరిగిన సమావేశాల్లో విజ్ఞప్తి చేసింది.



డిసెంబరు 3 నెలల జీతాలను కార్మికులకు చెల్లించకుండా పరారయ్యింది.

కేసు పెట్టారు.

ఆ పోరాటాల ఫలితంగా రైల్వే

బకాయిపడిన జీతాలను చెల్లించాలని

యాజమాన్యం దిగి వచ్చి బకాయి పడిన

## ఐక్య పోరాటాలే మార్గం!

విజయవాడ: ప్రైవేటు విద్యాసంస్థల్లో బోధిస్తున్న టీచర్ల సమస్యలు ప్రభుత్వానికి పట్టడం లేదని పలువురు వక్తలు ఆందోళన వ్యక్తం చేశారు. సమస్యలు పరిష్కారం కావాలంటే ఐక్య పోరాటాలే శరణ్యమని పేర్కొన్నారు. టీచర్స్, లెక్చరర్స్, ప్రొఫెసర్స్ వెల్ఫేర్ అసోసియేషన్ ఆధ్వర్యంలో విజయవాడ మాంటిస్సోరి కళాశాలలో ప్రైవేట్ ఉపాధ్యాయుల సమస్యలపై రాష్ట్ర సదస్సు జరిగింది. సదస్సులో వివిధ రాజకీయ పార్టీలు, ప్రజా సంఘాల నాయకులు పాల్గొని ప్రైవేటు ఉపాధ్యాయులకు మద్దతు తెలిపారు. అసోసియేషన్ రాష్ట్ర కన్వీనర్ ఎన్ నూర్మహమ్మద్ అధ్యక్షతన జరిగిన సదస్సులో సిఐటియు రాష్ట్ర ప్రధాన కార్యదర్శి ఎం.పి.గృహర్, ఎఐటియుసి రాష్ట్ర అధ్యక్షులు రవీంద్రనాథ్,

రైతు సంఘం నాయకులు వి.కృష్ణయ్య మాట్లాడుతూ పిల్లలకు విద్యను అందించాలనే తల్లిదండ్రుల ఆశను కార్పొరేట్ యాజమాన్యాలు సొమ్ము చేసుకుంటున్నాయని గర్హించారు. కష్టపడి బోధిస్తున్న సిబ్బందికి యామాన్యాలు కనీస వేతనాలు అందించకుండా వెట్టిచాకిరి చేయించు కుంటున్నాయన్నారు.

జీవో నెం 1 ప్రకారం విద్యార్థుల వద్ద వసూలు చేసిన ఫీజులో 50 శాతం ఉపాధ్యాయుల వేతనాలకు ఖర్చు పెట్టాలనే నిబంధన ఒక్క ప్రైవేటు పాఠశాలలో కూడా అమలు కావడం లేదన్నారు. ప్రైవేటు ఇంజనీరింగ్ కళాశాలల నాన్ టీచింగ్ స్టాఫ్ అసోసియేషన్ అధ్యక్షులు ఏవీ నాగేశ్వరరావు మాట్లాడుతూ రాష్ట్రంలో విద్యావ్యాపారం మూడు పువ్వులు ఆరు కాయలుగా

విరాజిల్లుతోందన్నారు. అన్ని సంఘాలను ఒకతాటిపైకి తీసుకొచ్చి డిమాండ్ల సాధన కోసం పోరాటం చేయాలన్నారు. ప్రైవేటు విద్యాసంస్థల్లో పనిచేస్తున్న బోధన, బోధనేతర సిబ్బందికి ప్రభుత్వ గుర్తింపు కార్డు, హెల్త్ కార్డులు ఇవ్వాలని, ఉద్యోగుల సంక్షేమ బోర్డును ఏర్పాటు చేసి రూ.వెయ్యికోట్లు కేటాయించాలని, ఈఎస్ఐ, పీఎఫ్ చెల్లించేలా ప్రభుత్వ పర్యవేక్షణ యంత్రాంగాన్ని ఏర్పాటు చేయాలని, కనీస వేతనం నిర్ణయించి అమలు చేయాలని, మహిళలకు ప్రసూతి సెలవులు ఇవ్వాలని అసోసియేషన్ నాయకులు బి.శ్రీనివాసరావు పెట్టిన తీర్మానాన్ని సదస్సు ఏకగ్రీవంగా ఆమోదించింది. కార్యక్రమంలో అసోసియేషన్ మహిళా కన్వీనర్ శైలజ, నాయకులు దినేష్ తదితరులు పాల్గొన్నారు.



# కార్మి రేట్లకు లాభాలపైనే తగ్గ

నెల్లూరు సిటీ: ఆరోగ్య భద్రత పేరుతో ప్రైవేటు బీమా కంపెనీలకు కోట్లాది రూపాయల ప్రజాధనాన్ని అప్పజెపుతున్నాయని సిఐటియు జాతీయ ఉపాధ్యక్షులు జె.ఎన్.మజుందార్ విమర్శించారు. నగరంలోని జెట్టి శేషారెడ్డి ఫంక్షన్ హాలులో 'వైద్య, ఆరోగ్యరంగం ప్రైవేటీకరణ - పర్యావసానాలు' అనే అంశంపై సదస్సు నిర్వహించారు.

డాక్టర్ రామచంద్రారెడ్డి ప్రజావైద్యశాల సూపరింటెండెంట్ డాక్టర్ పి.అజయ్ కుమార్ అధ్యక్షత వహించారు. పథకాలేవైనా ఆర్థిక ప్రయోజనం మాత్రం కార్పొరేట్ ఆసుపత్రులకు, ప్రైవేటు మందుల కంపెనీలకు చేరుతోందని ముఖ్యవక్త ముజుందార్ నిరసించారు. ఫలితంగా ఆయా సంస్థలు క్రమంగా అభివృద్ధి చెందాయన్నారు. ఈ

క్రమంలోనే ప్రభుత్వరంగంలోని ఐదు ప్రముఖ మందుల కంపెనీలు నష్టాల బాటపట్టాయని చెప్పారు.

ప్రజారోగ్య రక్షణకు పూనుకోవాల్సిన ప్రభుత్వం.. నగదు చెల్లించి ఆ బాధ్యత నుంచి తప్పుకునే ప్రయత్నం చేస్తోందని వివరించారు. కార్పొరేట్ ఆసుపత్రులకు, ప్రైవేటు బీమా కంపెనీలకు లాభాలు దోచిపెడుతున్నాయన్నారు. ఆరోగ్య భద్రత, ప్రజారోగ్య రక్షణ కోసం ప్రజలు, ప్రజాసంఘాలు ఏకమై పోరాడాల్సిన అవశ్యకత ఉందన్నారు. ఆరోగ్యం వ్యక్తిగత సమస్యకాదని సామాజిక సమస్య అని పేర్కొన్నారు. దీన్ని ప్రముఖ ఆర్థికవేత్త కార్ల్ మార్క్స్ సుష్టంగా చెప్పారని గుర్తుచేశారు. 1992 నుంచి ఆరోగ్యరంగంలో వస్తున్న మార్పులను వివరించారు. అభివృద్ధి చెందిన దేశాల్లో

ప్రజారోగ్యం ప్రభుత్వ బాధ్యతగా ఉందన్నారు. 'ఆయుష్మాన్ భారత్' ప్రజారోగ్యాన్ని ప్రైవేటు సంస్థలకు అప్పగించే కార్యక్రమమని వివరించారు.

మందుల ధరలపై నియంత్రణ ఎత్తివేయడంతో వాటి ధరలు క్రమంగా పెరుగుతున్నాయని చెప్పారు. గతంలో ఎక్సైజ్ పన్నులేని మందులపైన కూడా కేంద్ర ప్రభుత్వం ప్రస్తుతం జీఎస్టీ 17 శాతం చొప్పున వసూలు చేస్తోందన్నారు. ఫలితంగా అత్యవసర మందుల ధరలు పెరిగాయన్నారు.

ఈ కార్యక్రమంలో ప్రజారోగ్య వేదిక రాష్ట్ర నాయకులు డాక్టర్ ఎం.వి.రమణయ్య, నాయకులు శ్రీనివాస్, జన విజ్ఞాన వేదిక నాయకులు పెంచలయ్య తదితరులు పాల్గొన్నారు.

## ఎస్ఎస్డిలో టైం స్కేల్ అమలు చేయాలి

సర్వశిక్షా అభియాన్లో పనిచేసే కార్మికులకు టైం స్కేల్ అమలు చేయాలని పలువురు ఎమ్మెల్యేలు డిమాండ్ చేశారు. సర్వశిక్షా అభియాన్లో చాలా సంవత్సరాలుగా పనిచేసే కాంట్రాక్టు, ఔట్సోర్సింగ్ ఉద్యోగులు విజయవాడలో కదంతొక్కారు. 13 జిల్లాల నుంచి పెద్ద ఎత్తున తరలివచ్చిన వివిధ విభాగాల ఉద్యోగులు 'చలో విజయవాడ' నిర్వహించారు.

సర్వశిక్షా అభియాన్ కాంట్రాక్ట్, ఔట్సోర్సింగ్ ఎంప్లాయిస్ ఫెడరేషన్ (సిఐటియు) ఆధ్వర్యంలో టీచింగ్, నాన్ టీచింగ్ సీఆర్పీలు, పార్ట్ టైం ఇన్స్ట్రక్టర్లు, డీఎల్ఎంటీలు, డేటా ఎంట్రీ ఆపరేటర్లు, ఐఈఆర్టీ, మెసెంజర్లు వివిధ ప్రాంతాల నుంచి ధర్నాలో పాల్గొనేందుకు తరలిరావడంతో అలంకార్ సెంటర్లోని ధర్నా చౌక్ కిక్కిరిసిపోయింది.

పోలీసులు పెద్ద ఎత్తున మోహరించారు. ఉద్యోగ భద్రత కల్పించాలని, టైం స్కేల్ అమలు చేయాలని కోరుతూ ధర్నాకు వచ్చిన ఉద్యోగులు ప్లకార్డులు ప్రదర్శించారు. డిమాండ్లు నెరవేర్చాలని నినాదాలు చేశారు. ఎమ్మెల్యేలు విరపు బాలసుబ్రహ్మణ్యం, కత్తి నరసింహారెడ్డి,

బొడ్డు నాగేశ్వరరావు, మాజీ ఎమ్మెల్యే కె.ఎస్.లక్ష్మణరావు ధర్నా స్థలిని సందర్శించి సంఘీభావం తెలిపారు.

ఫెడరేషన్ రాష్ట్ర గౌరవాధ్యక్షుడు ఏవీ నాగేశ్వరరావు మాట్లాడుతూ ఎస్ఎస్ఎల్లో ఏజెన్సీల కింద వేలాది మంది సిబ్బంది పనిచేస్తున్నారని, కాంట్రాక్టు సిబ్బందిని ఏజెన్సీలకు కట్టబెట్టడానికి ప్రభుత్వం యత్నిస్తోందని ఆక్షేపించారు. ఎస్ఎస్ఎ ఔట్సోర్సింగ్ విధానాన్ని రద్దు చేసి కాంట్రాక్టు పద్ధతిలో సిబ్బందిని కొనసాగించాలని డిమాండ్ చేశారు.

ఫెడరేషన్ రాష్ట్ర అధ్యక్షుడు ఎం.బాలకాశి, పార్ట్ టైం ఇన్స్ట్రక్టర్స్ అసోసియేషన్ అధ్యక్షుడు సీహెచ్ దేవేంద్ర తదితరులు ప్రసంగించారు.





## కార్మిక వ్యతిరేక ప్రభుత్వాలను సాగనంపాలి

శ్రీకాకుళం: కార్మిక వ్యతిరేక విధానాలను అవలంబిస్తోన్న కేంద్ర, రాష్ట్ర ప్రభుత్వాలను ఈ ఎన్నికల్లో సాగనంపాలని సిఐటియు అఖిల భారత ఉపాధ్యక్షులు ఎకె పద్మనాభన్ పిలుపునిచ్చారు. 'కార్మికవర్గం సవాళ్లు-పరిష్కార మార్గాలు' అనే అంశంపై శ్రీకాకుళంలో జాతీయ సెమినార్ నిర్వహించారు. సిఐటియు జిల్లా అధ్యక్షులు కె.శ్రీనివాస్ అధ్యక్షత వహించిన ఈ సెమినార్ లో పద్మనాభన్ మాట్లాడుతూ.. కార్మికులు పోరాడి సాధించుకున్న హక్కులకు కేంద్ర, రాష్ట్ర ప్రభుత్వాలు తూట్లు పొడుస్తున్నాయన్నారు. ఐదేళ్ల మోడీ, బాబు పాలనలో తీసుకున్న రాజకీయ, ఆర్థిక, విధానపరమైన నిర్ణయాల వల్ల కార్మిక వర్గం ఎన్నో దాడులను ఎదుర్కొందన్నారు. కేంద్ర ప్రభుత్వ కార్మిక వ్యతిరేక విధానాలను

నిరసిస్తూ గత ఐదేళ్లలో మూడుసార్లు నిర్వహించిన సార్వత్రిక సమ్మెలో 20 కోట్ల మంది పాల్గొన్నారని గుర్తు చేశారు. ఏడాదికి రెండు కోట్ల ఉద్యోగాలు కల్పిస్తామని గత ఎన్నికల్లో నరేంద్ర మోడీ ఇచ్చిన హామీ ఏమైందని ప్రశ్నించారు. ఈ ఐదేళ్ల పాలనలో మిలియన్ల ట్రిలియన్లుగా మారారన్నారు. ప్రజల సేవలో కాకుండా కార్పొరేట్ల సేవలో మోడీ, బాబు తరిస్తున్నారని విమర్శించారు. కార్మికుల పోరాటాలకు అండగా నిలిచే వామపక్షాలకు, వాటితో కలిసొచ్చే పార్టీలకు సిఐటియు మద్దతునిస్తుందన్నారు. దేశంలోని అన్ని ట్రేడ్ యూనియన్లు కలిసి రూపొందించిన 45 అంశాలను రాజకీయ పార్టీలు వాటి ఎన్నికల అజెండాలో చేర్చాలని డిమాండ్ చేశారు. అలాచేయని పార్టీలకు ఈ ఎన్నికల్లో బుద్ధి చెప్పేందుకు కార్మికులు

సిద్ధంగా ఉన్నారని తెలిపారు. కేంద్రం, రాష్ట్రంలో ప్రత్యామ్నాయ ప్రభుత్వాలు అవనరమని, ఏమరపాటు వహిస్తే కార్మికులకు భవిష్యత్తు ఉండదని స్పష్టం చేశారు.

**బాబు వస్తే వ్యవస్థలన్నీ ప్రైవేట్ పరమే : గఫూర్**

చంద్రబాబు మరోమారు అధికారంలో కొస్తే అన్ని వ్యవస్థలూ ప్రైవేటుపరం కాక తప్పదని సిఐటియు రాష్ట్ర ప్రధాన కార్యదర్శి ఎంఎ గఫూర్ పేర్కొన్నారు. వైసీపీ కూడా ఇందుకు ఏ మాత్రమూ తీసిపోదని తెలిపారు. కార్మికవర్గ సమస్యలపై చట్టసభల్లో గొంతెత్తే వారి సమస్యలను పరిష్కరించే పార్టీలకే మద్దతు ఇద్దామన్నారు. అనంతరం సావనీర్ ను ఆవిష్కరించారు.


## సీమాన్ పనికి సీమాన్ వేతనం 104 ఉద్యోగులకు అమలు చేయాలి

**తిరుపతి :** కార్మికులకు సమాన పనికి సమాన వేతనం ఇవ్వాలిందని ఎపి 104 కాంట్రాక్ట్ ఎంప్లాయిస్ యూనియన్ రాష్ట్ర ఐదో మహాసభ ప్రభుత్వాన్ని డిమాండ్ చేసింది. తిరుపతిలోని గంధమనేని శివయ్య భవన్ లో ఆదివారం 104 కాంట్రాక్టు ఎంప్లాయిస్ యూనియన్ రాష్ట్ర అధ్యక్షులు రవిచంద్ర అధ్యక్షత వహించారు.

సభలో పిడిఎఫ్ ఎమ్మెల్సీ యండపల్లి శ్రీనివాసులురెడ్డి మాట్లాడుతూ.. సుప్రీం

కోర్టు తీర్పును అమలు చేసి 104 కాంట్రాక్టు కార్మికులకు సమాన పనికి సమాన వేతనం ఇవ్వాలని, 11వ పిఆర్ సిని వర్తింప జేసి, కార్మికుల సమస్యలన్నింటినీ పరిష్కరించాలని డిమాండ్ చేశారు. పిడిఎఫ్ మాజీ ఎమ్మెల్సీ డాక్టర్ గేయానంద్ మాట్లాడుతూ.. కేంద్ర, రాష్ట్ర ప్రభుత్వాలు కార్మిక చట్టాలను కాలరాస్తున్నారని ధ్వజమెత్తారు. ఉద్యోగులకు న్యాయరమైన డిమాండ్లను వెంటనే పరిష్కరించాలన్నారు. 104 కాంట్రాక్టు

ప్రకటించాలని డిమాండ్ చేశారు. సిఐటియు రాష్ట్ర ఉపాధ్యక్షులు కందారపు మురళి ప్రసంగిస్తూ గ్రామీణ ప్రాంతాల ప్రజలకు వైద్యాన్ని చేరువచేస్తూ సేవలందిస్తున్న ఉద్యోగులకు సక్రమంగా వేతనాలు చెల్లించాలని డిమాండ్ చేశారు. అనంతరం మహాసభల్లో కార్మికుల సమస్యలు - పరిష్కార మార్గాలపై చర్చించారు. మహాసభ ఏకగ్రీవంగా అధ్యక్ష కార్యదర్శులుగా విఆర్ ఫణికుమార్, జె.సింహాచలం, వర్కింగ్ ప్రెసిడెంట్ గా బి. రవిచంద్ర, కోశాధికారిగా కెపి నాయుడు, 14 మంది ఆఫీస్ బేరర్స్ ను ఎన్నుకున్నారు. 13 జిల్లాల నుండి కార్యవర్గ సభ్యులను ఎన్నుకున్నారు. కార్యక్రమంలో యూనియన్ రాష్ట్ర ప్రధాన కార్యదర్శి జె.సింహాచలం, నాయకులు ఫణికుమార్, కెపి. నాయుడు, సిఐటియు తిరుపతి జిల్లా అధ్యక్షులు ఎం నాగార్జున, జిబిఎస్ మణ్యం పాల్గొన్నారు.



సభలో మాట్లాడుతున్న మాజీ పిడిఎఫ్ ఎంఎల్సీ గేయానంద్

ఎంప్లాయిస్ యూనియన్ రాష్ట్ర జెఎస్ ఛైర్మన్ ఎవి నాగేశ్వరావు మాట్లాడుతూ సార్వత్రిక ఎన్నికల్లో పోటీ చేస్తున్న అన్ని రాజకీయ పార్టీలు కాంట్రాక్టు, జోబ్ సొర్పింగ్ ఉద్యోగులపై స్పష్టమైన విధానాన్ని



## కనీస పింఛను రూ. 9 వేలకు పెంచాలి

ఈపీఎఫ్-95 పెన్షనర్లకు కనీసం రూ. 1000 నుండి రూ. 9,000కు పెంచాలని ఆల్ పెన్షనర్స్, రిటైర్డ్ పెన్షనర్స్



అసోసియేషన్ (ఎపీఆర్పీఎ) డిమాండ్ చేసింది. కమ్యూటేషన్ పూర్తి అయిన వారికి తిరిగి పూర్తి పెన్షన్ విధానం అమలు చేసే విధంగా పునరుద్ధరించాలన్నారు.

పెన్షన్ విధానంపై అనుసరిస్తున్న కేంద్ర ప్రభుత్వ వైఖరికి వ్యతిరేకంగా

ఎపిఆర్పీఎ ఆధ్వర్యంలో విజయవాడ లేనిన్ సెంటర్లో మానవ హోరం నిర్వహించారు. ఈ సందర్భంగా అసోసియేషన్ గౌరవాధ్యక్షులు పి.అజయకుమార్ మాట్లాడుతూ ఈపీఎఫ్ పెన్షనర్ల సమస్యలను పరిష్కరించడంలో కేంద్ర ప్రభుత్వం ఘోరంగా విఫలమైందని విమర్శించారు.

హామీలను నెరవేర్చకుండా కమిటీలతో కాల-యాపన చేశారని విమర్శించారు. చాలీ చాలని పింఛన్లతో ఈపీఎఫ్-95 పెన్షనర్లు జీవిస్తున్నారని, వీరిని ఆదుకోవాల్సిన బాధ్యత కేంద్రంపై ఉందన్నారు. గతంలో ఇచ్చిన హామీ మేరకు కనీసం రూ. 3 వేలకైనా పెన్షన్ను పెంచి, దానికి డీఎని వర్తింప జేయాలన్నారు. ఈపీఎఫ్-95 పెన్షనర్లు అనారోగ్య సమస్యల బాధలు

పడుతున్నారని, వారికి ఈఎస్ఐ ద్వారా ఉచిత వైద్య సదుపాయం కల్పించాలని ఎపీఆర్పీఎ రాష్ట్ర అధ్యక్షులు ఎన్ఎ శాస్త్రి డిమాండ్ చేశారు. ఇటీవల ప్రవేశపెట్టిన బడ్జెట్లో పెన్షనర్లను పూర్తిగా విస్మరించిందన్నారు.

ఇప్పటికైనా ఈ సమస్యలపై స్పందించాలన్నారు. భవిష్య నిధి ధర్మకర్తల మండలి (సీబీటీ) సమావేశాన్ని ఏర్పాటు చేసి, ఇచ్చిన న్యాయమైన హామీలను అమలు చేసేందుకు నిర్ణయం తీసుకోవాలన్నారు. అలా చేయని పక్షంలో దేశ వ్యాప్తంగా ఉన్న 65 లక్షల ఈపీఎఫ్ పెన్షనర్ల కుటుంబ సభ్యులు బీజేపీకి బుద్ధి చెబుతారన్నారు. ఈ కార్యక్రమంలో ఎపీఆర్పీఎ నేతలు టి.ప్రభుదాసు, కె.జగదీశ్వరరావు, కె.జీవరత్నం తదితరులు పాల్గొన్నారు.

## స్టీల్ ప్లాంట్ కార్మికుల పోరాటాలు చారిత్రాత్మకం

గ్రేటర్ విశాఖ : ప్రభుత్వరంగ పరిశ్రమల పరిరక్షణ ఉద్యమంలో విశాఖ స్టీల్ ప్లాంట్ కార్మికుల పోరాటాలు చారిత్రాత్మకమైనవని సిఐటియు రాష్ట్ర అధ్యక్షులు సీ హెచ్.నర్సింగరావు పేర్కొన్నారు. వైజాగ్ స్టీల్ ప్లాంట్ ట్రైనింగ్

సెంటర్ వద్ద చేపట్టిన 24 గంటల స్టీల్ ప్లాంట్ కార్మికుల నిరాహార దీక్షా శిబిరాన్ని ఆయన ప్రారంభిస్తూ యాజమాన్యాలు, ప్రభుత్వాలు కలిసి భయపెట్టినా బెదర కుండా నిలబడితేనే కార్మికుల హక్కులను సాధించు కోగలమని ఆయన తెలిపారు.



26 నెలలు గడచినా స్టీల్ ప్లాంట్లో వేతన ఒప్పందం, పెన్షన్ స్కీం, హెచ్ఆర్ఎ వంటి సమస్యలు పరిష్కారానికి నోచు కోలేదని చెప్పారు. కేంద్ర ఉక్కు శాఖ

మంత్రిని, అధి కారులను, స్టీల్ ప్లాంట్ ఉన్నతాధి కారులను కలిసినా కార్మికుల సమస్యలపై స్పందించలేదన్నారు.

మూడేళ్లు వరసగా నష్టాలొచ్చిన కంపెనీల్లో వేతన ఒప్పందం చేయనవసరం లేదనే విధానాన్ని బీజేపీ ప్రభుత్వం తీసుకురావడం దుర్మార్గమని దుయ్యబట్టారు.

స్టీల్ ప్లాంట్కు సొంత గనులుంటే నష్టాలే రావన్నారు. స్టీల్ ప్లాంట్ గుర్తింపు యూనియన్ గౌరవాధ్యక్షులు డాక్టర్ బి.గంగారావు మాట్లాడుతూ స్టీల్ ప్లాంట్ కార్మికుల పోరాటం దేశభక్తి ఉద్యమం అన్నారు. ఈ కార్యక్రమంలో పలు సంఘాల నాయకులు పాల్గొన్నారు.



## అరబిందో కార్మికుల 'ఆకలి ఘోష'

రణస్థలం(శ్రీకాకుళం జిల్లా): డిమాండ్స్ పరిష్కరించాలని కోరుతూ సిఐటియు ఆధ్వర్యంలో అరబిందో ఫార్మా వర్కర్స్

సముద్రతీరం వద్ద 'ఆకలి ఘోష' చేపట్టారు. ఉదయం 6 గంటలకు పైడిభీమవరంలోని అరబిందో పరిశ్రమ నుంచి బైక్ ర్యాలీ

చేరుకుంది. అనంతరం సముద్రతీరంలో 'ఆకలి ఘోష' పేరుతో నిరసన చేపట్టారు. నూతన వేతన ఒప్పందం చేయాలని, కాంట్రాక్టు కార్మికులందరినీ రెగ్యులర్ చేయాలని, పరిశ్రమలో స్థానికులకు ఉద్యోగాలు ఇవ్వాలి అని డిమాండ్ చేశారు. పరిశ్రమలో కార్మిక చట్టాలు అమలు చేయాలని నినాదాలు చేశారు. కార్యక్రమంలో సిఐటియు జిల్లా ప్రధాన కార్యదర్శి డి.గోవిందరావు, నాయకులు పి.తేజేశ్వరరావు, సీహెచ్ అమ్మన్నాయుడు, అరబిందో ఫార్మా వర్కర్స్ యూనియన్ నాయకులు కె.గురునాయుడు, ఎల్.రాంబాబు తదితరులు పాల్గొన్నారు.



యూనియన్ కార్మికులు శ్రీకాకుళం జిల్లా రణస్థలం మండలం మెంటాడ, కొవ్వాడ

నిర్వహించారు. సరగడపేట, నారువ, అక్కయ్యపాలెం మీదుగా ర్యాలీ కొవ్వాడకు

## రైల్వే కాంట్రాక్టు మహిళా కార్మికుల సమస్యలు పరిష్కరించాలి

విజయవాడ: మార్చి 8 అంతర్జాతీయ మహిళా దినోత్సవం సందర్భంగా రైల్వే కాంట్రాక్టు వర్కర్స్ యూనియన్ (సిఐటియు) ఆధ్వర్యంలో విజయవాడ రైల్వేస్టేషన్ ఎదుట మహిళా కార్మికులతో ర్యాలీ, అనంతరం సభ జరిగాయి.

ఈ సందర్భంగా ముఖ్య అతిథిగా హాజరైన కె.సుబ్బరావమ్మ మహిళా సమన్వయ కమిటీ కో-కన్వీనర్ శ్రామిక మాట్లాడుతూ శతాబ్దాల తరబడి మహిళలు ఎన్నో పోరాటాలు జరపటం ద్వారా ప్రతి

సంవత్సరం మార్చి 8న మహిళా దినోత్సవంగా అన్ని దేశాలు గుర్తించాయన్నారు. ఇప్పటికీ మహిళలపై అనేక వేధింపులు, అకృత్యాలు జరుగుతున్నాయని, శ్రామిక మహిళలు కడగండ్ల పాలవుతున్నారని ఆవేదన వ్యక్తం చేశారు.

“ముఖ్యంగా రైల్వేలో మహిళా కాంట్రాక్టు కార్మికులపై వేధింపులు - లైంగిక వేధింపులు అరికట్టాలని అందుకు గాను లైంగిక వేధింపుల నిరోధక చట్టాన్ని పటిష్టంగా అమలు చేసి, ఇంటర్నల్ కంప్లె

యింట్ కమిటీలు తక్షణమే వేయాలని రైల్వే యజమాన్యాన్ని ఆమె డిమాండ్ చేశారు. యూనియన్ రాష్ట్ర నాయకులు వి.వి.ఎల్.నరసింహులు, ఎస్.ఎం.సుభాని మాట్లాడుతూ మహిళా కాంట్రాక్టు కార్మికుల సమస్యలపై యూనియన్ ద్వారా రైల్వే యాజమాన్యానికి అనేకసార్లు విన్నవించినా అధికారులు నిర్లక్ష్యంగా ఉన్నారు. పై డిమాండ్ల సాధనకు కార్మికులందరూ ఉద్యమించాలని సూచించారు.

## కూలి రేట్లు పెంచాలని భవన్ నిర్మాణ కార్మికుల ర్యాలీ

రాజాం (శ్రీకాకుళం): పెరుగుతున్న నిత్యావసర ధరలకు అనుగుణంగా కూలి రేట్లు పెంచాలని డిమాండ్ చేస్తూ భవన నిర్మాణ కార్మికుల సంఘం ఆధ్వర్యన శ్రీకాకుళం జిల్లా రాజాంలో నిర్మాణ కార్మికులు చేపట్టిన సమ్మె పద్ రోజుకు చేరింది. స్థానిక వైఎస్సార్ పార్కు నుంచి పోలీస్ స్టేషన్ వరకూ

ర్యాలీ నిర్వహించారు. సమస్యను పరిష్కరించాలని నినాదాలు చేశారు. ఈ సందర్భంగా సిఐటియు డివిజన్ కార్యదర్శి సీహెచ్ రామ్మూర్తినాయుడు మాట్లాడుతూ నిత్యావసరాల ధరలు పెరుగుతున్నా భవన నిర్మాణ కార్మికుల కూలి రేట్లు మాత్రం పెరగడం లేదని ఆవేదన వ్యక్తం చేశారు. మండు

టెండలో పనిచేస్తున్నా పనికి తగిన ప్రతిఫలం ఉండడం లేదన్నారు. మేస్త్రీలకు ప్రస్తుతం రూ.420 ఇస్తున్నారని, దీన్ని రూ. 500కు పెంచాలని, పురుష కూలీలకు ఇస్తున్న రూ. 300 కూలిని రూ.440కు, మహిళా కూలీలకు ఇస్తున్న రూ.200 కూలిని రూ.300కు పెంచాలని డిమాండ్ చేశారు.



# ఉద్యమ సూరీడుకు సిఐటియు జోహార్లు

స్నేహానికి, నిస్వార్థ సేవకు నిలువెత్తు రూపం, అనేక కుటుంబాలకు ఆపుడు, ఉద్యోగ కార్మికోద్యమాల ధీరుడు వాసంతెట్టి సూర్యారావు. నిండు నూరేళ్లు బతకాల్సిన కుస్తీ ఫైటర్, స్విమ్మర్ అకస్మాత్తుగా ఏడు పదులకే తనువు చాలించాడు. చిరునవ్వు తనకే సొంతమన్నట్టు ఉండే సిఐటియు నాయకుడు సూర్యారావు కాకినాడలో 2019 మార్చి 16 మృతి చెందాడు. ఎస్ ఎస్ ఎల్ సి వరకు చదువుకున్న సూర్యారావు జిల్లా ఖజానా శాఖలో రికార్డ్ అసిస్టెంట్, ఎల్డీసీ, సీనియర్ అసిస్టెంట్గా పనిచేశాడు.

కాకినాడ జిల్లా ట్రేజరీ శాఖలో రావి దేవదానం ద్వారా ఉద్యమానికి పరిచయం అయిన విఎస్ ఉద్యోగ సంఘాలకు రాష్ట్ర స్థాయిలో దిశా నిర్దేశం చేసే స్థాయికి ఎదిగాడు. ఎపి ట్రేజరీ సర్వీసెస్ అసోసియేషన్ జిల్లా కార్యదర్శిగా పనిచేసి అనేక ఉద్యమాలు నడిపి విజయాలు సాధించాడు.

ఎన్టీవో సంఘం నాయకత్వంలో రాష్ట్ర వ్యాప్తంగా 1972 డిసెంబర్ 1973 మార్చి మధ్యలో 106 రోజుల సమ్మె జరిగింది. ఈ సమ్మెలో ఉద్యోగులందరినీ భాగస్వామ్యం చేయడంలో చురుకైన పాత్ర పోషించాడు.

కాకినాడ ప్రభుత్వ ఆసుపత్రిలో మొట్టమొదటి సిఐటియు సంఘం మెస్ వర్కర్స్ యూనియన్ స్థాపించినది సూర్యారావు. రైస్ మిల్ వర్కర్స్ యూనియన్ సంఘం నిర్మించి, అనేక సమరశీల పోరాటాలకు నాయకత్వం వహించాడు. భవన నిర్మాణ సంఘం, బీరువా తయారీ వర్కర్స్ యూనియన్ స్థాపించాడు. సి డబ్ల్యూ సి, ఎస్ డబ్ల్యూ సి సంఘాలు నడిపాడు. యువ ఉద్యోగులను గుర్తించి వ్యక్తిగత పరిచయాలతో చైతన్య పర్చి వర్క్ ఛార్జ్ సంఘాలకు పునాది వేసాడు. జిల్లాలో అంగన్వాడీ ఉద్యమానికి ఎనలేని కృషి చేశాడు. పోర్టు సంఘాల పోరాటాల్లో భాగస్వామ్యం అయ్యాడు.

సర్వారాయ టెక్నెల్స్ మిల్ సమ్మెకు సహకరించాడు.

ఉద్యోగ సంఘాలకు నాయత్వం వహిస్తూ ప్రజాతంత్ర ఉద్యమానికి అలుపెరగని కృషి చేశాడు. తన ఇంటి వద్దనే రెండు రోజుల పాటు “స్వాతంత్ర్యంకు ముందు భారతదేశ చరిత్ర” పాఠం చెప్పించాడు. వారం రోజులు” గతితార్కిక భౌతిక వాదం” పాఠాన్ని డాక్టర్ రాధాకృష్ణమూర్తితో బోధన చేయించాడు. రాష్ట్ర, జిల్లా నాయకులచే నిరంతరం క్లాసులు చెప్పించే వాడు.



రాజకీయ శిక్షణ ఆధారంగా ఎస్.ఎఫ్.ఐ, డి.వై.ఎఫ్.ఐ, ఆంధ్రప్రదేశ్ మహిళా సంఘంను నిర్మించాడు. వీటన్నింటా తన భార్య మాతాజీ, కుమారులు, కుమార్తెలు, కుటుంబ సభ్యులు, మిత్రులు, పరిచయస్తులందరినీ భాగస్వామ్యం చేసి ఉద్యమంలోకి తెచ్చాడు. తన పెద్ద కుమార్తెకు శ్రీకాకుళం జిల్లా ఎస్కౌంట్లో చనిపోయిన పంచాద్రి నిర్మల పేరు పెట్టాడు.

1988లో ఏర్పడిన తొలినాళ్లలో “జన విజ్ఞాన వేదిక” నిర్మాణానికి విశేషమైన కృషి చేశాడు. తన మిత్రులు నిర్వహించే హేతువాద సభలపై ఆరెస్సెస్ దాడికి పాల్పడుతుంటే ధైర్యంగా అడ్డుకుని నభలు నజావుగా సాగడానికి దోహదపడేవాడు.

సంఘాలు, సంస్థలు ఏర్పాటు

చేస్తాడు వాటి ప్రధాన స్థానాల్లో ఉండకుండా సహాయ స్థానాల్లో ఉంటూ పనులన్నీ చక్కబెడతాడు. వేదికలకు, మైకులకు దూరంగా ఉంటూ శ్రోతగా ఉండేవాడు. పెద్దగా ఉపన్యాసాలు ఇవ్వడు చెప్పదలుచుకున్నది సూటిగా, క్లుప్తంగా, నిర్మోహమాటంగా చెప్పేవాడు. వ్యక్తిగత సంభాషణల్లో, ఒప్పించగలగడంలో మంచి నేర్పరి. కోపతాపాలకు అమడ దూరం. ఫలితాలు రాకపోయినా నిరాసచెందని ఆశాజీవి. వ్యక్తుల అభిప్రాయాలు సిద్ధాంతానికి లోబడి ఉంటేనే అంగీకారాన్ని తెలిపి ఆచరించేవాడు. సిద్ధాంతాన్ని నమ్మిన మనిషి.

ప్రతి అంశం గతితర్కానికి అనుగుణంగా ఉందో లేదో బేరీజు వేసేవాడు. సాధ్యమైనంతవరకు కులాంతర వివాహాలు ప్రోత్సహించేవాడు. ప్రతీది ఆచరణాత్మకంగానే వ్యవహరించేవాడు. నిరాడంబరుడు, నాస్తికుడు, అభ్యుదయవాది. ఎవరికి ఏ సమస్య వచ్చినా తక్షణం స్పందించేవాడు. భుజాన సంచి తగిలించుకుని రైలులో సాధారణ బోగీలో ప్రయాణించి పని పూర్తి చేసుకుని వచ్చేవాడు. వ్యక్తిగత, కుటుంబ సమస్యలుపై శ్రద్ధ కనపరిచి ఆర్థిక పరిస్థితి చక్కదిద్దేందుకు తగిన చర్యలు తీసుకునేవాడు. స్నేహానికి అర్థం సూర్యారావు. సన్నిహితులు, సాటి ఉద్యోగులు, ఉద్యమ శ్రేణుల యెడల హృదయ పూర్వక ప్రేమ, సానుభూతి కనపర్చేవాడు.

కార్మిక సంఘాల కార్యకలాపాలు, సిటు సమావేశాలకు చురుగ్గా పాల్గొవడం ప్రారంభించాడు. కొన్ని సంఘాలకు ప్రత్యేక భాద్యత వహిస్తానన్నాడు. అంతలోనే అనేక మంది ఆస్తులను దుఃఖంలో ముంచి భౌతికంగా దూరం కావడం ఉద్యోగ, కార్మిక, ప్రజాతంత్ర ఉద్యమాలకు తీరని నష్టం.

- పెద్దింకెట్టి రామకృష్ణారావు.



# అసంఘటిత రంగ కార్మికుల పెన్షన్ పథకం ఒక పెద్ద దగా

- ఎ.ఆర్.సింఘ

లోకసభ ఎన్నికల ప్రకటనకు కేవలం ఒక నెల రోజుల వ్యవధి ఉందనగా, మోడీ ప్రభుత్వం అసంఘటితరంగ కార్మికులకు మధ్యంతర బడ్జెట్లో ఒక పెన్షన్ పథకాన్ని ప్రధానమంత్రి శ్రమ్ యోగి మాన్ థన్ పేరుతో ప్రకటించింది. నెలకు రూ.15 వేల కన్నా తక్కువ ఆదాయం సంపాదిస్తున్న అసంఘటిత రంగ కార్మికులనుద్దేశించిన పథకం ఇది. ఈ పథకం అమలుకు కేంద్రం తన కార్మిక, ఉపాధి మంత్రి త్వశాఖ ద్వారా ఫిబ్రవరి 7, 2019 నోటిఫికేషన్ ఇచ్చింది. కేంద్ర ఆర్థిక మంత్రి చెప్పిన దాని ప్రకారం ఈ పథకంలో “నెలకు రూ.100 చొప్పున చెల్లించిన అసంఘటిత రంగ కార్మికుడు 60 ఏళ్ల వయస్సు తరువాత రూ. 3 వేలు పెన్షన్ కచ్చితంగా పొందుతాడు.” అయితే ఈ పథకాన్ని దగ్గరిగా పరిశీలిస్తే ఇది ఒక పెద్ద దగాకోరు పథకంగా, కార్మికులకు ద్రోహం చేసే పథకంగా తేలుతుంది.

ప్రతి ఒక్క అసంఘటిత కార్మికుడు చెల్లించే రూ. 100 లకు సమానమైన మొత్తాన్ని ప్రభుత్వం ఈ పథకంలో జమ చేస్తుందని కేంద్ర ఆర్థికమంత్రి చెబుతున్నారు. “10 కోట్ల మంది కార్మికులకు లబ్ధిచేకూర్చే ఈ పెన్షన్ పథకం ఐదేళ్లలో ప్రపంచంలోనే అసంఘటిత రంగంలో ఒక అతిపెద్ద పెన్షన్ పథకంగా ఉండ బోతున్నది” అన్నారు. మొత్తం 42 కోట్ల మంది అసంఘటిత కార్మికులకు ఈ పథకం విస్తరిస్తామని ప్రధానమంత్రి సెలవిచ్చారు. గోరక్షణకు రూ. 750 కోట్లు బడ్జెట్లో కేటాయించిన ప్రభుత్వం, మంత్రిగారు చెప్పినట్లు “జీడీపీలో సగానికి పైగా ఉత్పత్తి చేస్తున్న” 42 కోట్ల మంది అసంఘటిత కార్మికులకు వర్తించే ఈ పథకానికి రూ. 500 కోట్లు మాత్రమే కేటాయించింది.

ఐదేళ్లకు ఈ ప్రకటన: ‘అన్ని తరగతుల కార్మికులకు భద్రతా వలయం అయిన పెన్షన్, ఆరోగ్య బీమాలను బలోపేతం చేస్తామ’ని బీజేపీ 2014లో తన ఎన్నికల ప్రణాళికలో చెప్పి, లోకసభ ఎన్నికలు రావటానికి కేవలం ఒక నెల రోజుల ముందు ఈ పథకాన్ని ప్రకటించింది.

‘అనార్గనైజ్డ్ సెక్టార్ వర్కర్స్ సోషల్ సెక్యూరిటీ యాక్టు 2008’ (అసంఘటిత రంగ

కార్మికుల సామాజిక భద్రతా చట్టం, 2008) కింద ఈ పథకాన్ని అధికారికంగా ప్రకటించారు. బీజేపీ ఐదేళ్ల పాలనలో కేంద్ర కార్మిక సంఘాలు మూడు సార్లు దేశవ్యాప్త సార్వత్రిక సమ్మెను చేశాయి. సామాజిక భద్రత, కార్మికులందరికీ కనీస పెన్షన్ నెలకు రూ. 6 వేలు ఉండాలనేది వాటి ప్రధానమైన డిమాండ్లలో ఒకటి. ఎన్నికల ప్రకటన రాబోతున్నదనే దాకా బీజేపీకి గుర్తు లేదు. ఈ ఐదేళ్లలో ఎన్నీఏ ప్రభుత్వం చేస్తున్న ఒకానొక అతిపెద్ద ‘ఎన్నికల మాయ’ ఇది.

కార్మికులకు సాధ్యం కాని పథకం: దేశంలోని అసంఘటిత కార్మికుల వాస్తవ స్థితిగతులను పరిగణలోకి తీసుకోలేదని ఈ పథకాన్ని పరిశీలించగానే అర్థమవుతుంది. పెన్షన్ పొందటానికి కనీసం 20 సంవత్సరాలు నెలకు రూ.55 నుండి రూ.200లు క్రమం తప్పకుండా ప్రీమియం చెల్లించాలని ఈ పథకం చెబుతుంది. 42 కోట్ల మంది అసంఘటిత కార్మికుల్లో సంవత్సరంలో 100 రోజులు పని మాత్రమే దొరికే వ్యవసాయ కార్మికులు కూడా ఉన్నారు. అసంఘటిత కార్మికుల్లో, పని ప్రాంతాలను మార్చుకునే వలస కార్మికులు ఎక్కువగానే ఉన్నారు. ఎటువంటి అంతరాయాలు లేకుండా ప్రీమియం చెల్లించటం ఈ కార్మికులకు సాధ్యం కాదు, దీనితో అప్పటిదాకా చెల్లించిన డబ్బులు పెన్షన్ నిధి స్వాధీనమవుతాయి.

అవసరమున్న వారికి వర్తించని పథకం: ‘అసంఘటిత కార్మికులందరికీ’ వర్తిస్తుందని గొప్పలు చెప్పే ఈ పథకంలో దాదాపు 20 శాతం మంది 40 ఏళ్ల పై బడిన కార్మికులకు వర్తించదు. అంటే దీని అర్థం, 40 ఏళ్ల పైబడిన నిజంగా అవసరమున్న కార్మికులను ఈ పథకం చేర్చుకోదు.

వచ్చే 20 సంవత్సరాల్లో ఏ ఒక్క కార్మికుడు ఈ పథకం నుంచి లబ్ధి పొందలేదు: 40 ఏళ్ల పైబడిన కార్మికులకు ఈ పథకం వర్తించదు అంటే వచ్చే 20 సంవత్సరాల్లో ఈ వయస్సు కార్మికుడు ఈ పెన్షన్ పథకం నుంచి ప్రయోజనం పొందలేడన్న మాట. అదే 18 ఏళ్ల కార్మికుడు అయితే 42 ఏళ్లు ప్రభుత్వానికి

ప్రీమియం చెల్లిస్తూనే ఉండాలి. 10 కోట్ల మంది కార్మికులు వచ్చే 20 సంవత్సరాలలో ఏదాదికి రూ. 12 వేల కోట్లు చెల్లిస్తారు. అంటే పేద రిక్షా కార్మికులు; రోడ్లపై, రోడ్ల పక్కన సరుకులు అమ్ముకునే కార్మికులు, మధ్యాహ్నభోజన కార్మికులు, నిర్మాణ రంగ కార్మికులు, అంగన్ వాడీ కార్మికులు, ఆయాలు, ఉపాధి పథక కార్మికులు, ఆషా కార్మికులు వచ్చే 20 సంవత్సరాలలో రూ.2,40,000 కోట్లు చిల్లి గవ్వ వెనక్కి తీసుకోకుండా ప్రభుత్వానికి చెల్లిస్తారు. నికర ఆదాయం లేని అసంఘటిత కార్మికుల నుంచి ఇంత భారీ మొత్తాన్ని ప్రభుత్వం పిందుకోబోతున్నది. ఈ మొత్తాన్ని కార్పొరేట్ సంస్థలకు పెట్టుబడిగా ఉప యోగంలో పెట్టనున్నది.

ప్రభుత్వం చెప్పుతున్న దాంట్లో పదో వంతు సాధించినా అంటే ఒక కోటి మంది కార్మికులు ఈ పథకంలో చేరారని అనుకున్నా, వారు ఏదాదికి రూ.1200 కోట్లు, 20 ఏళ్లల్లో రూ.2,40,000 కోట్లు ప్రభుత్వానికి చెల్లిస్తారు. కార్మికుల చెల్లింపుకు సమానంగా చెల్లిస్తామని చెబుతున్న మోడీ ప్రభుత్వం ఈ ఏడాది కేటాయించింది రూ. 500 కోట్లు.

జీవిత భాగస్వామి మాత్రమే నామినీ: కార్మికులను దోచుకునే ఈ వింతైన పథకంలో కార్మికుడి జీవిత భాగస్వామి (భార్య/భర్త) మాత్రమే నామినీగా ఉంటారు. భార్యగాని, భర్తగాని చనిపోయి వంటరిగా ఉన్న కార్మికుడు (అమె/అతను) 60 ఏళ్లు రాకమునుపే చనిపోతే వారు చెల్లించిన మొత్తం పెన్షన్ నిధికే పోతుంది, వారి పిల్లలకు ఒక్క పైసా కూడా రాదు. జీవిత భాగస్వామికి మాత్రమే నిధిలో కూడబెట్టిన సొమ్ము దక్కుతుంది లేక ఇష్టపడితే వారు మాత్రమే ఈ పథకంలో కొనసాగటానికి అవకాశమున్నది.

అసంఘటిత రంగంలోని మహిళా కార్మికులు ఎక్కువ మంది భర్తను కోల్పోయిన వారే. కార్మికుడు మరణిస్తే (ప్రమాదాలలో సైతం), వారి పిల్లలు మైనర్లు అయినప్పటికీ ఈ పథకం కింద ఒక్క పైసా రాదు.

ప్రమాదం జరిగినప్పుడు, శాశ్వతంగా అంగవైకల్యం సంభవించినప్పుడు, అతను/అమె జీవిత భాగస్వామి మాత్రమే ఈ పథకంలో కొన



సాగచ్చు లేక చెల్లించిన మొత్తాన్ని ఆమె/అతను వెనక్కి తీసుకోవచ్చు. ఇది తప్ప ఎటువంటి ఇతర లబ్ధిచేకూరే నియమం ఈ పథకంలో లేదు. ఎల్ఐసి లోని అనేక పథకాల్లో ఇంతకంటే మంచి నియమాలు ఉన్నాయి.

**నెలకు రూ. 3 వేలు నిర్ధారిత పెన్షన్:** కార్మికులు నెలకు రూ. 3 వేలు పెన్షన్ పొందుతారని ప్రభుత్వం ప్రకటించింది. కానీ, ఈపీఎఫ్ లోని సంఘటిత కార్మికులకు వెయ్యి రూపాయలు మాత్రమే గ్యారంటీ పెన్షన్ (అదైనా ఈ మధ్య నుంచే) వస్తున్నది. ప్రభుత్వం యొక్క ప్రవర్తన తీరు గమనిస్తే నెలకు రూ. 3 వేలు పెన్షన్ హామీని తప్పక అమలు పరుస్తుందని నమ్మ లేము. ఈ హామీని అమలు చేసినప్పటికీ, 20 ఏళ్ల తరువాత రూ. 3 వేలు విలువ, ద్రవ్యోల్బణాన్ని లెక్కలోకి తీసుకుంటే, ఈ రూ. 1000 కంటే తక్కువే. కానీ కార్మికోద్యమం డిమాండ్ ప్రస్తుత ధరల స్థాయిలో ప్రతి కార్మికుడికి కనీస పెన్షన్ రూ. 6 వేలుగా ఉండాలనేది. టాంటాం కొట్టుకుంటూ ప్రచారం చేసుకుంటున్న ఈ పెన్షన్ పథకంలో ఉద్దేశ్యపూర్వకంగానే పెన్షన్ కి ధరల సూచీతో అనుబంధించే అంశం లేకుండా చేశారు.

**మిశ్రీ లెక్క ప్రకారం కార్మికులకు నష్టం:** ఈ పథకం ద్వారా కార్మికులను దోచుకునే గణాంకాలు చూస్తే కళ్లు తిరుగుతాయి. నేషనల్ హెరాల్డ్ దిన పత్రిక దీనిని ఈ విధంగా లెక్క వేసింది. 18 ఏళ్ల వయస్సు ఉన్న వ్యక్తి ఈ పథకంలో చేరి నెలకు రూ. 55 చెల్లిస్తుంటే, ప్రభుత్వ వాటాతో కలిపి అది నెలకు రూ. 110లు అవుతుంది. అతను/ఆమె 42 ఏళ్లు (60 ఏళ్ల వయస్సు వచ్చే వరకు) ఇలా చెల్లించాలి. దీనినే రికరింగ్ డిపాజిట్ లో పెడుతూ ఉంటే 42 సంవత్సరాల తర్వాత ఈ మొత్తాన్ని తీసుకెళ్లి ఫిక్స్డ్ డిపాజిట్ లో పెడితే నెలకు వచ్చే వడ్డీ రూ. 5042. అంటే కార్మికుడు నెలకు రూ. 2,042 లు నష్టపోతున్నాడు. అలాగే అసలు మొత్తం వెనక్కి ఇవ్వరు. రూ. 5,76,315 నష్టపోతున్నాడు.

భారతదేశంలోని ఏ వాణిజ్య బ్యాంకు వడ్డీరేట్ల ప్రకారం చూసినా, 42 సంవత్సరాల్లో రికరింగ్ డిపాజిట్ స్కీంలో చివరికి జమ అయ్యే మొత్తం రూ. 4,48,922. దీని మీద నెలకు వచ్చే వడ్డీ రూ. 3,367 అంటే నెలకు రూ. 367 లేగాక, దీనికి అదనంగా జమ అయిన మొత్తం రూ. 4,48,922 నష్టపోవటమే.

**స్కీమ్ కార్మికులు:** అటు బడ్జెట్ ప్రసంగం లోగానీ, అధికారికంగా ఈ పథకాన్ని ప్రకటించిన నోటి ఫికేషన్లో గానీ, ఇటు రాష్ట్ర ప్రభుత్వాలకు కేంద్ర మంత్రులు రాసిన లేఖల్లో గానీ ఈ విషయమై వీరి ప్రసావన లేకపోయినప్పటికీ అంగన్ వాడీ కార్మికులను, ఆయాలను, ఆషా కార్మికులను చివరికి (సంవత్సరంలో కుటుంబానికి 100 రోజుల్లోపు పని దొరికే) ఎం.ఎన్.ఆర్.ఇ.జి.ఎ. కార్మికులు మొదలైన వారిని ఈ పథకంలో చేరమని ప్రభుత్వం వెర్రిగా వెంటపడుతున్నది.

పది రోజుల్లోనే 14 లక్షల మంది కార్మికులు ఈ పథకంలో చేరారని ప్రభుత్వం చెబుతోంది. ఈ పథకంలో బ్యాంకు అకౌంట్ ను లింక్ చేయాల్సిన అవసరం ఉంది. అంగన్ వాడీ కార్మికులు, ఆయాలు, ఆషా కార్మికులు, మధ్యాహ్న భోజన పథకం కార్మికులు - వీరందరికీ బ్యాంకు ఖాతాలు ఉన్నాయి. ఆ ఖాతాల నుంచి డబ్బులు తీయవచ్చు. ప్రభుత్వం వీరిని పథకంలో కలపటానికి కారణమిదే - వీరి నుంచి క్రమం తప్పకుండా చెల్లింపులు ఉంటాయి.

పాండిచ్చేరిలో అంగన్ వాడీ కార్మికులు, ఆయాల రూ. 15 వేలు మించి జీతం పొందుతున్నారు. కానీ వీరికి పెన్షన్ సదుపాయం లేదు. వారు ఈ పథకంలోనూ చేరలేరు. కేరళ, హర్యానా, తెలంగాణ, ఆంధ్రప్రదేశ్ మొదలైన రాష్ట్రాల్లో అంగన్ వాడీ కార్మికులు నెలకు దాదాపు రూ. 12 వేలు దాకా పొందుతున్నారు. ఒకసారి వీరు రూ. 15 వేలు పొందితే వీరంతా ఈ పథకం నుంచి బహిష్కృతులవుతారు.

**వెనక్కి చెల్లించాల్సిన అవసరమేలేదు:** భారత దేశంలో ప్రజల జీవితకాలం అటు ఇటుగా 68 ఏళ్లు. ఇది అసంఘటిత కార్మికుడి విషయంలో కచ్చితంగా తక్కువ, 65 ఏళ్లకు తక్కువగా ఉండొచ్చు. అనుభవం చెబుతున్న దేమిటంటే పాష్టికాహారంలేని, ఆకలితో ఉండే కార్మికుడు 60 ఏళ్లు లేక అంతకు తక్కువగానే జీవిస్తాడు. నికరదాయం లేని కార్మికులు ప్రీమియం చెల్లించటం కష్టం. వారి సొమ్ము అంతా నిధి పాలవుతుంది.

**ఈపీఎఫ్, ఈఎస్ఐ లేక సమగ్ర సామాజిక భద్రతా పథకం:** నిజంగా ప్రభుత్వం యొక్క ఉద్దేశ్యం మంచిదే అయితే, కోట్లాది మంది కార్మికులకు ప్రయోజనం కలిగించిన, విస్తృతమైన ఆమోదాన్ని, నమ్మకాన్ని పొందిన

ఈపీఎఫ్, ఈఎస్ఐ పథకాల్లోనో, అటువంటి పథకాలు ప్రారంభించో వాటిలో అసంఘటిత రంగ కార్మికులను ఎందుకు కలపరు.

ఈపీఎఫ్ లో అప్పు తీసుకునే అవకాశం, పెన్షన్ కొద్ది మొత్తాన్ని వెనక్కి తీసుకునే అవకాశం, జమ అయిన మొత్తాన్ని కార్మికుడికో, లేక అతను / ఆమె నామినీ పొందే నిబంధనలు ఉన్నాయి. ఎన్నికలకు ఒక నెల రోజుల ముందర అసంఘటిత రంగ కార్మికులకు పెన్షన్ పథకాన్ని ప్రకటించిన ఈ ప్రభుత్వం, చట్ట బద్ధంగా అర్హులైన కార్మికుల్లో 50 శాతం కంటే తక్కువ మందికే విస్తరించిన ఈపీఎఫ్, ఈఎస్ఐ లాంటి సామాజిక భద్రతా పథకాల్లో కార్మికులను నమోదు చేసే ఎటువంటి కార్యక్రమం చేపట్టే ఆలోచన చేయటం లేదు. దానికి బదులు, నూతన ఉపాధికల్పన పేరుతో ప్రధాన మంత్రి రోజ్ గార్ ప్రోత్సహన్ యోజన (పీఎంఆర్ పీవై) కింద ఈపీఎఫ్ లో (కార్మికుల వాటాను కార్మికులే చెల్లిస్తుండగా) యజమానుల వాటాను ప్రభుత్వం చెల్లిస్తున్నది. ఈ పథకం కింద కేటాయింపు కేవలం రూ. 500 కోట్లే అయితే, ప్రభుత్వం ఇప్పటికే ఈపీఎఫ్ సంస్థకు యజమానుల వాటా కింద రూ. 3,648 కోట్లు చెల్లించింది.

ఆ పైన, బోర్డు సమావేశాల్లో కార్మిక ప్రతినిధులు వ్యతిరేకించినప్పటికీ, ఈపీఎఫ్ లోని కార్మికులకు చెందిన గణనీయమైన నిధులు షేర్ మార్కెట్ లోని పెట్టుబడుల కంపెనీ ఐఎల్ అండ్ ఎఫ్ఎస్ కి చెందిన వాణిజ్య బాండ్లలో పెట్టుబడి పెట్టినట్లు, ఇప్పుడు ఆ ఐఎల్ అండ్ ఎఫ్ఎస్ కంపెనీ పూర్తిగా దివాలా తీయబోతున్నట్లు సమాచారం ఉంది. దీనిపై ప్రభుత్వం నుంచి ఎటువంటి వివరణ బయటకు రాలేదు. ప్రధాన మంత్రి శ్రమ్ యోగి మాన్ ధన్ (పీఎంఎస్ వైఎం) పథకంలో పోగయ్యే నిధులకు కూడా ఇటువంటి ప్రమాదానికే అవకాశం ఉంది.

పూర్తిగా ప్రభుత్వ నిధులతో నడిచే సామాజిక భద్రతా పథకం ఈనాటి అవసరం. అది ప్రసూతి అవసరాలతో సహా ఆరోగ్య రక్షణ, ప్రమాద రక్షణ, వృద్ధాప్య పెన్షన్, పిల్లల విద్య తదితరాలకు వర్తించేదిగా ఉండాలి. దీనిలో వ్యవసాయ కార్మికులు, సన్నకారు రైతులతో పాటు అన్ని తరగతుల శ్రమ జీవులు కేవలం కొద్ది మొత్తం చెల్లింపుతో ఈ పథకంలో నమోదు అయ్యేటట్లు ఉండాలి. అదే నిజమైన సామాజిక భద్రతా పథకం.



# పాము

‘పెద్దా... ఒరేపెద్దా... నిన్ను మీ వాణ్ణి అజ్ఞంటుగా ఉన్న పళాన రమన్నారు. పెదబాబుగారు’ చూరు ముందు నిలుచుని గట్టిగా పిలిచాడు లచ్చన్న.

‘ఏందిరా అయ్యా అంత కంగారు. ఏం జరిగిందేటి? ఆడింకా ఇంటికి రాలేదు. నేనిప్పుడే వణ్ణం తిందామని కూసున్నా’ చూరు కింద నుంచి వంగుని బయటకు వచ్చిన మసేను అడిగాడు.

‘తెలీదురా పెద్దా. ఎవరో మనుషులు చినబాబుని తీసుకొచ్చారు. ఆయన మన్నో లేడు. పెదబాబుగారు చాలా కంగారు పడుతున్నారు.’

నేను వణ్ణం గిన్ని గూట్లో పెట్టి ఎల్తాగాని... మావోడు రాం కోవిల దగ్గరుంటాడు నువ్వెల్లి సూడరా అయ్యా’.

‘నీకట్లో ఎలా గెలతావు. రోడ్డక్కేదాకా నాకూడా రా. మసేను పాకలోకి దూరి నిముషం తర్వాత బయటకొచ్చి వాకిట్లోని మట్టి గోలెంలోని నీళ్లతో చెయ్యి కడిగి లచ్చన్న వెంట బయలు దేరాడు. అతనికి ఆలోచనలు వరివరి విధాలుగా పోతు న్నాయి.

మళ్ళీ ఏ లంపటం తెచ్చాడో ఈ సినబాబు. ఈనె పున్నెమాని పెద్దోడు జైల్లో ఉన్నాడు. ఆ మారాజు సేతుల్లో ఎంతమందికి సావు రాసిపెట్టుందో. ఎంతమంది జేలుకెల్లారో అనుకుంటూ ఇంట్లోకెళ్లాడు.


‘వచ్చేవా మసేనూ. నువ్వే రక్షించాలి. చినబాబు మళ్ళీ యాక్సిడెంటు చేశాడు’ మసేను చేతులు పట్టుకొని దీనంగా చెప్పారు పెదబాబు.

‘అనుకున్నంతా అయింది. ఆ కారు డ్రైవరుగా నా కొడుకు జేలు కెల్లాలన్న మాట. అసలిందుకోసమేనా నా కొడుకులిద్దరికీ

డ్రైవింగు నేర్పిస్తే లైసెన్స్ లిప్పించింది. ఏవో ఆ దేవుడికే ఎరుక. తను సిన్నతనం నుండి ఈ కొలువులోనే ఉన్నారు. పెదబాబు సొతాగా మంచి మనిషి...

‘ఏంటీ మసేనూ ఆలోచిస్తున్నావు... ఇలాంటి ఆపదలో ఆదుకోవడానికి నువు గాకపోతే నాకెవరున్నారు చెప్పు’ ఆందోళన నిండిన గొంతుతో అన్నారు పెదబాబు.

‘మీ ఉప్పుకారం తిని పెరిగినోళ్లం. తవరెంత సెబితే అంత బాబు... మావోణ్ణి పిలుసుకురావడానికి లచ్చన్న ఎల్లేడు. వచ్చేతుంటారు.’



మరో పది నిముషాలకి చిట్టి, లచ్చన్న వచ్చారు. ‘ఎల్లారా అయ్యా’ వణుకుతున్న గొంతుతో చెప్పాడు మసేను.

చినబాబును తీసుకొచ్చిన మనుషులు చిట్టిని కారులో ఎక్కించుకొని తీసుకెళ్లి పోయారు.

పెదబాబు ఫోన్లో ఎవరితోనో మాట్లాడుతున్నారు. లచ్చన్న మసేను పక్కకొచ్చి నిలుచుని ‘పదరా పెద్దా. ఇంటి దగ్గర దిగబెడతా’ అన్నాడు.

బేట్రీ లైటుతో దారి చూపుతున్నాడు లచ్చన్న. అతని పక్కనే నడుస్తున్నాడు మసేను.

వంట్లో శక్తంతా హరించుకుపోయి

నట్లయ్యి చాలా నీరసం వచ్చేసిందతనికి. అడుగు సరిగా పడటం లేదు. పెద్దోడు జైలు కెల్లి మొన్నటమాసకి ఏడాదయింది. మరో ఏడాదిగ్గాని బయటకు రాడు. ఇప్పుడీడికి ఎన్నేల్లేత్తారో. ‘పెద్దోడికి అ అయిదు కుంచాల మడి సెక్కోటి రాశాడు పెదబాబు. ఈడికీ రాత్తాడు. ఏం లాభం. పెళ్లి సేసుకొని అయినా పెళ్లాం పక్కలో పడుకోవాల్సిన ఈడులో జైల్లో మగ్గుతున్నాడు’.

‘పెద్దా.. సాల కట్టమొచ్చిందిరా నీకు. పెద్ది పోయాక సగం లొంగిపోయావు. తర్వాత వరాలన్న జెయిలుకెల్లాడు. ఇప్పుడిహ చిట్టెన్న. గుండె దిట్టం సేసుకో. ఏంటోరా...

ఆ బాబు తాగేసి జనాల్ని సంపేయడం, మనలాంటోళ్లు సిచ్చలనుభ వించడం’ నిట్టూర్చాడు లచ్చన్న.

మసేను ఫఫీ మాట్లాడలేదు. మౌనంగా ఇంటికి చేరాడు. లచ్చన్న వెనుదిరిగేక మసేను కాళ్లు కడుక్కుని ఇంట్లో కెల్లాడు. గుడ్డి దీవం వెలుగుతోంది. అన్నం తినబుద్ధి కాలేదు.

నా కొడుకు వణ్ణం దినలేదు. ఆల్లెడతారా తనొంటరోడైపోయాడు. ఎన్నాల్లి వొంటరి బతుకు వరాలు గాడికి పెళ్లి సేద్దామనుకుంటుండ గానే ఆడు జేలుకెల్లాల్సీచ్చింది. అయ్య పేరెట్టినందుకు ఆడచ్చు అయ్యలాగే ఉంటాడు. ఆడి వొల్లు ఎంత నేవలంగా ఉంటది. చెయ్యెత్తు మనిషి. ఎందరో ఆడంగులు ఆడికేసి కన్నారప్పకుండా సూట్లం తను ఎన్నోస్సార్లు సూసి గరవపడ్డాను. అందమే కాదు మంచి పనోడు. మా పన్నోకి రా అంటే మా పన్నోకి రమ్మని రైతులు పోటీలు పడేటోళ్లు. అయ్య తెంపరితనం మాత్రం తనకుగాని, తన కొడుకులకు గాని రాలేదు. అయ్యా.



ఎలాగుండేవోదు! తమ్ముణ్ణి పాము కుట్టి ఆడు సచ్చిపోతే ఆడ్ని పూడ్చి వచ్చింది మొదలు బీడు దిబ్బ మొత్తం మూడు రోజులపాటు పెతి కన్నం, పుట్ట తవ్వేసి ఆ పామును సంపేసే వరకు నిద్రపోలేదు అయ్య. తన్నో పాలి గేది పొడితే దాని సూది కొమ్ములు కోసేసేడు. 'కామందు భార్య తనని కొట్టిందని నేను నీ పాలేర్నిగాని ఆడు నీ పాలేరు గాదు. ఆడ్ని కొట్టిందుకు నేను నీ మీద సెయ్యెత్తితే ఏమవుతావు' అని గదమాయించి కొలుపు మానేశాడు. అయ్య పొరుసం తనకెందుకు రాలేదో ఇలా ఆలోచిస్తూ నులకమంచంలో పడుకొని ఉన్నాడు.

'పెద్దా... ఒరే పెద్దా' అంటూ లోనికొచ్చి మసేను మొహం మీద లైటేశాడు లచ్చన్న.

కళ్లు చికిలించి లేచి కూర్చుంటూ ఏరా అయ్యా మల్లోచ్చావు' అన్నాడు. మసేను. 'సీకట్లో పడుకున్నావేట్రా. నిద్రోయావా. అన్నం దిన్నావా?

'నిద్రరా.. అబ్బే.. దీవం కొండెక్కుంటాది. గవనం లేదు. నా బతుకే సీకటయిపోయిందిలే. ఇంతకీ మల్లోచ్చా వేంట్రా.'

'రెండు ముద్దలు తినరా పెద్దా. ఎంతో దెయిరమైపోడివి. నువ్వే ఇట్టా జావగారిపోతే'

'ముద్ద దిగదురా. గొంతులో బొండ గోలీకాయ అడ్డు పడ్డట్టుందిరా'. 'ఇన్నాళ్లు నుండి ఈ దిబ్బ మీదంటున్నావు. పెదబాబు నడిగి ఓ బల్బు లాక్కోవచ్చు గదా. పోనీ దూరవాగాదూ పక్కనే కదా పంపుసెడ్డు'.

'మనవేం అడుగుతారా. ఆ బాబుకి తెలియాలిగానీ... ఇంతకూ నువ్వెందు కొచ్చావు'. 'రేకు పెట్టిలో చిట్టెన్న డైవింగు లైసెన్సు ఉందంట పట్రమ్మన్నారు'.

లచ్చన్న లైటువేసి చూపుతుంటే పెట్టిలోంచి లైసెన్సు తీసిచ్చాడు మసేను.

'వత్తానా పెద్దా. అవునుగానీ నువ్వొక్కడివే ఇక్కడెందుకురా. మా ఇంటికొచ్చేయ్. నువ్వొత్తే మా అయ్యగూడ

సంబరపడతాడు."

'ఆ.. ఇంకెన్నాళ్లరా.. పెద్దోడు వచ్చేత్తాడు గదా.' వెళ్లబోతున్న లచ్చన్న ఆగి వెనక్కి తిరిగి నెమ్మదిగా అన్నాడు.

'వరాలన్న పరిత్తితేం బాగోలేదంట్రా. దగ్గుతుంటే రత్తం పడతాందట. అంత మడిసీ పీనుగులా అయిపోయాడంట. చిట్టెన్న సెప్పి ఏడిశాడు నా దగ్గర. నీకు సెప్పొద్దన్నాడు. చిట్టెన్న క్కూడా రెండేళ్లకు తక్కువ పడదంట. ఆటోలో ఉన్న నలుగురిలో ముగ్గురు సచ్చిపోయారంట'

'ఆ' అని అలాగే ఉండిపోయాడు మసేను. మరో పది రోజుల తర్వాత వరాలయ్య శవాన్ని జాగ్రత్తగా ఇంటికి చేర్చించారు పెదబాబు గారు. దీబి వచ్చి చచ్చిపోయాడంట. మసేను ఏడవ లేదు. మాటి మాటికీ తండ్రి గుర్తొస్తున్నాడతనికి. పాముకోసం కసిగా దిబ్బంతా తవ్వేయడం. దాన్ని కసిదీరా కుళ్లబోడిచి చంపేయడం గుర్తుస్తుందతనికి.

తండ్రిని దహనం చేసిన చోటనే కొడుకునూ పూడ్చాడు. రోజూ కొడుకు దిబ్బదగ్గర కాసేపు కూర్చొని వస్తున్నాడు. అన్నం తినడం లేదు. తాగినోడిలా పడుస్తున్నాడు.

చినబాబునిటవునెళ్లకుండా కట్టడి చేశారు. ఓ కారు పోలీస్ స్టేషనులోనే ఉండిపోయింది. ఇంకో కారు అమ్మేశారు. పొలంలో మకాం దగ్గరకొచ్చి తాగుతున్నాడు చినబాబు. అతని కూడా సాయంగా లచ్చన్న వస్తున్నాడు. సిమ్మెంటు రేకుల షెడ్డు. ఫేను, మంచం అన్ని సదుపాయాలున్నాయి మకాం దగ్గర.

ఆ రోజు మమూలుగానే చినబాబు, లచ్చన్న వచ్చేరు. చినబాబు తాగేసి నిద్దరోతున్నాడు.

మసేను లచ్చన్నతో 'కడుపుబ్బరంగా ఉంది. కోవటాయన కొట్టుకెళ్లి వాంపాయ తెచ్చి పెట్టరా అయ్యా' అంటూ రూపాయి లచ్చన్న చేతిలో పెట్టాడు.

మాటలు నూతిలోంచి వచ్చిన

ట్టున్నాయి. 'ఏం దిన్నావని కడుపుబ్బరం జేసిందిరా. అలాగే తెత్తాగాని, సినబాబు దాహమేసి లేత్తాడు. రెండు గ్లాసుల మంచి నీళ్లియ్యాలి. సత్తా ఉండు' అని చెప్పి బయలుదేరాడు. లచ్చన్న.

లచ్చన్న తిరిగొచ్చేసరికి షెడ్డు దగ్గర మసేను లేదు. షెడ్డులో మంచం మీద చినబాబు లేదు. షెడ్డులో కుండ పగిలి ఉండి సెడ్డుంతా నీళ్లు. కంగారుపడతూ చినబాబుకోసం చుట్టూ వెతికాడు. బావి దగ్గర చినబాబు చెప్పొకటి కనిపించింది.

లచ్చన్న గెండె ఆగినంత పనయింది. గబగబా మోటబావి దగ్గరకెళ్లి అందులోకి చూశాడు. నీరు ప్రశాంతంగా ఉంది.

మసేను వచ్చాడు. 'కడుపు నొత్తంటే కాలవగట్టుకెళ్లా' అన్నాడు.

లచ్చన్న ఊళ్లోకి దౌడు తీశాడు.

చినబాబు శవాన్ని బయటకు తీశారు. ఆ శవాన్ని చూసి మసేను నేలపై కూల బడ్డాడు. తదేకంగా శవంకేసి చూడసాగాడు. నీళ్లు తాగబోయి కుండ పగలగొట్టుంటాడని, నీళ్లకోసం నూతి దగ్గరకెళ్లి తగిన మైకంలో తూలి నూతిలో పడి పోయింటాడని తీర్మానించారందరూ.

మసేను తనలో తాను గొణుకుంటూ ఉండిపోయాడు. శవాన్ని ఇంటికి తీసుకెళ్తు తున్నారు. అందరికీ కంటే వెనుక నడుస్తున్నాడు మసేను.

పెదబాబు వెనక్కు తిరిగి మసేను కోసం ఆగి అతని పక్కనే నడుస్తూ అతనితో 'నీ త్యాగం, నా ప్రయాస అంత వ్యర్థమై పోయాయి. ఎందుకు జేసావీపని అన్నాడు.

మసేను పెదబాబు వంక పిచ్చి చూపు చూశాడు. తడారిక కళ్లు, ఆ చూపు, దాని లోతు, పెదబాబుకి భయంగోలిపి చూపు మరల్చుకున్నాడు.

తనలో తాను గొణుకున్నట్టుగా అన్నాడు మసేను. 'పాము బాబు... పాము... పాము...' పాంపు బాబూ... పాము... పాము...



పి.సత్యవతి ప్రముఖ స్త్రీవాద రచయిత్రి, దోపిడీ వ్యవస్థపై, స్త్రీ సమస్యలపై ఎక్కువగా కథలు రాశారు. వీరు రాసిన కొన్ని కథలు పాఠకుల్ని కొత్త కోణంలో ఆలోచింపజేస్తాయి. కథల్లో వీరి శైలి చాలా ప్రత్యేకమైనది. చెప్పాల్సిన విషయాన్ని ఆసక్తిగా చెప్పడంలో గొప్ప మేధావని చెప్పగలను. ప్రతి కథ విభిన్నమైన కోణంలో చెప్పడానికి ప్రయత్నం చేస్తారు. కథ చదువుతుంటే తర్వాత ఏమి జరుగుతుందనే ఉత్కంఠ, సమస్యను చక్కగా హ్యాండిల్ చేస్తూ రీడర్ని కన్విన్స్ చేయడంలో సత్యవతి గారి తర్వాతే ఎవరైనా అనిపిస్తుంది.

మాఘ సూర్యకాంతి అనే కథలో ఆడపిల్లకు పెద్ద పెద్ద చదువులు ఎందుకని తండ్రి చదివించడు. తన నిర్ణయం తీసుకోకుండా ఇష్టం లేని పెళ్లి చేస్తాడు. భర్త శారీర కంగా రాక్షసుడిగా ప్రవర్తిస్తాడు. అంటే ఒక ఆడపిల్ల జీవితం మగవారి చేతుల్లో ఉంటుందని చెప్పడమే. ఆ తర్వాత భర్త పెట్టే హింసలకి తట్టుకోలేక తల్లితో చెప్పుకొని బాధపడుతుంది. తల్లి మాత్రం ఏమీ చేస్తుంది తను కూడా ఒక మగవాని చేతిలో కీలు బొమ్మే. మాట కు ఎదురు చెప్పకూడదు తన నిర్ణయమే చెల్లాలి అనుకునే భర్త.

కాని సత్యవతి కథ చివర్లో తల్లి పాత్రను వేరేలా చూపిస్తారు బిడ్డ కోసం భర్తతో వాదులాడుతుంది. ఏది ఏమి జరిగినా తన కూతురిని కాపురానికి పంపేదే లేదని తేల్చి చెబుతుంది. భర్త అయిష్టంగానే మీ చావు మీరు చావండి అంటాడు. మాములుగా అయితే భర్త వదిలేసిన అమ్మాయిని లోకువగా చూస్తారని ఎన్ని కష్టాలైన భర్త దగ్గరే ఉండాలనే సంకెళ్లను ఈ కథలో తెంచేశారు.

మహిళకు ఐడెంటిటీ లేకుండా చేసిన ఈ సమాజాన్ని మేలుకొలిపేలా రాసిన మరో కథ ఇల్లలకగానే. ఇది సమాజంతో పాటు మహిళలను కూడా చైతన్యవంతులను చేసే కథ. ఒక సాధారణ గృహిణికి తను ఇంట్లో పని చేసుకుంటూ ఉన్నప్పుడు ఒక సందేహం

వస్తుంది. ఆ సందేహం ఏంటంటే తన పేరు ఏంటని? తన పిల్లలను అడుగుతుంది నా పేరు మీకు తెలుసా లేదు అమ్మ నీ పేరు అమ్మ కదా అంటారు పిల్లలు. భర్తను అడుగుతుంది భర్త కూడా ఒసేయ్ అని పిలవడమే ఎప్పుడూ పేరు పెట్టి పిలవలేదు నువ్వు నాకు చెప్పలేదు కనుక నాకు తెలియదు అంటాడు. ఎవరిని అడిగిన అందరూ మాకు తెలియదంటారు.

తర్వాత ఒక సందర్భంలో తన స్నేహితురాలు నీ పేరు శారద కదా నువ్వు క్లాసులో ఫస్ట్ వచ్చేదానివి, బొమ్మలు బాగా వేసేదాని వని గుర్తుచేస్తుంది. ఈ కథలో రచయిత్రి చెప్పడానికి ప్రయత్నించింది. పెజ్జెన వెంటనే భర్త, అత్తామామలు, పిల్లల కోసం నీ ఉనికి లేకుండా ఎందుకు చేసుకుంటున్నావు, నీ గురించి నీవు ఆలోచించుకోవాలి. ఇల్లు శుభ్రం చేస్తూ, భర్తకు సేవలు చేస్తూ, పిల్లలకు మంచి భవిష్యత్తు ఇవ్వాలని తనని తాను ఎలా కోల్పోతుందో శారద పాత్ర ద్వారా మహిళా లోకానికి మెసేజ్ ఇచ్చారు.

సూపర్ మామ్ సిండ్రోమ్ అనే మరో కథ తెలుగు సాహిత్యంలో చిరస్థాయిగా నిలిచిపోయే కథ. సత్యవతి ఇందులో తీసుకున్న కథాంశం చాలా సాధారణమైనదనిపిస్తుంది కానీ ఈ కథాంశం ప్రతి ఇంట్లో జరిగేదే. అదే విషయాన్ని తనదైన కథనంతో చెప్పడంతోనే కథకు విశేషమైన బలం చేకూరింది. ఒక మహిళ తన రోజు వారీ పనుల కారణంగా వివిధ ఆరోగ్య సమస్యలకు గురౌతూ ఉంటుంది. ఆ సందర్భంలో తను ఆరోగ్యంగా లేకపోతే ఇంట్లో పనులన్నీ నిలిచిపోతాయని తనకు ఎలాంటి ఆరోగ్య సమస్య వచ్చిన ఏదో ఒక మాత్ర వేసుకొని నెట్టుకొచ్చేది. తల నొప్పికి ఒక మాత్ర, ఒళ్లు నొప్పులకు ఒక మాత్ర, కడుపు నొప్పికి ఒక మాత్ర, పీరియడ్ రాకుండా ఉండటానికి మాత్ర. ఇలా తన జీవితమంతా మాత్రలు వేసుకుంటుంది. అందరికీ అన్నీ చేసే తనను మాత్రం ఆ ఇంట్లో వారు ఆమె ఆరోగ్యం గురించి పట్టించుకోరు. దాని కారణంగా ఆమె

మరణిస్తుంది. ఆమె శరీరం మొత్తం మాత్రలుగా మారిపోతుంది.

అదొక కొత్త జబ్బు అని మాత్రలు వేసుకొని తన శరీరమే టాబ్లెట్ పుట్టగా మారిపోయిందని రచయిత్రి కథనాన్ని నడిపారు. ఈ కథ ద్వారా రచయిత్రి చెప్పదల్చుకున్నది వైద్యుల సహకారం లేకుండా సొంత వైద్యం చేసుకోకూడదు ఏ మాత్ర పడితే అది వేసుకోకూడదని చెప్పడమే. అలాగే కుటుంబంలో తల్లి లేదా ఇల్లాలు పడే కష్టాన్ని గుర్తించాలి, ఆమెకు కాస్త విరామం ఇవ్వాలి, ఆమె కోసం సమయాన్ని కేటాయించి తను ఎలాంటి ఇబ్బందులు ఎదుర్కుంటోందో తెలుసుకోవాల్సిన బాధ్యత కుటుంబ సభ్యులపై ఉన్నదని తెలియ జేయడమే.

సప్త వర్ణ సమ్మిశ్రితం అనే కథలో ముసలివారి బాధలను ఆధునిక జీవన విధానంలో మన ఇంట్లో ఉన్న పెద్దవారిని వీలా నిర్లక్ష్యం చేస్తున్నామో, ముసలితనంలో వచ్చే సమస్యలను హృదయ విదారకంగా కథలో ఆవిష్కరించారు. ఉన్నత కుటుంబాల్లో ముసలివారిని చూసుకోడానికి మనుషులని పెడతారు కాని పేద, మధ్య తరగతి కుటుంబాల్లో ఆ పరిస్థితి ఉండదు. అది మరింత దారుణంగా ఉంటుంది. కానీ రచయిత్రి ధనిక కుటుంబానికి చెందిన ముసలావిడ గురించి చెప్పారు. కథలో రచయిత్రి చెప్పినదానికంటే ఎన్నో కష్టాలు పేద కుటుంబాల్లో ఉన్నాయి.

పిల్లాడొస్తాడా అనే కథ ద్వారా నేటి తరానికి, మన ముందు తరానికి ఉన్న ఆలోచన విధానాన్ని తెలియజేశారు. పాజిటివ్ థింకింగ్ పెంచుకోవాలని చక్కని కథనంతో తెలియ జేశారు. కానీ కాలానికి అనుగుణంగానే మన ఆలోచనలు ఉంటాయి. ఎవరినీ నమ్మలేని జీవితాలు దానికి కారణం మనమే. ఏది ఏమైనా సత్యవతి ప్రతి కథ వజ్రమే ఆలోచనా తృకంగా రాసిన ఇలాంటి కథలు తెలుగు సాహిత్యం ఉన్నన్ని రోజులు వెలుగుతూనే ఉంటాయి.





హీవీసీఎస్ విజయోత్సవ సభ



హీవీసీఎస్ విజయోత్సవ సభ



కర్నూలు: గ్రామపంచాయితీ విజయోత్సవ సభ



కర్నూలు: గ్రామపంచాయితీ విజయోత్సవ సభ



ప్రైవేటు ఉపాధ్యాయుల సమస్యలపై రాష్ట్ర సదస్సు



మెడికల్, సేల్స్ రిప్రజెంటేటివ్స్ 31వ రాష్ట్ర మహాసభ







కాకినాడ: త్రామిక మహిళా సదస్సు



కాకినాడ: త్రామిక మహిళా సదస్సు



నెల్లూరు: మార్చి 8



రంపచోడవరం: స్కీం వర్కర్ల సదస్సు



విజయనగరం: మార్చి 8



పార్వతీపురం: మార్చి 8



గుంటూరు: మార్చి 8



**ఆంధ్రప్రదేశ్ మహిళా దినోత్సవం వర్ధిల్లాలి.**  
 ♦ పని ప్రదేశంలో మహిళా కార్మికులపై లైంగిక వేధింపుల తరకట్టాలి.  
 ♦ లైంగిక వేధింపులపై విచారణ కమిటీని నియమించాలి.  
 త్రామిక మహిళా సమస్యల కఠిన  
 రైల్వే కార్యక్రమం ఏర్పాటు చేయాలి (సి.ఐ.టి.యం)  
 రైల్వే కార్యక్రమం ఏర్పాటు చేయాలి





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLVO1 A 541
పుస్తకం పేరు	అర్థశాస్త్రం కోసం
తారీఖు	28-08-23
ముందు అట్ట	YES
వెనుక అట్ట	YES
మొత్తం పేజీలు	37
పెద్ద సైజు పేజీలు	NO
భాగ పేజీలు	NO
లేని పేజీలు	NO
తయారు చేసినది	Ch. monasa
పేజీలు విడదీసినది	monasa
స్కాన్ చేసినది	Nandhu
పరీక్ష చేసినది	pragathi
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	
చరిస్తే	